



IL-KUMMISSJONI
EWROPEA

Brussell, 8.6.2023
COM(2023) 309 final

**KOMUNIKAZZJONI TAL-KUMMISSJONI LILL-PARLAMENT EWROPEW, LIL-
KUNSILL, LILL-BANK ĊENTRALI EWROPEW, LILL-KUMITAT EKONOMIKU U
SOĊJALI EWROPEW, U LILL-KUMITAT TAR-REĠJUNI**

Tabella ta' Valutazzjoni tal-Ġustizzja tal-UE 2023

1. INTRODUZZJONI

Sistemi tal-ġustizzja effettivi huma essenzjali għall-applikazzjoni u għall-infurzar tad-dritt tal-UE u għaż-żamma tal-istat tad-dritt u ta' valuri oħra li l-UE hija bbażata fuqhom u li huma komuni għall-Istati Membri. Il-qrati nazzjonali jaġixxu bħala qrati tal-UE meta japplikaw id-dritt tal-Unjoni. Huma l-qrati nazzjonali li jiżguraw fl-ewwel lok li d-drittijiet u l-obbligi previsti skont id-dritt tal-UE jiġu eżegwiti b'mod effettiv (l-Artikolu 19 tat-Trattat dwar l-Unjoni Ewropea (TUE)).

Barra minn hekk, sistemi tal-ġustizzja effettivi huma essenzjali wkoll għall-fiduċja reċiproka u għat-titjib tal-klima tal-investment u tas-sostenibbiltà tat-tkabbir fit-tul. Għal din ir-raġuni, it-titjib tal-effiċjenza, tal-kwalità u tal-indipendenza tas-sistemi tal-ġustizzja nazzjonali huwa meqjus bħala waħda mill-prijoritajiet tas-Semestru Ewropew – iċ-ċiklu annwali ta' koordinazzjoni tal-politika ekonomika tal-UE. L-istħarriġ annwali tal-2023 dwar it-tkabbir sostenibbli ⁽¹⁾, li jistabbilixxi l-prijoritajiet tal-politika ekonomika u tal-impjiegi għall-UE, jikkonferma r-rabta bejn sistemi tal-ġustizzja effettivi u l-ambjent tan-negozju fl-Istati Membri, u ekonomija li taħdem għan-nies. Sistemi tal-ġustizzja li jaħdmu kif suppost u li jkunu kompletament indipendenti jista' jkollhom impatt pożittiv fuq l-investment u huma essenzjali għall-protezzjoni tal-investment, u għalhekk jikkontribwixxu għall-produttività u għall-kompetittività. Huma wkoll importanti sabiex jiżguraw l-eżekuzzjoni transfruntiera effettiva tal-kuntratti, tad-deċiżjonijiet amministrattivi u tas-soluzzjoni ta' tilwim, li huma essenzjali għall-funzjonament tas-suq uniku ⁽²⁾.

F'dan il-kuntest, it-Tabella ta' Valutazzjoni tal-Ġustizzja tal-UE tippreżenta ħarsa ġenerali annwali lejn l-indikaturi li jiffukaw fuq il-parametri essenzjali ta' sistemi tal-ġustizzja effettivi:

- l-effiċjenza;
- il-kwalità;
- l-indipendenza.

It-Tabella ta' Valutazzjoni tal-2023 tkompli tiżviluppa l-indikaturi għat-tliet aspetti kollha, inkluż dwar l-aċċessibbiltà għall-ġustizzja għal persuni f'riskju ta' diskriminazzjoni u nies akbar fl-età, u għal darba oħra dwar id-diġitalizzazzjoni tal-ġustizzja, li kellha rwol kruċjali fiż-żamma tal-funzjonament tal-qrati matul il-pandemija tal-COVID-19 u fl-appoġġ għall-irkupru tagħhom wara l-pandemija, kif ukoll b'mod aktar ġenerali, għall-promozzjoni ta' sistemi tal-ġustizzja effiċjenti u aċċessibbli ⁽³⁾. Din l-edizzjoni tat-Tabella ta' Valutazzjoni tal-Ġustizzja ssahha id-dimensjoni tan-negozju fit-tliet aspetti kollha billi tinkludi *data* ġdida dwar l-effiċjenza fil-qasam tal-ġlieda kontra l-korruzzjoni⁽⁴⁾, ċart aġġornata dwar is-salvagwardji legali fir-rigward tad-deċiżjonijiet amministrattivi u tkompli tippreżenta d-*data* dwar il-fiduċja fil-protezzjoni tal-investment. Fl-

¹ COM(2022) 780 final.

² Ara l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, L-identifikazzjoni u l-indirizzar tal-ostakli għas-Suq Uniku, COM(2020)93 u l-SWD(2020) 54 li jakkumpanjahha.

³ Ara l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Id-diġitalizzazzjoni tal-ġustizzja fl-Unjoni Ewropea: Strumentarju ta' opportunitajiet, COM(2020)710 u l-SWD(2020)540 li jakkumpanjahha.

⁴ Fit-3 ta' Mejju 2023, il-Kummissjoni Ewropea adottat Pakkett kontra l-Korruzzjoni, li jinkludi proposta għal Direttiva dwar il-ġlieda kontra l-korruzzjoni mil-liġi kriminali. Proposta għal Direttiva dwar il-ġlieda kontra l-korruzzjoni COM (2023) 234 u Komunikazzjoni Kongunta dwar il-ġlieda kontra l-korruzzjoni JOIN(2023) 12 final.

aħħar nett, it-Tabella ta' Valutazzjoni tal-2023 tippreżenta kif is-sistemi tal-ġustizzja bdew l-irkupru tagħhom mill-effetti tal-pandemija tal-COVID-19 fuq l-effiċjenza ta' dawn is-sistemi.

– *Iċ-Ċiklu Annwali tal-Istat tad-Dritt* –

Kif imħabbar fil-linji gwida politiċi tal-President von der Leyen, il-Kummissjoni stabbiliet Ċiklu Annwali tal-Istat tad-Dritt komprensiv sabiex tapprofondixxi l-monitoraġġ tagħha tas-sitwazzjoni fl-Istati Membri. Iċ-Ċiklu tal-Istat tad-Dritt jaġixxi bħala għodda preventiva, li tapprofondixxi d-djalogu u s-sensibilizzazzjoni kongunta dwar kwistjonijiet relatati mal-istat tad-dritt. Fiċ-ċentru taċ-ċiklu l-għdid wieħed isib ir-Rapport annwali dwar l-Istat tad-Dritt, li jipprovdi sinthezi ta' żviluppi sinifikanti – kemm pożittivi kif ukoll negattivi – fl-Istati Membri kollha u fl-Unjoni kollha kemm hi. Ir-Rapporti, inkluża l-edizzjoni tiegħu tal-2022, ippubblikati fit-13 ta' Lulju 2022, huma bbażati fuq diversi sorsi, inkluża t-Tabella ta' Valutazzjoni tal-Ġustizzja tal-UE ⁽⁵⁾. Barra minn hekk, kif imħabbar mill-President von der Leyen fid-diskors tagħha tal-2021 dwar l-Istat tal-Unjoni, ir-Rapport tal-2022 dwar l-Istat tad-Dritt jinkludi rakkomandazzjonijiet lill-Istati Membri. It-Tabella ta' Valutazzjoni tal-Ġustizzja tal-UE tal-2023 giet żviluppata ulterjorament biex tirrifletti l-htieġa ta' informazzjoni komparattiva addizzjonali identifikata matul it-tnejn tar-Rapport tal-2022 dwar l-Istat tad-Dritt, sabiex tappoġġa r-Rapporti li ġejjin dwar l-Istat tad-Dritt, b'mod speċjali fil-qasam tal-għieda kontra l-korruzzjoni.

X'inhi t-Tabella ta' Valutazzjoni tal-Ġustizzja tal-UE?

It-Tabella ta' Valutazzjoni tal-Ġustizzja tal-UE hija għodda ta' informazzjoni komparattiva annwali. L-iskop tagħha huwa li tassisti lill-UE u lill-Istati Membri sabiex itejbu l-effettività tas-sistemi tal-ġustizzja nazzjonali tagħhom billi ttipprovdi *data* oġġettiva, affidabbli u komparabbli dwar għadd ta' indikaturi rilevanti għall-valutazzjoni ta' (i) l-effiċjenza, (ii) il-kwalità u (iii) l-indipendenza tas-sistemi tal-ġustizzja fl-Istati Membri kollha. Ma tippreżentax klassifikazzjoni unika ġenerali. Izda, tagħti ħarsa ġenerali lejn il-funzjonament tas-sistemi tal-ġustizzja kollha, fuq il-bażi ta' indikaturi li huma ta' interess komuni u rilevanza għall-Istati Membri kollha.

It-Tabella ta' Valutazzjoni ma tippromwovi ebda tip partikolari ta' sistema tal-ġustizzja u tittratta lill-Istati Membri kollha b'mod ugwali.

L-effiċjenza, il-kwalità u l-indipendenza huma parametri essenzjali ta' sistema tal-ġustizzja effettiva, ikun xi jkun il-mudell tas-sistema tal-ġustizzja nazzjonali jew it-tradizzjoni legali li fiha tkun ankrata. Jenhtieġ li l-illustrazzjonijiet dwar dawn it-tliet parametri jinqraw flimkien, għaliex it-tliet elementi spiss ikunu marbutin flimkien (inizjattivi li għandhom l-għan li jtejbew wieħed jistgħu jkollhom influwenza fuq ieħor).

It-Tabella ta' Valutazzjoni tippreżenta prinċipalment indikaturi li jikkonċernaw kawżi ċivili, kummerċjali u amministrattivi, kif ukoll, soġġett għad-disponibbiltà tad-*data*, ċerti kawżi kriminali (jiġifieri kawżi li jikkonċernaw il-ħasil tal-flus fil-qradi tal-prim'istanza), sabiex tgħin lill-Istati Membri fl-isforzi tagħhom sabiex johlqu ambjent aktar effiċjenti favur l-investiment, in-negozju u ċ-ċittadini. It-Tabella ta' Valutazzjoni hija għodda komparattiva li tevolvi waqt id-djalogu mal-Istati Membri u mal-Parlament Ewropew ⁽⁶⁾. L-oġġettiv tagħha huwa li tidentifika l-parametri essenzjali ta' sistema tal-ġustizzja effettiva u li ttipprovdi *data* annwali rilevanti.

X'inhi l-metodoloġija tat-Tabella ta' Valutazzjoni tal-Ġustizzja tal-UE?

It-Tabella ta' Valutazzjoni tuża firxa ta' sorsi ta' informazzjoni. Il-Kummissjoni Ewropea għall-Effikaċja tal-Ġustizzja (CEPEJ) tal-Kunsill Ewropew, li magħha l-Kummissjoni kkonkludiet kuntratt sabiex twettaq studju annwali speċifiku, ttipprovdi l-biċċa l-kbira tad-*data* kwantitattiva. Din id-*data* tkopri l-perjodu ta'

⁵ https://commission.europa.eu/publications/2022-rule-law-report-communication-and-country-chapters_en

⁶ Pereżempju r-Riżoluzzjoni tal-Parlament Ewropew tad-29 ta' Mejju 2018 dwar it-Tabella ta' Valutazzjoni tal-Ġustizzja tal-UE 2017 (P8_TA(2018)0216).

bejn l-2012 u l-2021, u giet ipprovduta mill-Istati Membri f'konformità mal-metodologija tas-CEPEJ. L-istudju jipprovdi wkoll kummenti dettaljati u skedi informattivi speċifiċi għall-pajjiż li jagħtu aktar kuntest. Jenhtieg li dawn jinqraw flimkien mal-illustrazzjonijiet (⁷).

Id-*data* dwar it-tul tal-proċedimenti migbura mis-CEPEJ turi d-“disposition time” – tul ikkalkulat tal-proċedimenti tal-qorti (ibbażat fuq proporzjon bejn il-kawżi pendenti u dawk solvuti). Id-*data* dwar l-effiċjenza tal-qorti fl-applikazzjoni tad-dritt tal-UE f'oqsma speċifiċi turi li t-tul medju tal-proċedimenti kien joriġina mit-tul attwali tal-kawżi tal-qorti. Ta' min jinnota li t-tul tal-proċedimenti tal-qorti jista' jvarja sostanzjalment bejn iż-żoni fi hdan Stat Membru, b'mod partikolari f'centri urbani fejn l-attivitajiet kummerċjali jistgħu jwasslu għal ammont akbar ta' kawżi.

Sorsi oħra ta' *data*, li jkopru l-perjodu mill-2012 sal-2022, huma: il-grupp ta' persuni ta' kuntatt dwar is-sistemi tal-gustizzja nazzjonali (⁸), in-Network Ewropew tal-Kunsilli għall-Ġudikatura (ENCJ) (⁹), in-Network tal-Presidenti tal-Qorti Ġudizzjarji Supremi tal-UE (NPSJC) (¹⁰), l-Assoċjazzjoni tal-Kunsilli tal-Istat u tal-Ġurisdizzjonijiet Amministrattivi Supremi tal-UE (ACA-Europe) (¹¹), il-Kunsill tal-Għaqdiet Ewropej tal-Avukati (CCBE) (¹²), in-Network Ewropew għall-Kompetizzjoni (NEK) (¹³), il-Kumitat tal-Komunikazzjoni (COCOM) (¹⁴), l-Osservatorju Ewropew tal-ksur tad-drittijiet tal-proprjetà intellettuali (¹⁵), in-Network ta' Kooperazzjoni għall-Protezzjoni tal-Konsumatur (CPC) (¹⁶), il-Grupp ta' Esperti dwar

⁷ https://commission.europa.eu/strategy-and-policy/policies/justice-and-fundamental-rights/upholding-rule-law/eu-justice-scoreboard_mt

⁸ Sabiex tgħin fit-tnejn tat-Tabella ta' Valutazzjoni tal-Ġustizzja tal-UE u tippromwovi l-iskambju tal-aħjar prattiki dwar l-effettività tas-sistemi tal-gustizzja, il-Kummissjoni talbet lill-Istati Membri jaħtru żewġ persuni ta' kuntatt, wahda mill-ġudikatura u l-oħra mill-ministeru tal-gustizzja. Dan il-grupp informali jiltaqa' regolarment.

⁹ L-ENCJ jgħaqqad lill-istituzzjonijiet nazzjonali fl-Istati Membri li huma indipendenti mill-eżekuttiv u mill-leġislatura, u li huma responsabbli għall-appoġġ tal-ġudikatura fl-implimentazzjoni indipendenti tal-gustizzja: <https://www.encj.eu/>

¹⁰ L-NPSJC jipprovdi forum li jagħti lill-istituzzjonijiet Ewropej l-opportunità li jitolbu l-opinjoni tal-qorti supremi u sabiex jingħaqdu aktar mill-qrib billi jhegħu d-diskussjoni u l-iskambju tal-ideat: <http://network-presidents.eu/>

¹¹ ACA-Europe hija fformata mill-Qorti tal-Ġustizzja tal-UE u mill-Kunsilli tal-Istat jew mill-ġurisdizzjonijiet amministrattivi Supremi ta' kull Stat Membru: <http://www.juradmin.eu/index.php/en/>

¹² Is-CCBE jirrappreżenta s-soċjetajiet tal-avukati Ewropej fl-interessi komuni tagħhom quddiem istituzzjonijiet Ewropej u istituzzjonijiet internazzjonali oħra. Huwa jaġixxi b'mod regolari bħala kollegament bejn il-membri tiegħu u l-istituzzjonijiet Ewropej, l-organizzazzjonijiet internazzjonali, u organizzazzjonijiet legali oħra madwar id-dinja: <https://www.ccbe.eu/>

¹³ In-NEK twaqqaf bħala forum għad-diskussjoni u għall-kooperazzjoni bejn l-awtoritajiet Ewropej tal-kompetizzjoni f'kawżi li fihom jiġu applikati l-Artikoli 101 u 102 tat-Trattat dwar il-Funzjonament tal-UE (it-TFUE). In-NEK huwa l-qafas għall-mekkaniżmi ta' kooperazzjoni mill-qrib tar-Regolament tal-Kunsill (KE) Nru 1/2003. Permezz tan-NEK, il-Kummissjoni u l-awtoritajiet nazzjonali tal-kompetizzjoni fl-Istati Membri kollha tal-UE jikkoperaw ma' xulxin: http://ec.europa.eu/competition/ecn/index_en.html

¹⁴ Il-COCOM huwa magħmul minn rappreżentanti tal-Istati Membri tal-UE. Ir-rwol ewlieni tiegħu huwa li jipprovdi opinjoni dwar l-abbozz ta' miżuri li l-Kummissjoni jkollha l-ħsieb li tadotta dwar kwistjonijiet relatati mas-suq digitali: <https://ec.europa.eu/digital-single-market/en/communications-committee>

¹⁵ L-Osservatorju Ewropew tal-Ksur tad-Drittijiet tal-Proprietà Intellettuali huwa network ta' esperti u ta' speċjalisti kkonċernati. Huwa magħmul minn rappreżentanti tas-settur pubbliku u privat, li jikkollaboraw fi gruppi ta' hidma attivi: <https://euiipo.europa.eu/ohimportal/mt/web/observatory/home>

¹⁶ Is-CPC huwa network ta' awtoritajiet nazzjonali responsabbli għall-infurzar tal-liġijiet dwar il-protezzjoni tal-konsumaturi fil-pajjiżi tal-UE u taż-ŻEE: http://ec.europa.eu/internal_market/scoreboard/performance_by_governance_tool/consumer_protection_cooperation_network/index_en.htm

il-Hasil tal-Flus u l-Finanzjament tat-Terroriżmu (EGMLTF) ⁽¹⁷⁾, il-Eurostat ⁽¹⁸⁾, u n-Network Ewropew tat-Taħriġ Ġudizzjarju (EJTN) ⁽¹⁹⁾, u l-punti ta' kuntatt nazzjonali fil-ġlieda kontra l-korruzzjoni ⁽²⁰⁾.

Tul is-snin, il-metodoloġija għat-Tabella ta' Valutazzjoni kompliet tiġi żviluppata u rfinata aktar f'kooperazzjoni mill-qrib mal-grupp ta' persuni ta' kuntatt tal-Istati Membri dwar is-sistemi tal-ġustizzja nazzjonali, b'mod partikolari permezz ta' kwestjonarju (aġġornat ta' kull sena) u l-ġbir ta' data dwar ċerti aspetti tal-funzjonament tas-sistemi tal-ġustizzja.

Id-disponibbiltà tad-data, b'mod partikolari għall-indikaturi dwar l-effiċjenza tas-sistemi tal-ġustizzja, tkompli titjieb. Dan għaliex hafna Stati Membri investew fil-kapaċità tagħhom li jipproduċu statistika ġudizzjarja aħjar. Fejn għad fadal diffikultajiet fil-ġbir jew fil-provvista tad-data, dan huwa dovut jew għal kapaċità statistika insuffiċjenti jew inkella għall-fatt li l-kategoriji nazzjonali li għalihom tingabar id-data ma jikkorrispondux eżattament għal dawk użati għat-Tabella ta' Valutazzjoni. Fi ftit każijiet biss hemm diskrepanza fid-data minhabba nuqqas ta' kontributi mill-awtoritajiet nazzjonali. Il-Kummissjoni se tkompli thegġegħ lill-Istati Membri sabiex ikomplu jnaqqsu din id-diskrepanza fid-data.

It-Tabella ta' Valutazzjoni tal-Ġustizzja tal-UE kif tikkontribwixxi għas-Semestru Ewropew u kif hija relatata mal-Faċilità għall-Irkupru u r-Reżiljenza (RRF)?

It-Tabella ta' Valutazzjoni tipprovdni elementi għall-valutazzjoni tal-effiċjenza, il-kwalità u l-indipendenza tas-sistemi tal-ġustizzja nazzjonali. B'dan il-mod, għandha l-għan li tgħin lill-Istati Membri jagħmlu s-sistemi tal-ġustizzja nazzjonali tagħhom aktar effettivi. Billi tqabbel l-informazzjoni dwar is-sistemi tal-ġustizzja, it-Tabella ta' Valutazzjoni tagħmilha aktar faċli sabiex jiġu identifikati l-aħjar prattiki u n-nuqqasijiet u sabiex jinżamm rendikont tal-isfidi u tal-progress li jkun sar. Fil-kuntest tas-Semestru Ewropew, il-valutazzjonijiet speċifiċi għall-pajjiż isiru permezz ta' djalogu bilaterali mal-awtoritajiet nazzjonali u l-partijiet ikkonċernati. Fejn in-nuqqasijiet identifikati jkollhom sinifikat makroekonomiku, l-analiżi tas-Semestru Ewropew tista' twassal sabiex il-Kummissjoni tipproponi lill-Kunsill l-adozzjoni ta' rakkomandazzjonijiet speċifiċi għall-pajjiżi għat-titjib tas-sistemi tal-ġustizzja nazzjonali fl-Istati Membri individwali ⁽²¹⁾. L-RRF għamlet disponibbli aktar minn EUR 737 biljun f'self u f'appoġġ finanzjarju mhux ripagabbli, li minnhom kull Stat Membru jkollu jalloka minimu ta' 20 % għat-tranżizzjoni diġitali u minimu ta' 37 % għal miżuri li jikkontribwixxu għall-oġettivi klimatiċi. S'issa, ir-riformi u l-investimenti proposti mill-Istati Membri qabżu dawn il-miri, b'nefqa diġitali stmata ta' 26 % u nefqa klimatika ta' madwar 40 %. L-RRF toffri opportunità sabiex jiġu indirizzati rakkomandazzjonijiet speċifiċi għall-pajjiż relatati mas-sistemi nazzjonali tal-ġustizzja u sabiex jiġu aċċellerati l-isforzi nazzjonali sabiex titlesta t-trasformazzjoni diġitali tas-sistemi tal-ġustizzja. Il-pagamenti lill-Istati Membri skont l-RRF ibbażata fuq il-prestazzjoni huma subordinati għar-realizzazzjoni tal-istadji importanti u l-miri. S'issa, ġew introdotti 6 000 stadju

¹⁷ L-EGMLTF jiltaqa' regolarment sabiex jikkondividi l-fehmiet tiegħu u jgħin lill-Kummissjoni tiddefinixxi politika u tabbozza leġiżlazzjoni ġdida dwar il-ġlieda kontra l-hasil tal-flus u l-finanzjament tat-terroriżmu: http://ec.europa.eu/justice/civil/financial-crime/index_en.htm

¹⁸ Il-Eurostat huwa l-uffiċċju tal-istatistika tal-UE: <http://ec.europa.eu/eurostat/about/overview>

¹⁹ L-EJTN huwa l-pjattaforma prinċipali u l-promotur għat-taħriġ u l-iskambju ta' għarfien tal-ġudikatura Ewropea: <https://www.ejtn.eu/en/>

²⁰ Il-Kummissjoni żżomm grupp informali ta' persuni ta' kuntatt li jittrattaw il-ġlieda kontra l-korruzzjoni. Ara wkoll https://home-affairs.ec.europa.eu/policies/internal-security/corruption/how-eu-helps-member-states-fight-corruption_en.

²¹ Fil-kuntest tas-Semestru Ewropew, il-Kunsill, fuq il-proposta tal-Kummissjoni, indirizza r-rakkomandazzjonijiet speċifiċi għall-pajjiżi relatati mas-sistema tal-ġustizzja tagħhom lil seba' Stati Membri fl-2019 (il-HR, l-IT, CY, l-HU, MT, il-PT u s-SK) u tmien Stati Membri fl-2020 (il-HR, l-IT, CY, l-HU, MT, il-PL, il-PT u s-SK). Il-Kummissjoni timmonitorja wkoll ir-riformi ġudizzjarji fil-BG u fir-RO skont il-Mekkaniżmu għall-Kooperazzjoni u l-Verifika. Fl-2021 ma kien hemm l-ebda rakkomandazzjoni speċifika għall-pajjiż minhabba l-proċessi pendenti tal-RRF. Fl-2022, kien hemm żewġ Stati Membri (il-PL u l-HU) b'rakkomandazzjonijiet speċifiċi għall-pajjiż relatati mal-indipendenza ġudizzjarja.

importanti u mira, li minnhom madwar żewġ terzi huma investimenti u terzi huma riformi. F'dan il-kuntest, għalhekk il-Kummissjoni kellha tivvaluta jekk il-pjanijiet għall-irkupru u r-reżiljenza (RRP) tal-Istati Membri humiex mistennija jikkontribwixxu biex jindirizzaw b'mod effettiv l-isfidi kollha jew għadd sinifikanti minnhom identifikati fir-rakkomandazzjonijiet speċifiċi għall-pajjiż jew fl-isfidi identifikati f'dokumenti rilevanti oħrajn tal-Kummissjoni adottati fil-kuntest tas-Semestru Ewropew ⁽²²⁾. Wara talbiet għal pagamenti mill-Istati Membri u valutazzjonijiet pożittivi mill-Kummissjoni dwar l-issodisfar sodisfaċenti tal-istadji importanti u l-miri rispettivi, ġew żborżati total ta' EUR 144,08 biljun f'għotjiet u self tal-RRF lill-Istati Membri fl-aħħar snin. Madankollu, sa din id-data, l-issodisfar ta' 92 % tal-istadji importanti u tal-miri għadu ma ġie ixvalutat mill-Kummissjoni.

Għaliex sistemi tal-gustizzja effettivi huma importanti għal ambjent tan-negozju li jippromwovi l-investment?

Is-sistemi tal-gustizzja effettivi li jipproteġu l-istat tad-dritt għandhom impatt ekonomiku pożittiv, li huwa partikolarment rilevanti fil-kuntest tas-Semestru Ewropew u tal-Faċilità għall-Irkupru u r-Reżiljenza. Meta s-sistemi ġudizzjarji jiggarrantixxu l-eżekuzzjoni tad-drittijiet, ikun aktar probabbli li l-kredituri jsellfu l-flus, li n-negozji jkollhom aktar fiduċja u jżommu lura minn imġiba opportunistika, li jonqsu l-kostijiet tat-tranżazzjonijiet u jkun ukoll aktar probabbli li n-negozji innovattivi jinvestu. Fil-fatt, sistema tal-gustizzja effettiva hija vitali għal tkabbir ekonomiku sostnut. Dan jista' jtejjeb il-klima tan-negozju, irawwem l-innovazzjoni, jattira l-investment dirett barrani, jiżgura d-dhul mit-taxxa u jappoġġa t-tkabbir ekonomiku. Il-benefiċċji ta' sistemi tal-gustizzja nazzjonali li jiffunzjonaw tajjeb għall-ekonomija huma kkonfermati minn firxa wiesgħa ta' studji u letteratura akkademika, inkluż mill-Fond Monetarju Internazzjonali (FMI) ⁽²³⁾, mill-Bank Ċentrali Ewropew (BĊE) ⁽²⁴⁾, min-*Network Ewropew tal-Kunsilli għall-Ġudikatura* ⁽²⁵⁾, mill-*Organizzazzjoni għall-Kooperazzjoni u l-Iżvilupp Ekonomiki* (OECD) ⁽²⁶⁾, mill-*Forum Ekonomiku Dinji* ⁽²⁷⁾, u l-*Bank Dinji* ⁽²⁸⁾.

Studju sab korrelazzjoni b'saħħitha bejn tnaqqis fit-tul tal-proċedimenti tal-qorti (imkejla f'hin ta' dispożizzjoni ⁽²⁹⁾) u r-rata ta' tkabbir tal-għadd ta' kumpaniji ⁽³⁰⁾, u li perċentwal oġġla – b'1 % – ta'

²² L-Artikolu 19(3)(b) u l-Artikolu 24(3) u (5) tar-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza, ĠU L 57, 18.2.2021, p. 17.

²³ FMI, *Regional Economic Outlook*, Novembru 2017, *Europe: Europe Hitting its Stride*, p. xviii, pp. 40, 70: <https://www.imf.org/~media/Files/Publications/REO/EUR/2017/November/eur-booked-print.ashx?la=en>

²⁴ BĊE, "Structural policies in the euro area", Ġunju 2018, ECB Occasional Paper Series Nru 210: <https://www.ecb.europa.eu/pub/pdf/scpops/ecb.op210.en.pdf?3db9355b1d1599799aa0e475e5624651>

²⁵ *Network Ewropew tal-Kunsilli għall-Ġudikatura u ċ-Ċentru ta' Montaigne għall-Istat tad-Dritt u l-Amministrazzjoni tal-Gustizzja tal-Università ta' Utrecht*, "Economic value of the judiciary – A pilot study for five countries on volume, value and duration of large commercial cases", Ġunju 2021: <https://pgwrk-websitemedia.s3.eu-west-1.amazonaws.com/production/pwk-web-encj2017-p/Reports/Economic%20value%20of%20te%20judiciary%20-%20pilot%20study.pdf>

²⁶ Ara pereżempju "What makes civil justice effective?" OECD Economics Department Policy Notes, Nru 18, Ġunju 2013 u "The Economics of Civil Justice: New Cross-Country Data and Empirics", OECD Economics Department Working Papers, Nru 1060.

²⁷ *Forum Ekonomiku Dinji*, "The Global Competitiveness Report 2019", Ottubru 2019: <https://www.weforum.org/reports/global-competitiveness-report-2019>

²⁸ Il-Bank Dinji, "World Development Report 2017: Governance and the Law, il-Kapitolu 3: The role of law", pp. 83, 140: <http://www.worldbank.org/en/publication/wdr2017>

²⁹ L-indikatur tad-"disposition time" huwa n-numru ta' kawżi mhux riżolti diviż bl-għadd ta' kawżi riżolti sa tmien is-sena mmultiplikat bi 365 (jum). Dan huwa indikatur standard żviluppat mill-Kummissjoni Ewropea għall-Effikaċja tal-Ġustizzja tal-Kunsill tal-Ewropa (CEPEJ): http://www.coe.int/t/dghl/cooperation/cepej/evaluation/default_en.asp

³⁰ Vincenzo Bove u Leandro Elia, "The judicial system and economic development across EU Member States", *Rapport Tekniku tal-JRC*, EUR 28440 EN, L-Uffiċċju tal-Pubblikazzjonijiet tal-UE, il-Lussemburgu, 2017:

kumpaniji li jipperċepixxu s-sistema tal-ġustizzja bħala indipendenti huwa korrelat ma' fatturat oghla tad-ditti u ma' tkabbir ikbar fil-produttività⁽³¹⁾.

Barra dan, bosta sħarriġiet enfasizzaw l-importanza tal-effettività tas-sistemi tal-ġustizzja nazzjonali għall-kumpaniji. Pereżempju, fi sħarriġ minnhom, 93 % tal-kumpaniji l-kbar wieġbu li huma jirrieżaminaw b'mod sistematiku l-kundizzjonijiet tal-istat tad-dritt (inkluża l-indipendenza tal-qrati) fuq bażi kontinwa fil-pajjiżi li jinvestu fihom⁽³²⁾. F'iehor, aktar minn nofs l-intrapriżi żgħar u ta' daqs medju (SMEs) wieġbu li l-kost u t-tul eċċessiv tal-proċedimenti ġudizzjarji, rispettivament, kienu r-raġunijiet ewlenin talli ma fethux proċedimenti ġudizzjarji dwar ksur tad-drittijiet ta' proprjetà intellettuali (DPI)⁽³³⁾. Il-Komunikazzjoni tal-Kummissjoni dwar L-identifikazzjoni u l-indirizzar tal-ostakoli għas-Suq Uniku⁽³⁴⁾ u l-Pjan ta' Azzjoni għall-Infurzar tas-Suq Uniku⁽³⁵⁾ ukoll jipprovdu għarfien dwar l-importanza ta' sistemi tal-ġustizzja effettivi għall-funzjonament tas-suq uniku, b'mod partikolari għan-negozji.

Il-Kummissjoni kif tappoġġa l-implimentazzjoni ta' riformi fil-ġustizzja tajba permezz ta' appoġġ tekniku?

L-Istati Membri jistgħu jibbażaw fuq l-appoġġ tekniku tal-Kummissjoni li huwa disponibbli permezz tad-Direttorat Ġenerali għall-Appoġġ għar-Riformi Strutturali (DG REFORM) taħt l-Istrument ta' Appoġġ Tekniku (TSI)⁽³⁶⁾ li għandu baġit totali ta' EUR 864,4 miljun għall-2021 sal-2027. Mill-2021, it-TSI ilu jappoġġa proġetti direttament marbuta mal-effettività tal-ġustizzja, bħad-digitalizzazzjoni tal-ġustizzja, ir-riformi tal-mapep ġudizzjarji jew aċċess aħjar għall-ġustizzja. It-TSI jikkomplementa wkoll strumenti oħrajn, jiġifieri l-RRF, peress li jista' jappoġġa lill-Istati Membri fl-implimentazzjoni tal-pjanijiet tagħhom għall-irkupru u r-reżiljenza. L-RRPs jinkludu azzjonijiet, fost l-oħrajn, relatati mal-fatt li l-ġustizzja ssir aktar effettiva: id-digitalizzazzjoni tal-ġustizzja, it-tnaqqis tal-kawżi pendenti, u t-titjib tal-ġestjoni tal-qrati u tal-kawżi.

Il-programm dwar il-Ġustizzja kif jappoġġa l-effettività tas-sistemi tal-ġustizzja?

B'baġit totali ta' madwar EUR 305 miljun għall-perjodu 2021–2027, il-programm dwar il-Ġustizzja jappoġġa l-iżvilupp ulterjuri tal-Ispazju Ewropew ta' Ġustizzja abbażi tal-istat tad-dritt, inklużi l-indipendenza, il-kwalità u l-effiċjenza tas-sistema tal-ġustizzja, abbażi ta' rikonossiment reċiproku u

http://publications.jrc.ec.europa.eu/repository/bitstream/JRC104594/jrc104594_2017_the_judicial_system_and_economic_development_across_eu_member_states.pdf

³¹ *Idem*.

³² L-Unità tal-Intelligence ta' The Economist, "Risk and Return – Foreign Direct Investment and the Rule of Law", 2015 http://www.biicl.org/documents/625_d4_fdi_main_report.pdf, p.22.

³³ L-Uffiċċju tal-Proprjetà Intellettuali tal-UE (EUIPO), It-Tabella ta' Valutazzjoni tal-SMEs dwar il-Proprjetà Intellettuali (PI), 2016: https://euipo.europa.eu/tunnel-web/secure/webdav/guest/document_library/observatory/documents/sme_scoreboard_study_2016/Executive-summary_en.pdf

³⁴ COM(2020)93 u SWD(2020)54.

³⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni Pjan ta' azzjoni fit-tul għal *implimentazzjoni* u infurzar aħjar tar-regoli tas-suq uniku", COM(2020)94, ara b'mod partikolari l-azzjonijiet 4, 6 u 18.

³⁶ https://ec.europa.eu/info/funding-tenders/funding-opportunities/funding-programmes/overview-funding-programmes/structural-reform-support-programme-srsp_en

Ir-regolament dwar it-TSI ġie adottat f'Marzu 2021. Skont l-Artikolu 5, l-għan tiegħu huwa li jappoġġa: "...ir-riforma istituzzjonali u l-funzjonament effiċjenti u orjentat lejn is-servizzi tal-amministrazzjoni pubblika u tal-gvern elettroniku, is-simplifikazzjoni tar-regoli u l-proċeduri, l-awditjar, it-tisħiħ tal-kapaċità ta' assorbiment tal-fondi tal-Unjoni, il-promozzjoni tal-kooperazzjoni amministrattiva, **l-istat tad-dritt effettiv, ir-riforma tas-sistemi tal-ġustizzja**, il-bini tal-kapaċità tal-awtoritajiet tal-kompetizzjoni u l-antitrust, it-tisħiħ tas-superviżjoni finanzjarja, u t-tisħiħ tal-ġlieda kontra l-frodi, il-korruzzjoni u l-ħasil tal-flus" (enfasi miżjuda).

fiduċja reċiproka, u dwar il-kooperazzjoni ġudizzjarja. Fl-2022, ġew ipprovduti madwar EUR 42,5 miljun sabiex jiġu ffinanzjati proġetti u attivitajiet oħra taħt it-tliet objettivi speċifiċi tal-programm:

- Ġew ipprovduti EUR 11,4 miljun sabiex tiġi promossa l-kooperazzjoni ġudizzjarja f'materji ċivili u kriminali u sabiex jikkontribwixxu għall-applikazzjoni u l-infurzar effettivi u koerenti tal-istrumenti tal-UE kif ukoll sabiex jappoġġaw lill-Istati Membri għall-konnessjoni tagħhom mas-sistema ECRIS-TCN,
- Ġew ipprovduti EUR 16,6 miljun b'appoġġ għat-taħriġ tal-professjonisti tal-ġustizzja dwar il-liġi ċivili, kriminali u tad-drittijiet fundamentali tal-UE, is-sistemi legali tal-Istati Membri u l-istat tad-dritt,
- Ġew ipprovduti EUR 14,5 miljun biex jippromwovu l-aċċess għall-ġustizzja (inkluża l-Ġustizzja elettronika), id-drittijiet tal-vittmi u d-drittijiet ta' persuni suspettati jew akkużati b'reat kif ukoll biex jappoġġaw l-iżvilupp u l-użu ta' għodod diġitali u ż-żamma u l-estensjoni tal-portal tal-Ġustizzja elettronika (f'komplementarjetà mal-Programm Ewropa Diġitali).

Għaliex il-Kummissjoni timmonitorja d-diġitalizzazzjoni tas-sistemi tal-ġustizzja nazzjonali?

Id-diġitalizzazzjoni tal-ġustizzja hija kruċjali sabiex tiżdied l-effettività tas-sistemi tal-ġustizzja u hija għodda effiċjenti hafla għat-tiġib u għall-iffaċilitar tal-aċċess għall-ġustizzja. Il-pandemija tal-COVID-19 poġġiet fuq quddiem nett il-ħtieġa li l-Istati Membri jaċċelleraw ir-riformi ta' modernizzazzjoni f'dan il-qasam.

Mill-2013 'il hawn, it-Tabella ta' Valutazzjoni tal-Ġustizzja tal-UE inkludiet ċerta informazzjoni komparattiva fir-rigward tad-diġitalizzazzjoni tal-ġustizzja fl-Istati Membri, pereżempju fl-oqsma tal-aċċess online għas-sentenzi jew tal-preżentazzjoni u s-segwitu ta' talba online.

Il-Komunikazzjoni tal-Kummissjoni dwar *id-Diġitalizzazzjoni tal-ġustizzja fl-Unjoni Ewropea – Strumentarju ta' opportunitajiet* ⁽³⁷⁾, adottata f'Diċembru 2020, tirrappreżenta strateġija li għandha l-għan li ttejjeb l-aċċess għall-ġustizzja u l-effettività tas-sistemi tal-ġustizzja permezz tat-teknoloġija. Kif deskritt fil-Komunikazzjoni, sa mill-2021 ġew inkluzi għadd ta' indikaturi addizzjonali fit-Tabella ta' Valutazzjoni tal-Ġustizzja tal-UE. L-għan huwa li jiġi żgurat monitoraġġ komprensiv u f'waqt tal-oqsma ta' progress u tal-isfidi li jiltaqqu magħhom l-Istati Membri fl-isforzi tagħhom lejn id-diġitalizzazzjoni tas-sistemi tal-ġustizzja tagħhom.

2. KUNTEST: ŻVILUPPI FIR-RIFORMI TAL-ĠUSTIZZJA FL-2022


Fl-2022, għadd kbir ta' Stati Membri ssoktaw bl-isforzi tagħhom sabiex itejbu l-effettività tas-sistemi tal-ġustizzja tagħhom. L-Illustrazzjoni 1 tippreżenta harsa ġenerali aġġornata lejn il-miżuri adottati u ppjanati f'diversi oqsma differenti tas-sistemi tal-ġustizzja fl-Istati Membri involuti f'attivitajiet ta' riforma tas-sistemi tal-ġustizzja tagħhom.

Illustrazzjoni 1: Attività leġislattiva u regolatorja li tikkonċerna s-sistemi tal-ġustizzja fl-2022 (miżuri/inizjattivi adottati li qed jiġu nneozjati f'kull Stat Membru) (sors: il-Kummissjoni Ewropea ⁽³⁸⁾)

³⁷ COM(2020) 710 final.

³⁸ Din l-informazzjoni ngabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali għal 26 Stat Membru. Il-DE spjegat li bħalissa qed isiru għadd ta' riformi tas-sistema ġudizzjarja, iżda l-kamp ta' applikazzjoni u l-iskala tal-proċess tar-riformi jistgħu jvarjaw fi hdan is-16-il stat federali.

Fl-



2022, il-liġi proċedurali kompliet tkun qasam ta' prijorità partikolari f'haġna Stati Membri b'ammont sinifikanti ta' attività leġislattiva kurrenti jew ippjanata. Ir-riformi dwar l-istatus tal-imħallfin, ir-regoli għall-operaturi fil-qasam tal-ġustizzja, kif ukoll ir-regoli għall-prosekuzzjoni, raw ukoll attività kbira. Wara l-proċess tal-introduzzjoni ta' leġislazzjoni għall-użu ta' teknoloġiji tal-informazzjoni u tal-komunikazzjoni (ICT) f'għadd ta' Stati Membri fl-2021, fl-2022 ġew adottati għadd kbir tal-liġijiet proposti. Il-momentum mis-snin preċedenti ta' miżuri li jikkonċernaw l-amministrazzjoni tal-qrati kompli fl-2022. Erba' Stati Membri qegħdin jippjanaw li jużaw l-intelligenza artifiċjali fis-sistemi tal-ġustizzja tagħhom, madankollu, ma giet adottata l-ebda leġislazzjoni fl-2022. Il-ħarsa ġenerali tikkonferma l-osservazzjoni li r-riformi tal-ġustizzja jiehdu ż-żmien – xi drabi bosta snin – mit-tħabbira tagħhom sal-adozzjoni tal-miżuri leġislattivi u regolatorji u l-implimentazzjoni proprja tagħhom fil-prattika.

3. IS-SEJBIET EWLENIN TAT-TABELLA TA' VALUTAZZJONI TAL-ĠUSTIZZJA TAL-UE TAL-2023

L-effiċjenza, il-kwalità u l-indipendenza huma l-parametri ewlenin ta' sistema tal-ġustizzja effettiva, u għat-tlieta li huma t-Tabella ta' Valutazzjoni tippreżenta indikaturi.

3.1. L-effiċjenza tas-sistemi tal-ġustizzja

It-Tabella ta' Valutazzjoni tippreżenta indikaturi għall-effiċjenza tal-proċedimenti fl-oqsma wiesgħa tal-kawżi ċivili, kummerċjali u amministrattivi u f'oqsma speċifiċi fejn l-awtoritajiet amministrattivi l-qradi japplikaw id-dritt tal-UE ⁽³⁹⁾.

L-indikaturi relatati mal-effiċjenza fl-2021, b'mod partikolari l-għadd ta' kawżi deġlin, ir-rata ta' għeluq tal-kawżi u d-disposition time, juru l-ewwel sinjali ta' rkupru mill-impatt tal-pandemija tal-COVID-19, li affettwat lill-Istati Membri b'modi differenti (eż. f'termini ta' twaqqit jew severità)⁽⁴⁰⁾.


3.1.1. Żviluppi fil-volum ta' kawżi

Il-volum ta' kawżi tas-sistemi tal-ġustizzja nazzjonali naqas b'mod notevoli fi tliet Stati Membri, meta mqabbel mas-sena ta' qabel, filwaqt li żdied f'erbgħa jew baqa' stabbli f'14 oħra. B'mod ġenerali, dan għadu jvarja b'mod konsiderevoli bejn l-Istati Membri (Illustrazzjoni 2). Dan juri l-importanza tal-attenzjoni kontinwa għall-iżviluppi fil-volum tal-kawżi sabiex tiġi żgurata l-effettività tas-sistemi tal-ġustizzja.

³⁹ L-eżekuzzjoni tad-deċiżjonijiet tal-qorti hija importanti wkoll għall-effiċjenza ta' sistema tal-ġustizzja. Madankollu, ma hemmx *data* komparabbli disponibbli b'mod wiesa'.


⁴⁰ Fl-IT, it-tnaqqis temporanju fl-attività ġudizzjarja minhabba miżuri restrittivi stretti sabiex tiġi indirizzata l-pandemija tal-COVID-19 affettwa d-disposition time. Aktar dettalji dwar is-sitwazzjoni tal-Istati Membri individwali huma ppreżentati fl-istudju tal-2021 dwar il-funzjonament tas-sistemi ġudizzjarji fl-Istati Membri tal-UE – profili tal-pajjiżi, imwettaq mis-Segretarjat tas-CEPEJ għall-Kummissjoni: https://ec.europa.eu/info/strategy/justice-and-fundamental-rights/effective-justice/eu-justice-scoreboard_mt.

Illustrazzjoni 2: In-numru ta' kawżi ċivili, kummerċjali, amministrattivi u oħrajn fl-2012, 2019 – 2021 (*) (prim'istanza/kull 100 abitant) (sors: studju tas-CEPEJ ⁽⁴¹⁾)



(*) Skont il-metodoloġija tas-CEPEJ, din il-kategorija tinkludi l-kawżi ċivili u kummerċjali kontenzjużi u mhux kontenzjużi kollha, il-kawżi tar-registru tal-artijiet u tan-negozju mhux kontenzjużi, kawżi tar-registru oħrajn, kawżi mhux kontenzjużi oħrajn, il-kawżi tad-dritt amministrattiv u kawżi oħrajn mhux ta' natura kriminali.

Illustrazzjoni 3: L-ghadd ta' kawżi ċivili u kummerċjali kontenzjużi li deklin fl-2019 – sal-2021 (*) (prim'istanza/ghal kull 100 abitant) (sors: studju tas-CEPEJ)




(*) Skont il-metodoloġija tas-CEPEJ, il-kawżi ċivili/kummerċjali kontenzjużi jikkonċernaw tilwim bejn il-partijiet, eż. tilwim dwar kuntratti. Il-kawżi ċivili/kummerċjali mhux kontenzjużi jikkonċernaw proċedimenti mhux ikkontestati, eż.

⁴¹ Studju tal-2021 dwar il-funzjonament tas-sistemi ġudizzjarji fl-Istati Membri tal-UE, imwettaq mis-Segretarjat tas-CEPEJ għall-Kummissjoni: https://commission.europa.eu/strategy-and-policy/policies/justice-and-fundamental-rights/upholding-rule-law/eu-justice-scoreboard_mt

ordnijiet ta' hlas mhux ikkontestati. Bidliet fil-metodologija fil-EL u fis-SK. Id-data għan-NL tinkludi l-kawżi mhux kontenzjużi.

Illustrazzjoni 4: L-għadd ta' kawżi amministrattivi li deklin fl-2012, fl-2019 – 2021 (*)
(prim'istanza/ghal kull 100 abitant) (sors: studju tas-CEPEJ)



(*) Skont il-metodologija tas-CEPEJ, il-kawżi tad-dritt amministrattivi jikkonċernaw tilwim bejn l-individwi u l-awtoritajiet lokali, reġjonali jew nazzjonali. Id-DK u l-IE ma jirreġistrawx il-kawżi amministrattivi separatament. It-tneħħija mill-proċedura ġudizzjarja ta' xi proċeduri amministrattivi seħħet fir-RO fl-2018. Bidliet fil-metodologija fil-EL, fis-SK u fl-SE. Fl-SE, il-kawżi dwar il-migrazzjoni ġew inklużi mal-kawżi amministrattivi (applikati b'mod retroattiv għall-2017).


3.1.2. Data ġenerali dwar l-effiċjenza

L-indikaturi dwar l-effiċjenza tal-proċedimenti fl-oqsma wesgħin tal-kawżi ċivili, kummerċjali u amministrattivi huma: (i) it-tul stmat tal-proċedimenti (disposition time), (ii) ir-rata tal-għeluq tal-kawżi, u (iii) l-għadd ta' kawżi pendenti.

– Tul stmat tal-proċedimenti –

It-tul tal-proċedimenti jindika ż-żmien stmat (f'jiem) mehtiegħ sabiex tiġi riżolta kawża l-qorti, jiġifieri ż-żmien meħud mill-qorti sabiex tasal għal deċiżjoni fl-prim'istanza. L-indikatur tad-“disposition time” huwa n-numru ta' kawżi mhux riżolti diviż bl-għadd ta' kawżi riżolti sa tmien is-sena mmultiplikata bi 365 (jum) ⁽⁴²⁾. Hija kwantità kkalkulata li tindika ż-żmien minimu stmat li qorti tkun tehtiegħ sabiex issolvi kawża filwaqt li żżomm il-kundizzjonijiet tax-xogħol attwali. Aktar ma jkun għoli l-valur, aktar ikun hemm probabbiltà li l-qorti tiegħu aktar żmien sabiex tasal għal deċiżjoni. Prinċipalment, il-figuri jikkonċernaw proċedimenti fil-prim'istanza u jgħallu, fejn disponibbli, id-data għall-2012, 2019, 2020 u 2021 ⁽⁴³⁾. L-Illustrazzjonijiet 7 u 9 juru l-hin ta' dispożizzjoni fl-2021 fil-kawżi ċivili u kummerċjali kontenzjużi u l-kawżi amministrattivi fl-istanzi kollha tal-qorti.

Illustrazzjoni 5: Iż-żmien mehtiegħ stmat sabiex jiġu solvuti kawżi ċivili, kummerċjali, amministrattivi u oħrajn fl-2012, fl-2019 – 2021 (*) (prim'istanza/fi ġranet) (sors: studju tas-CEPEJ)




(*) Skont il-metodoloġija tas-CEPEJ, din il-kategorija tinkludi l-kawżi ċivili u kummerċjali kontenzjużi u mhux kontenzjużi kollha, il-kawżi tar-registru tal-artijiet u tan-negozju mhux kontenzjużi, kawżi tar-registru oħrajn, kawżi mhux kontenzjużi oħrajn, il-kawżi tad-dritt amministrattivi u kawżi oħrajn mhux ta' natura kriminali. Bidliet fil-metodoloġija fis-SK. Il-kawżi pendenti jinkludu l-istanzi kollha fiċ-CZ u, sal-2016, fis- SK. LV: it-tnaqqis f'salt huwa

⁴² It-tul tal-proċedimenti, ir-rata tal-għeluq tal-kawżi u l-għadd ta' kawżi pendenti huma indikaturi standard definiti mis-CEPEJ: http://www.coe.int/t/dghl/cooperation/cepej/evaluation/default_en.asp

⁴³ Is-snin intgħażlu sabiex tinżamm il-perspettiva fuq tmien snin, bis-sena 2012 bħala s-sena ta' referenza, filwaqt li fl-istess hin jiġi evitat l-affollament żejjed tal-illustrazzjonijiet. Id-data għall-2010, l-2013, l-2014, l-2015, l-2016, l-2017 u l-2018 hija disponibbli fir-rapport tas-CEPEJ.


dovut għar-riforma tas-sistema tal-qorti, u għall-kontrolli tal-iżbalji u għat-tindif tad-data fis-sistema ta' informazzjoni.

Illustrazzjoni 6: Iż-żmien mehtieġ stmat sabiex jiġu solvuti kawżi ċivil u kummerċjali kontenzjużi fl-prim'istanza fl-2012, fl-2019 – 2021 (*) (prim'istanza/fi għranet) (sors: studju tas-CEPEJ)




(*) Skont il-metodologija tas-CEPEJ, il-kawżi ċivili/kummerċjali kontenzjużi jikkonċernaw tilwim bejn il-partijiet, eż. tilwim dwar kuntratti. Il-kawżi ċivili/kummerċjali mhux kontenzjużi jikkonċernaw proċedimenti mhux ikkontestati, eż. ordnijiet ta' hlas mhux ikkontestati. Bidliet fil-metodologija fil-EL u fis-SK. Kawżi pendenti jinkludu l-istanzi kollha fiċ-CZ u, sal-2016, fis-SK. L-IT: it-tnaqqis temporanju fl-attività ġudizzjarja minhabba miżuri restrittivi stretti sabiex tiġi indirizzata l-pandemija tal-COVID-19 affettwa d-disposition time. Id-data għan-NL tinkludi l-kawżi mhux kontenzjużi.

Illustrazzjoni 7: Iż-żmien mehtieġ sabiex jissolvew kawżi ċivili u kummerċjali kontenzjużi fl-istanzi kollha tal-qorti fl-2021 (*) (il-Prim'Istanza, is-sekond'istanza u t-terz'istanza/f'jiem) (sors: studju tas-CEPEJ)




(*) L-ordni huwa ddeterminat skont l-istanza tal-qorti bl-itwal proċedimenti f'kull Stat Membru. Ma hemmx data disponibbli għall-qorti tal-prim'istanza u tas-sekond'istanza fil-BE u fil-BG, għall-qorti tas-sekond'istanza tal-qorti fin-NL, għall-qorti tas-sekond'istanza u t-terz'istanza fl-AT jew għall-qorti tat-terz'istanza fid-DE u fil-HR. Ma hemm l-ebda qorti tat-terz'istanza fil-DE u f'MT. IT: It-tnaqqis temporanju fl-attività ġudizzjarja minhabba miżuri restrittivi stretti biex tiġi indirizzata l-pandemija tal-COVID-19 affettwa d-disposition time. L-aċċess għal qorti tat-terz'istanza jista' jkun limitat f'xi Stati Membri.

Illustrazzjoni 8: Iż-żmien mehtieġ stmat sabiex jiġu solvuti kawżi amministrattivi fil-prim'istanza fl-2012, fl-2019 – 2021 (*) (prim'istanza/f'jiem) (sors: studju tas-CEPEJ)



(*) Il-kawżi tad-dritt amministrattivi jikkonċernaw tilwim bejn l-individwi u l-awtoritajiet lokali, reġjonali jew nazzjonali skont il-metodoloġija tas-CEPEJ. Bidliet fil-metodoloġija fil-EL u fis-SK. Il-kawżi pendenti jinkludu l-istanzi kollha fiċ-CZ u, sal-2016, fis-SK. Id-DK u l-IE ma jirreġistrawx il-kawżi amministrattivi separatament. CY: fl-2018, in-numru ta' kawżi solvuti żdied minhabba li l-kawżi ġew ipproċessati flimkien, ġew irtirati 2 724 kawża konsolidata u fl-2015 giet stabbilita qorti amministrattiva.

Illustrazzjoni 9: Iż-żmien mehtieġ sabiex jiġu solvuti kawżi amministrattivi fl-istanzi kollha tal-qorti fl-2021 (*) (il-prim'istanza u, fejn applikabbli, is-sekond'istanza u t-terz'istanza/f'jiem) (sors: studju tas-CEPEJ)




(*) L-ordni huwa ddeterminat skont l-istanza tal-qorti bl-itwal procedimenti f'kull Stat Membru. L-ebda data disponibbli għall-qorti tas-sekond'istanza fil-**BE**, iċ-**CZ**, l-**HU**, **MT**, l-**AT**, ir- **RO**, is-**SI**, is-**SK** u l-**FI**, għall-qorti tat-terz'istanza f'**CY**, il-**LT**, il-**LU**, **MT** u l-**PL**. Il-qorti suprema jew l-ogħla qorti ohra, hija l-unika istanza ta' appell fiċ-**CZ**, l-**IT**, **CY**, l-**AT**, is-**SI** u l-**FI**. Ma hemm l-ebda qorti tat-terz'istanza għal dawn it-tipi ta' kawżi fil-**LT**, il-**LU** u **MT**. L-ogħla Qorti Amministrattiva hija l-prim'istanza u l-unika istanza għal ċerti kawżi fil-**BE**. L-aċċess għall-qorti tat-terz'istanza jista' jkun limitat f'xi Stati Membri. Id-**DK** u l-**IE** ma jirreġistrawx il-kawżi amministrattivi separatament.

– Ir-rata tal-gheluq tal-kawżi –


Ir-rata tal-gheluq tal-kawżi hija l-proporzjon tal-ghadd ta' kawżi solvuti għall-ghadd ta' kawżi li deklin. Din tkejjel jekk qorti tkunx qed tlaħhaq mal-volum ta' kawżi li jkunu deklin. Fejn ir-rata tal-gheluq tal-kawżi hija ta' madwar 100 % jew aktar, dan ifisser li s-sistema ġudizzjarja hija kapaci ssolvi tal-anqas il-kawżi kollha li jidhlu. Meta r-rata tal-gheluq tal-kawżi tkun ta' anqas minn 100 %, din tfisser li l-qrati qeghdin isolvu anqas kawżi mill-ghadd ta' kawżi li jidhlu.

Illustrazzjoni 10: Ir-rata ta' soluzzjoni ta' kawżi ċivili, kummerċjali, amministrattivi u oħrajn fl-2012, fl-2019 – 2021 (*) (prim'istanza/f' % — valuri oghla minn 100 % jindikaw li jiġu solvuti aktar kawżi milli jidhlu, filwaqt li valuri anqas minn 100 % jindikaw li jiġu solvuti anqas kawżi milli jidhlu) (sors: studju tas-CEPEJ)




(*) Skont il-metodoloġija tas-CEPEJ, din il-kategorija tinkludi l-kawżi ċivili u kummerċjali kontenzjużi u mhux kontenzjużi kollha, il-kawżi tar-registru tal-artijiet u tan-negozju mhux kontenzjużi, kawżi tar-registru oħrajn, kawżi mhux kontenzjużi oħrajn, il-kawżi tad-dritt amministrattiv u kawżi oħrajn mhux ta' natura kriminali. Bidliet fil-metodoloġija fis-SK. L-IE: minhabba l-metodoloġija, huwa mistenni li jkun irrapportat għadd anqas mill-ghadd reali ta' kawżi solvuti. IT: klassifikazzjoni differenti tal-kawżi ċivili introdotta fl-2013.

Illustrazzjoni 11: Ir-rata ta' soluzzjoni tal-kawżi ċivili u kummerċjali kontenzjużi fl-2012, fl-2019 – 2021 (*) (prim'istanza/f%) (sors: studju tas-CEPEJ)



(*) Bidliet fil-metodologija fil-EL u fis-SK. L-IE: minhabba l-metodologija, huwa mistenni li jkun irrapportat għadd anqas mill-għadd reali ta' kawżi solvuti. IT: klassifikazzjoni differenti tal-kawżi ċivili introdotta fl-2013. Id-data għan-NL tinkludi kawżi mhux kontenzjużi.

Illustrazzjoni 12: Ir-rata ta' soluzzjoni tal-kawżi amministrattivi fl-2012, fl-2019 – 2021 (*) (il-prim'istanza/f%) (sors: studju tas-CEPEJ)




(*) Il-valuri tal-passat għal xi Stati Membri tnaqqsu għall-finijiet tal-preżentazzjoni (CY fl-2018 = 219%; l-IT fl-2012=279,8 %); Bidliet fil-metodologija fil-EL u fis-SK. Id-DK u l-IE ma jirreġistrawx il-kawżi amministrattivi separatament. F'CY, l-għadd ta' kawżi solvuti żdied minhabba li l-kawżi ġew ipproċessati flimkien, ġew irtirati 2 724 kawża konsolidata u giet stabbilita qorti amministrattiva fl-2015.

– Kawżi pendenti –


L-ghadd ta' kawżi pendenti jindika l-ghadd ta' kawżi li għadhom ma gewx deciżi sal-aħħar tas-sena kkonċernata. Dan jaffettwa wkoll id-disposition time.

Illustrazzjoni 13: L-ghadd ta' kawżi ċivili, kummerċjali u amministrattivi u kawżi oħrajn pendenti fl-2012, fl-2019 – 2021 (*) (prim'istanza/kull 100 abitant) (sors: studju tas-CEPEJ)




(*) Skont il-metodoloġija tas-CEPEJ, din il-kategorija tinkludi l-kawżi ċivili u kummerċjali kontenzjużi u mhux kontenzjużi kollha, il-kawżi tar-registru tal-artijiet u tan-negozju mhux kontenzjużi, kawżi tar-registru oħrajn, kawżi mhux kontenzjużi oħrajn, il-kawżi tad-dritt amministrattivi u kawżi oħrajn mhux ta' natura kriminali. Bidliet fil-metodoloġija fis-SK. Il-kawżi pendenti jinkludu l-kawżi quddiem il-qrati tal-istanzi kollha fiċ-CZ u, sal-2016, fis-SK. L-IT: klassifikazzjoni differenti tal-kawżi ċivili introdotta fl-2013.

Illustrazzjoni 14: L-ghadd ta' kawżi ċivili u kummerċjali kontenzjużi pendenti fl-2012, 2019 – 2021 (*) (prim'istanza/kull 100 abitant) (sors: studju tas-CEPEJ)



(*) Tibdiliet fil-metodoloġija fil-EL u fis-SK. Il-kawżi pendenti jinkludu l-kawżi quddiem il-qrati tal-istanzi kollha fiċ-CZ u, sal-2016, fis-SK. L-IT: klassifikazzjoni differenti tal-kawżi ċivili introdotta fl-2013. Id-data għan-NL tinkludi kawżi mhux kontenzjużi.

Illustrazzjoni15: L-ghadd ta' kawżi amministrattivi pendenti fl-2012, fl-2019 – 2021 (*)
(prim'istanza/ghal kull 100 abitant) (sors: studju tas-CEPEJ)



(*) Il-valuri tal-imghoddi għal xi Stati Membri tnaqqsu għal skopijiet ta' preżentazzjoni (il-EL fl-2012 = 3,5). Bidliet fil-metodoloġija fil-EL u fis-SK. Il-kawżi pendenti jinkludu l-kawżi quddiem il-qorti tal-istanzi kollha fiċ-**CZ** u, sal-2016, fis-SK. Id-**DK** u l-**IE** ma jirreġistrawx il-kawżi amministrattivi separatament.

3.1.3. L-effiċjenza f'oqsma speċifiċi tad-dritt tal-UE

Din it-taqsimha tikkomplementa d-data ġenerali dwar l-effiċjenza tas-sistemi tal-ġustizzja u tippreżenta t-tul medju tal-proċedimenti ⁽⁴⁴⁾ f'oqsma speċifiċi tad-dritt tal-UE. It-Tabella ta' Valutazzjoni tal-2023 tibni fuq id-data preċedenti dwar il-kompetizzjoni, il-komunikazzjoni elettronika, it-trademark tal-UE, il-liġi tal-konsumatur u l-ġlieda kontra l-ħasil tal-flus. Jiżied is-sitt qasam, biex tiġi inkluża data dwar il-proċedimenti kontra l-korruzzjoni, fid-dawl tal-proposta reċenti dwar dan is-suġġett⁽⁴⁵⁾. Dawk li issa saru sitt oqsma ntgħażlu minħabba r-rilevanza tagħhom għas-suq uniku u għall-ambjent tan-negozju. Din l-edizzjoni tkompli bil-harsa ġenerali lejn l-effiċjenza tal-awtoritajiet amministrattivi b'ċifri aġġornati dwar l-oqsma tal-kompetizzjoni u l-protezzjoni tal-konsumatur. B'mod ġenerali, id-dewmien twil fil-proċedimenti ġudizzjarji u amministrattivi jista' jkollu konsegwenzi negattivi fuq id-drittijiet li jirriżultaw mid-dritt tal-UE, pereżempju meta rimedji adegwati ma jibqgħux disponibbli jew meta danni finanzjarji serji jsiru irrekuperabbli. B'mod partikolari fir-rigward tan-negozji, id-dewmien amministrattiv u l-

⁴⁴ It-tul tal-proċedimenti f'oqsma speċifiċi jiġi kkalkolat f'jiem kalendarji, li jibdev jgħoddu mill-jum li fih jiġu ppreżentati azzjoni jew appell quddiem il-qorti (jew l-att tal-akkuża jkun sar finali) sal-jum li fih il-qorti tkun adottat id-deċiżjoni tagħha (l-Illustrazzjonijiet 16 – 23). Il-valuri huma kklassifikati abbażi ta' medja ponderata ta' data għall-2013 u l-2019-2021 għall-Illustrazzjonijiet 16, 18, 19 u 20, għall-2013 u l-2019-2021 għall-Illustrazzjoni 20, għall-2014 u l-2019-2021 għall-Illustrazzjoni 21. Għall-Illustrazzjoni 17, id-data tkopri l-2020 u l-2021. Għall-Illustrazzjoni 23, id-data tkopri biss l-2021. Meta d-data ma kinitx disponibbli għas-snin kollha, il-medja tirrifletti d-data disponibbli, ikkalkulata abbażi tal-kawżi kollha, ta' kampjun ta' kawżi, jew fi ftit pajjiżi biss, ta' stimi.


⁴⁵ Proposta għal Direttiva dwar il-ġlieda kontra l-korruzzjoni COM (2023) 234 u Komunikazzjoni Kongunta dwar il-ġlieda kontra l-korruzzjoni JOIN(2023) 12 final.

inċertezza f'xi każijiet jistgħu jwasslu għal spejjeż sinifikanti u jimminaw investimenti ppjanati jew eżistenti ⁽⁴⁶⁾.

– Il-kompetizzjoni –

L-applikazzjoni effettiva tad-dritt tal-kompetizzjoni hija essenzjali għal ambjent tan-negozju attraenti peress li tiżgura kundizzjonijiet ekwivalenti għan-negozji. Hija tinkoraġġixxi l-intraprenditorija u l-effiċjenza, tohloq għażla usa' għall-konsumaturi u tgħin biex jitnaqqsu l-prezzijiet u titjieb il-kwalità. L-Illustrazzjoni 17 tippreżenta t-tul medju tal-kawżi kontra deċiżjonijiet tal-awtoritajiet nazzjonali tal-kompetizzjoni li japplikaw l-Artikoli 101 u 102 tat-Trattat dwar il-Funzjonament tal-Unjoni Ewropea (TFUE) ⁽⁴⁷⁾. L-Illustrazzjoni 18 tippreżenta t-tul medju tal-proċedimenti quddiem l-awtoritajiet nazzjonali tal-kompetizzjoni meta japplikaw l-Artikoli 101 u 102 tat-TFUE.

Illustrazzjoni 16: Il-Kompetizzjoni: it-tul medju ta' stharriġ ġudizzjarju fl-2013, fl-2019 – 2021 (*) (prim'istanza/f'jiem) (sors: il-Kummissjoni Ewropea man-Network Ewropew għall-Kompetizzjoni)




(*) L-IE u l-AT: ix-xenarju ma huwiex applikabbli minhabba li l-awtoritajiet ma għandhomx setgħat sabiex jieħdu d-deċiżjonijiet rispettivi. AT: id-data tinkludi kawżi deċiżi mill-Qorti tal-Akkordji li jinvolvu l-ksur tal-Artikoli 101 u 102 TFUE, iżda li ma humiex ibbażati fuq appelli kontra l-awtorità nazzjonali tal-kompetizzjoni. Għall-IT ntużat stima tat-tul. Kolonna vojta tindika li l-Istat Membru ma rrappurtax kawżi għal dik is-sena. L-għadd ta' kawżi huwa baxx (inqas minn ħamsa fis-sena) f'ħafna Stati Membri. Dan jista' jagħmel id-data annwali dipendenti fuq kawża waħda eċċezzjonalment twila jew qasira (dan huwa pereżempju l-każ ta' MT li kellha kawża waħda biss).

⁴⁶ L-Illustrazzjoni 18 tad-dokument “Retention and Expansion of Foreign Direct Investment, Political Risk and Policy Responses”, 2019, il-Grupp tal-Bank Dinji.

⁴⁷ Ara r-Regolament tal-Kunsill (KE) Nru 1/2003 tas-16 Diċembru 2002 fuq l-implimentazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat (Test b'rilevanza għaž-ŻEE), ĠU L 1, 4.1.2003, p. 1–25, b'mod partikolari l-Artikoli 3 u 5.

Illustrazzjoni 17: Il-Kompetizzjoni: tul medju tal-proċedimenti quddiem l-awtoritajiet nazzjonali tal-kompetizzjoni fl-2020-2021 (*) (f'jiem) (sors: il-Kummissjoni Ewropea man-Network Ewropew għall-Kompetizzjoni)




(*) F'10 Stati Membri l-għadd ta' kawżi huwa limitat. Għandu jitqies li xi Stati Membri jgħoddu l-jiem għat-tul tal-proċedimenti minn punti tat-tluq differenti. Bi ftit eċċezzjonijiet hawn taht, il-biċċa l-kbira tal-Istati Membri jqisu kawża miftuħa meta l-investigazzjoni tkun miftuħa. Fin-NL, il-kawża titqies miftuħa meta tintbagħat id-Dikjarazzjoni ta' Ogġezzjoni, filwaqt li fiċ-CZ u fis-SK kawża titqies miftuħa meta jinfethu l-proċedimenti amministrattivi. F'dan l-aħħar każ, din hija fażi intermedja bejn il-ftuħ tal-investigazzjoni u meta tintbagħat id-Dikjarazzjoni tal-Ogġezzjonijiet. Hemm ukoll għadd ta' fatturi li jista' jkollhom impatt fuq it-tul tal-proċedimenti quddiem l-awtoritajiet nazzjonali tal-kompetizzjoni. Dawn jinkludu n-natura u l-komplessità tal-kawża, iż-żmien meħtieġ biex tingabar id-data ekonomika u l-konklużjoni tal-analiżi ekonomika, l-estensjonijiet tal-iskadenzi fuq talbiet tal-partijiet, ir-ripetizzjoni tas-seduti u azzjonijiet tal-qorti. Il-pandemija tal-COVID-19 ukoll kellha impatt fuq it-tul tal-proċedimenti.

– Il-komunikazzjonijiet elettronici –

L-oġġettiv tal-legiżlazzjoni tal-UE dwar il-komunikazzjonijiet elettronici huwa li żżid il-kompetizzjoni, tikkontribwixxi għall-iżvilupp tas-suq uniku u tiġġenera l-investment, l-innovazzjoni u t-tkabbir. L-effetti pożittivi għall-konsumaturi jistgħu jinkisbu permezz ta' infurzar effettiv ta' din il-legiżlazzjoni li tista' twassal għal prezzijiet aktar baxxi għall-utenti aħħarin u servizzi ta' kwalità aħjar. L-Illustrazzjoni 18 tippreżenta t-tul medju tal-kawżi ta' sħarriġ ġudizzjarju kontra d-deċiżjonijiet tal-awtoritajiet regolatorji nazzjonali li japplikaw id-dritt tal-UE dwar il-komunikazzjonijiet elettronici ⁽⁴⁸⁾. Din tkopri firxa wiesgħa ta' kawżi, li jvarjaw mill-istħarriġ aktar kumpless ta' "analiżi tas-suq" għal kwistjonijiet aktar sempliċi iffukati fuq il-konsumatur.

⁴⁸ Il-kalkolu sar fuq il-bażi tat-tul tal-kawżi ta' appell kontra d-deċiżjonijiet tal-awtoritajiet regolatorji nazzjonali li japplikaw il-liġijiet nazzjonali li jimplimentaw il-qafas regolatorju tal-UE għall-komunikazzjonijiet elettronici (id-Direttiva 2002/19/KE (id-Direttiva dwar l-Aċċess), id-Direttiva 2002/20/KE (id-Direttiva dwar l-Awtorizzazzjoni), id-Direttiva 2002/21/KE (id-Direttiva Qafas), id-Direttiva 2002/22/KE (id-Direttiva Servizz Universali)) kif ukoll dritt tal-Unjoni rilevanti ieħor, bħall-programm tal-politika tal-ispettru tar-radju u d-deċiżjonijiet tal-Kummissjoni dwar l-ispettru, minbarra d-Direttiva 2002/58/KE dwar il-privatezza u l-komunikazzjoni elettronika.

Illustrazzjoni 18: Il-komunikazzjonijiet elettronici: it-tul medju ta' shtarriġ ġudizzjarju fl-2013, fl-2019 – 2021 (*) (prim'istanza/f'jiem) (sors: il-Kummissjoni Ewropea mal-Kumitat tal-Komunikazzjonijiet)




(*) In-numru ta' kawżi jvarja minn Stat Membru għal ieħor. Kolonna vojta tindika li l-Istat Membru ma rrapportax kawżi għal dik is-sena (hlief għall-PT għall-2019 – 20, u għar-RO l-ebda data). F'xi kawżi, l-għadd limitat ta' kawżi rilevanti (BG, CY, MT, NL, SK, FI, SE) jista' jirrendi d-data annwali dipendenti fuq kawża waħda eċċezzjonalment twila jew qasira u jirriżulta f'varjazzjonijiet kbar minn sena għall-oħra. DK: korp semigudizzjarju responsabbli mill-appelli fil-prim'istanza. l-EE: It-tul medju tal-kawżi ta' shtarriġ ġudizzjarju fl-2013 kien ta' 18-il jum. ES, l-AT, u l-PL: qrati differenti responsabbli skont is-suġġett.

– It-trademark tal-UE –

L-infurzar effettiv tad-drittijiet ta' proprjetà intellettuali huwa essenzjali sabiex jiġi stimulat l-investiment fl-innovazzjoni. Il-leġiżlazzjoni tal-UE dwar it-trademarks tal-UE⁽⁴⁹⁾ tagħti lill-qrati nazzjonali rwol sinifikanti, meta jaġixxu bħala qrati tal-UE u jiehdu deċiżjonijiet li jaffettwaw is-suq uniku. L-Illustrazzjoni 19 turi t-tul medju tal-kawżi ta' ksur tat-trademark tal-UE f'tilwim bejn partijiet privati.

Illustrazzjoni 19: It-Trademark tal-UE: it-tul medju tal-kawżi ta' ksur tat-trademark tal-UE fl-2013, fl-2019 – 2021 (*) (prim'istanza/f'jiem) (sors: Il-Kummissjoni Ewropea mal-Osservatorju Ewropew tal-ksur tad-drittijiet tal-proprjetà intellettuali)

⁴⁹ Ir-Regolament (UE) 2017/1001 tal-Parlament Ewropew u tal-Kunsill tal-14 ta' Ġunju 2017 dwar it-trademark tal-Unjoni Ewropea (ĠU L 154, 16.6.2017, p. 1 – 99).



(*) **FR, IT, LT, LU**: kampjun ta' kawzi użat għal data għal ċerti snin. **DK**: data mill-kawzi kollha dwar it-trademarks (mhux biss tal-UE) fil-Qrati Superjuri Kummerċjali u Marittimi; l-ebda data dwar it-tul medju għall-2018 u l-2019, dovut għal bidliet fis-sistema tal-ġbir tad-data. **EL**: data bbażata fuq it-tul medju ponderat minn żewġ qrati. **ES**: il-kawzi li jikkonċernaw titoli oħrajn tal-PI tal-UE huma inklużi fil-kalkolu tat-tul medju.


– Il-protezzjoni tal-konsumatur –

L-infurzar effettiv tal-liġi tal-konsumatur jiżgura li l-konsumaturi jibbenifikaw mid-drittijiet tagħhom u li l-kumpaniji li jiksru l-liġijiet tal-konsumatur ma jiksbu l-ebda vantaġġ ingust. L-awtoritajiet għall-protezzjoni tal-konsumatur u l-qrati għandhom rwol ewlieni fl-infurzar tad-dritt tal-UE dwar il-konsumatur ⁽⁵⁰⁾ fi ħdan id-diversi sistemi tal-infurzar nazzjonali. L-Illustrazzjoni 20 turi t-tul medju tal-kawzi ta' sħarriġ ġudizzjarju kontra deċiżjonijiet tal-awtoritajiet għall-protezzjoni tal-konsumatur li japplikaw id-dritt tal-UE.

Għall-konsumaturi jew għall-kumpaniji, l-infurzar effettiv jista' jinvolvi katina ta' atturi, mhux biss il-qrati iżda anke l-awtoritajiet amministrattivi. Sabiex jinxtehet aktar dawl fuq din il-katina ta' infurzar, qed jiġi ppreżentat it-tul tal-proċedimenti mill-awtoritajiet tal-konsumaturi. L-Illustrazzjoni 21 turi t-tul ta' żmien medju meħtieġ għad-deċiżjonijiet amministrattivi mill-awtoritajiet nazzjonali għall-protezzjoni tal-konsumatur fl-2014, 2019 – 2021 mill-mument li tinfetaħ kawża. Id-deċiżjonijiet rilevanti jinkludu d-dikjarazzjoni ta' ksur tar-regoli sostantivi, il-miżuri interim, l-ordnijiet ta' waqfien u ebda tkompliġa, il-bidu ta' proċedimenti fil-qorti jew l-għeluq tal-kawzi.


Illustrazzjoni 20: Il-protezzjoni tal-konsumatur: it-tul medju tal-istħariġ ġudizzjarju fl-2013, 2019 – 2021 (*) (prim'istanza/f'jiem) (sors: il-Kummissjoni Ewropea man-Network ta' Kooperazzjoni għall-Protezzjoni tal-Konsumatur)

⁵⁰ L-Illustrazzjonijiet 20 u 21 huma relatati mal-infurzar tad-Direttiva dwar Termini Kuntrattwali Ingusti (93/13/KEE), tad-Direttiva dwar Ċerti Aspetti tal-Bejgħ ta' Ogġetti tal-Konsum u Garanziji Assoċjati Magħhom (1999/44/KE), tad-Direttiva dwar Prattiċi Kummerċjali Żleali (2005/29/KE), tad-Direttiva dwar id-Drittijiet tal-Konsumatur (2011/83/KE) u tad-dispożizzjonijiet ta' implimentazzjoni nazzjonali tagħhom.



(*) **DE, LU, AT:** ix-xenarju ma huwiex applikabbli minhabba li l-awtoritajiet tal-konsumatur ma ghandhomx is-setgħa li jiddeċiedu fuq il-ksur tar-regoli rilevanti tal-konsumatur. L-ghadd ta' kawżi rilevanti għall-2020 huwa baxx (inqas minn hamsa) fl-IE, fil-FI. Giet ipprovduta stima tat-tul medju mill-EL u mir-RO għal ċerti snin.

Illustrazzjoni 21: Il-protezzjoni tal-konsumatur: it-tul medju ta' deċiżjonijiet amministrattivi mill-awtoritajiet għall-protezzjoni tal-konsumatur fl-2014, 2019 – 2021 (*) (*prim'istanza/f'jiem*) (sors: il-Kummissjoni Ewropea man-Network ta' Kooperazzjoni għall-Protezzjoni tal-Konsumatur)



(*) **DE, LU, AT:** ix-xenarju ma huwiex applikabbli minhabba li l-awtoritajiet tal-konsumatur ma ghandhomx is-setgħa li jiddeċiedu fuq il-ksur tar-regoli rilevanti tal-konsumatur. Stima tat-tul ta' zmien medju ngħatat mid-DK, mill-EL, minn FR, mir-RO u mill-FI għal ċerti snin.

– Il-Hasil tal-flus –


Minbarra li ċaħħad lill-kriminali minn riżorsi għat-twettiq tal-atti illegali tagħhom, il-ġlieda kontra l-ħasil tal-flus hija kruċjali għas-sodezza, l-integrità u l-istabbiltà tas-settur finanzjarju, il-fiduċja fis-sistema finanzjarja u l-kompetizzjoni ġusta fis-suq uniku ⁽⁵¹⁾. Il-ħasil tal-flus jista' jiskoraġġixxi l-investment barrani, ifixkel il-flussi tal-kapital internazzjonali u jkollu konsegwenzi negattivi fuq il-prestazzjoni makroekonomika ta' pajjiż, li jirriżultaw fi tnaqqis tal-benesseri u jieħdu r-riżorsi minn attivitajiet ekonomiċi aktar produttivi ⁽⁵²⁾. Id-Direttiva kontra l-ħasil tal-flus tirrikjedi li l-Istati Membri jżommu statistika dwar l-effettività tas-sistemi tagħhom sabiex jiġġieldu kontra l-ħasil tal-flus jew il-finanzjament tat-terroriżmu ⁽⁵³⁾. F'kooperazzjoni mal-Istati Membri, intuża kwestjonarju aġġornat sabiex tingabar data dwar il-fażijiet ġudizzjarji tas-sistemi nazzjonali kontra l-ħasil tal-flus. L-Illustrazzjoni 22 turi t-tul medju tal-kawżi tal-qorti tal-prim'istanza li jittrattaw reati ta' ħasil tal-flus.

⁵¹ Il-premessa 2 tad-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-ħasil tal-flus jew il-finanzjament tat-terroriżmu.

⁵² Skeda informattiva tal-FMI, it-8 ta' Marzu 2018: <https://www.imf.org/en/About/Factsheets/Sheets/2016/08/01/16/31/Fight-Against-Money-Laundering-the-Financing-of-Terrorism>

⁵³ L-Artikolu 44(1) tad-Direttiva (UE) 2015/849. Ara wkoll l-Artikolu 44 rivedut fid-Direttiva (UE) 2018/843, li dahlet fis-seħħ f'Ġunju tal-2018 u li kellha tiġi implimentata mill-Istati Membri sa Jannar tal-2020.

Illustrazzjoni 22: Il-ħasil tal-flus: it-tul medju tal-kawżi l-qorti fl-2014, 2019 – 2021(*) (prim'istanza/f'jiem) (sors: Il-Kummissjoni Ewropea flimkien mal-Grupp ta' Esperti dwar il-ħasil tal-Flus u l-Finanzjament tat-Terroriżmu)



(*) L-ebda data għall-2021: BE, DE, FR, HR, IT u RO. BG: It-tul ta' żmien medju tal-kawżi jiġi kkalkulat mill-jum tal-fnuh tal-kawża tal-qorti sal-jum tad-deċiżjoni tal-qorti f'xhur. PT: il-bażi tad-data giet iffiltrata, għal kull kontea ġudizzjarja, skont il-kriterji rilevanti biex tintlaħaq l-informazzjoni relatata mal-fajls dwar il-ħasil tal-flus; fir-rigward tal-ġużar medju ta' jiem, ġew ikkunsidrati d-dati tal-ksur u d-data tad-deċiżjoni finali jew tal-gheluq. CY: Kawżi serji, quddiem l-Assize Court, bħala medja jinstemghu fi żmien sena. Reat anqas serji, quddiem il-Qrati Distrettwali, jiehdu aktar żmien biex jinstemghu. SK*: id-data tikkorrispondi għat-tul medju tal-proċedimenti kollha, inkluż fil-qorti tal-appell.


– Il-ġlieda kontra l-korruzzjoni –

Il-korruzzjoni hija impediment għat-tkabbir ekonomiku sostenibbli, billi tikkawża devjazzjoni tar-riżorsi minn eżiti produttivi, timmina l-effiċjenza tal-infiq pubbliku u tapprofondixxi l-inugwaljanzi soċjali. Din tfixxkel il-funzjonament effettiv u bla xkiel tas-suq uniku, tohloq inċertezzi fit-twettiq tan-negozju u żżomm lura l-investiment. Il-korruzzjoni hija wkoll partikolarment kumplessa biex tiġi indirizzata peress li, għall-kuntrarju tal-biċċa l-kbira tar-reati, iż-żewġ partijiet involuti f'każ ta' korruzzjoni jkollhom interess li jżommu s-segretezza dwaru, u dan jikkontribwixxi għal diffikultà ġenerali biex jiġi kkwantifikat id-daqs tal-każijiet ta' korruzzjoni fi kwalunkwe pajjiż. Il-korruzzjoni hija reat partikolarment serju b'dimensjoni transfruntiera indirizzata fl-Artikolu 83(1) tat-Trattat dwar il-Funzjonament tal-Unjoni Ewropea li jista' jiġi indirizzata b'mod effettiv biss permezz ta' regoli minimi komuni madwar l-Unjoni Ewropea. Fit-3 ta' Mejju 2023, il-Kummissjoni adottat proposta għal Direttiva dwar il-ġlieda kontra l-korruzzjoni permezz tal-liġi kriminali u komunikazzjoni kongunta dwar il-ġlieda kontra l-korruzzjoni ⁽⁵⁴⁾. Il-proposta għal direttiva taggorna u tarmonizza r-regoli tal-UE dwar id-definizzjonijiet u l-penali għal reati ta' korruzzjoni, biex jiġu żgurati standards għoljin kontra l-

⁵⁴ Proposta għal Direttiva dwar il-ġlieda kontra l-korruzzjoni COM (2023) 234 u Komunikazzjoni Kongunta dwar il-ġlieda kontra l-korruzzjoni JOIN(2023) 12 final.

firxa shiha ta' reati ta' korruzzjoni (jiġifieri t-tixhim, iżda wkoll il-miżapproprjazzjoni, l-eżerċitar ta' influwenza, l-abbuż mill-funzjonijiet, kif ukoll it-tfixkil tal-ġustizzja u l-arrikkiment illeċitu relatat mar-reat ta' korruzzjoni) biex tiġi evitata aħjar il-korruzzjoni u biex jittejjeb l-infurzar. F'kooperazzjoni mal-Istati Membri, ġie żviluppat kwestjonarju ġdid biex tingabar *data* dwar it-tul tal-proċedimenti tal-qorti quddiem il-qorti tal-prim'istanza li jitrattaw każijiet ta' tixhim, li hija ppreżentata fl-Illustrazzjoni 23 hawn taħt⁵⁵).

Illustrazzjoni 23: Korruzzjoni (tixhim): tul medju tal-kawżi l-qorti fl-2021 (*)
(*prim'istanza/f'jiem*) (*sors: il-Kummissjoni Ewropea mal-Punti ta' Kuntatt Nazzjonali għall-Ġlieda kontra l-korruzzjoni*)



(*) L-ebda twegiba dwar din il-mistoqsija minn MT u CY. Għall-BE, l-EE, il-DE, l-IE, il-EL, ES u l-IT, l-għadd eżatt ta' jiem ma huwiex disponibbli. NL: Iż-żmien medju tal-ipproċessar għas-27 kawża huwa ta' 443 jum. Madankollu, l-att ta' akkuża/subpoena f'dan il-punt tat-tluq għadu ma huwiex finali, u spiss il-kawża tkun għadha ma hijiex lesta għall-proċess, u għalhekk tiegħu xi żmien qabel ma tiġi appuntata għal seduta. Jekk il-punt tat-tluq ikun l-ewwel seduta u l-punt tat-tmiem ikun id-data tal-verdett finali (minn imħallef tal-prim'istanza), allura iż-żmien medju tal-ipproċessar għall-kawża msemmija hawn fuq ikun ta' 100 jum.

⁵⁵ Din l-ewwel gabra ta' *data* ffukat fuq il-qorti kriminali tal-prim'istanza, li normalment jikkontribwixxu l-aktar għat-tul ġenerali tal-proċedimenti kriminali sakemm is-sentenza ssir finali.

3.1.4. Sommarju dwar l-effiċjenza tas-sistemi tal-ġustizzja

Sistema tal-ġustizzja effiċjenti timmaniġġja l-volum tal-kawżi u l-kawżi pendenti tagħha u tiegħu deċiżjonijiet mingħajr dewmien żejjed. Għalhekk, l-indikaturi ewlenin użati mit-Tabella ta' Valutazzjoni tal-Ġustizzja tal-UE għall-monitoraġġ tal-effiċjenza tas-sistemi tal-ġustizzja huma t-tul tal-proċedimenti (iż-żmien stmat jew medju f'jiem meħtieġ sabiex tinqata' kawża), ir-rata tal-għeluq tal-kawżi (il-proporzjon tal-għadd ta' kawżi solvuti għall-għadd ta' kawżi li jidhlu) u l-għadd ta' kawżi pendenti (li għadhom iridu jiġu indirizzati fi tmiem is-sena).

Data generali dwar l-effiċjenza

It-Tabella ta' Valutazzjoni tal-Ġustizzja tal-UE għall-2023 tinkludi *data* dwar l-effiċjenza li tkopri 10 snin (2012–2021). Dan il-perjodu ta' żmien jippermetti li jiġu identifikati ċerti xejriet u jqis li ta' spiss ikun jeħtieġ ħafna żmien sabiex jinħass l-effett tar-riformi tal-ġustizzja.

Id-*data* mill-2012 sal-2021 f'kawżi ċivili, kummerċjali u amministrattivi tiżvela xejriet pożittivi fil-biċċa l-kbira tal-każijiet. Wara t-tnaqqis fl-effiċjenza osservat fl-2020, possibbilment minħabba l-pandemija tal-COVID-19, fl-2021 qed naraw ritorn għal-livelli ta' effiċjenza tal-2019. Dan juri l-effett tal-miżuri meħuda mill-Istati Membri biex jintroduċu tipi differenti ta' arrangamenti ta' ħidma ibridi jew online, sabiex il-qrati jibqgħu jiffunzjonaw minkejja l-pandemija tal-COVID-19 li kienet għaddejja fl-2021.

Jistgħu jiġu osservati żviluppi pożittivi fi whud mill-Istati Membri li fil-kuntest tas-Semestru Ewropew ġew identifikati bħala li qed jiffaċċjaw sfidi speċifiċi ⁽⁵⁶⁾.

- Mill-2012, u abbażi tad-*data* eżistenti għal dawn l-Istati Membri, u minkejja l-pandemija tal-COVID-19, fi 12-il Stat Membru, it-tul tal-proċedimenti tal-qorti tal-prim'istanza fil-kategorija wiesgħa “kawżi kollha” (Illustrazzjoni 5) u fil-kategorija “kawżi ċivili u kummerċjali kontenzjużi” (Illustrazzjoni 6) kompli jonqos jew baqa' stabbli. L-Illustrazzjonijiet 5 u 6 juru tnaqqis fit-tul tal-proċedimenti għal 10 Stati Membri, f'xi każijiet għal anqas mil-livelli tal-2019. Fil-kawżi amministrattivi (Illustrazzjoni 8), it-tul tal-proċedimenti mill-2012 naqas jew baqa' stabbli f'madwar sebgħa minn dawn l-Istati Membri. B'mod ġenerali, 15-il Stat Membru raw tnaqqis fit-tul tal-proċedimenti f'kawżi amministrattivi fl-2021.

⁵⁶ Il-HR, l-IT, CY, l-HU, MT, il-PL, il-PT u s-SK, li rċevew rakkomandazzjonijiet speċifiċi għall-pajjiżi għall-2020 fis-Semestru Ewropew, u l-BE, il-BG, l-IE, il-EL, ES, ir-RO u s-SI li l-isfidi tagħhom kienu riflessi fil-premessi tar-rakkomandazzjonijiet speċifiċi għall-pajjiżi u fir-rapporti tal-pajjiżi tal-2020. Id-differenza fir-riżultati matul l-10 snin analizzati tista' tiġi spjegata minn fatturi kuntestwali (varjazzjonijiet ta' aktar minn 10 % tal-kawżi li deklin huma normali) jew minn nuqqasijiet sistemici (nuqqas ta' flessibilità u ta' rispons jew inkonsistenzi fil-proċess ta' riforma).

- It-Tabella ta' Valutazzjoni tippreżenta *data* dwar it-tul tal-proċedimenti fl-istanzi kollha tal-qorti għall-kawżi ċivili u kummerċjali kontenzjużi (Illustrazzjoni 7) u għall-kawżi amministrattivi (Illustrazzjoni 9). Id-*data* turi li f'hamse mill-Istati Membri identifikati bħala li jiffaċċjaw sfidi bit-tul tal-proċedimenti fil-qrati tal-prim'istanza, il-qrati ta' istanzi oġġla jaħdmu b'mod aktar effiċjenti. Madankollu, għal hames Stati Membri oħra li qed jiffaċċjaw sfidi, it-tul medju tal-proċedimenti fil-qrati ta' istanzi oġġla huwa saħansitra itwal milli fil-qrati tal-prim'istanza.
- Fil-kategorija wiesgħa "kawżi kollha", u fil-kategorija tal-kawżi ċivili u kummerċjali kontenzjużi (Illustrazzjonijiet 10 u 11), l-għadd globali ta' Stati Membri li fihom ir-**rata ta' għeluq tal-kawżi** qabżet il-100 % mis-sena l-oħra, żdied b'mod sinifikanti mill-2020 'l hawn. Fl-2021, 21 Stat Membru, inkluzi dawk li qed jiffaċċjaw sfidi, irrapportaw rata għolja ta' għeluq tal-kawżi (aktar minn 97 %). Dan ifisser li l-qrati ġeneralment jistgħu jlaħḥqu mal-kawżi li jidhru f'dawn il-kategoriji. F'kawżi amministrattivi (Illustrazzjoni 12), fl-2021, f'10 Stati Membri r-rata ta' għeluq tal-kawżi baqgħet ġeneralment l-istess bħal fl-2020. Filwaqt li r-rata tal-għeluq tal-kawżi amministrattivi hija ġeneralment aktar baxxa milli għal kategoriji oħra ta' kawżi, hames Stati Membri għadhom qed jagħmlu progress. B'mod partikolari, seba' Stati Membri li qed jiffaċċjaw sfidi jirrapportaw żieda fir-rata ta' għeluq tal-kawżi amministrattivi mill-2012 'l hawn.
- Mill-2012, is-sitwazzjoni baqgħet stabbli jew kompliet titjeb f'hamse Stati Membri li jiffaċċjaw l-aktar sfidi sostanzjali bil-volum ta' kawżi b'lura tagħhom, irrispettivament mill-kategorija tal-kawżi. Fl-2021, minkejja ż-żieda fin-numru ta' kawżi pendenti, fl-Istati Membri n-numru ta' kawżi pendenti fil-kawżi ċivili kif ukoll fil-kawżi kummerċjali kontenzjużi (Illustrazzjoni 14) u fil-kawżi amministrattivi (Illustrazzjoni 15) baqa' stabbli. Madankollu, għad hemm differenzi sinifikanti bejn l-Istati Membri bi ftit kawżi pendenti u dawk b'għadd kbir ta' kawżi pendenti.

L-effiċjenza f'oqsma speċifiċi tad-dritt tal-UE

Id-*data* dwar it-tul medju tal-proċedimenti f'oqsma speċifiċi tad-dritt tal-UE (Illustrazzjonijiet 16–23) tipprovdi għarfien dwar il-funzjonament tas-sistemi tal-ġustizzja f'tipi konkreti ta' tilwim relatat man-negozju.

Id-*data* dwar l-effiċjenza f'oqsma speċifiċi tad-dritt tal-Unjoni tingabar abbażi ta' xenarji ddefiniti b'mod ristrett, u għalhekk l-għadd ta' kawżi rilevanti jista' jkun baxx. Madankollu, meta mqabbla mat-tul ikkalkulat tal-proċedimenti ppreżentat fid-*data* ġenerali dwar l-effiċjenza, dawn l-illustrazzjonijiet jipprevedu tul medju reali tal-kawżi kollha rilevanti f'oqsma speċifiċi f'sena. Ta' min jinnota li l-Istati Membri li ma jidhrux li qegħdin jiffaċċjaw sfidi abbażi tad-*data* ġenerali dwar l-effiċjenza jirrapportaw tul medju ta' kawżi ferm itwal f'oqsma speċifiċi tad-dritt tal-UE. Fl-istess hin, it-tul tal-proċedimenti f'oqsma speċifiċi differenti jista' wkoll ivarja b'mod konsiderevoli fl-istess Stat Membru.

Illustrazzjoni oħra introdotta din is-sena tiffoka fuq it-tul tal-proċedimenti kriminali, b'mod partikolari dawk li jinvolvu t-tixhim, li tiżvela l-livell ta' effiċjenza f'dak il-qasam tad-dritt tal-Unjoni.

Fl-aħħar nett, it-Tabella ta' valutazzjoni tal-2023 tibni fuq l-effiċjenza tal-katina ġenerali tal-infurzar. Pereżempju, fil-kawżi tad-dritt tal-kompetizzjoni, hemm ċart li tiffoka fuq it-tul tal-

proċedimenti quddiem l-Awtorità Nazzjonali tal-Kompetizzjoni u tal-istharriġ ġudizzjarju tad-deċiżjonijiet ta' din l-awtorità. Dan huwa importanti għal ambjent pożittiv ta' negozju u investiment, billi tiġi żgurata riżoluzzjoni f'waqtha tal-kawżi u l-infurzar tad-drittijiet.

L-illustrazzjonijiet għal oqsma speċifiċi tad-dritt tal-UE juru x-xejriet li ġejjin.

- Għal **stharriġ ġudizzjarju ta' kawżi dwar il-kompetizzjoni** (Illustrazzjoni 16), billi l-volum kumplessiv ta' kawżi ffaċċjat mill-qrati madwar l-UE żdied, it-tul tal-istharriġ ġudizzjarju naqas jew baqa' stabbli f'erba' Stati Membri, filwaqt li żdied f'sebgħa. Minkejja x-xejra kemxejn pożittiva, sitt Stati Membri rrapportaw tul medju ta' aktar minn 1 000 jum fl-2021. Għall-**proċedimenti quddiem l-awtoritajiet nazzjonali tal-kompetizzjoni**, seba' Stati Membri rrapportaw li l-proċedimenti ħadu inqas minn 1 000 jum. Fost l-Istati Membri msemmija li jesperjenzaw kwistjonijiet b'effiċjenza fl-istharriġ ġudizzjarju tal-kawżi ta' kompetizzjoni, tlieta huma fost l-aktar effiċjenti fir-rigward tal-proċedimenti quddiem l-awtoritajiet nazzjonali tal-kompetizzjoni.
- Għall-**komunikazzjonijiet elettronici** (Illustrazzjoni 18), il-volum tal-kawżi li ffaċċjaw il-qrati naqas meta mqabbel mas-snin preċedenti, u dan kompli x-xejra pożittiva rigward it-tnaqqis fit-tul tal-proċedimenti osservata fl-2020. Fl-2021, 13-il Stat Membru rreġistraw tnaqqis fit-tul medju tal-proċedimenti jew iċ-ċifri baqgħu stabbli, meta mqabbla mal-2020, bi tnejn biss juru żieda.
- Għall-**kawżi ta' ksur tat-trademark tal-UE** (Illustrazzjoni 19), il-volum globali ta' kawżi naqas fl-2021. Madankollu, filwaqt li disa' Stati Membri rnexxielhom ilaħħqu aħjar mal-volum ta' kawżi tagħhom, billi rreġistraw tul iqsar jew stabbli tal-proċedimenti, tnejn raw żieda ċara fit-tul medju tal-proċedimenti.
- Fil-qasam tad-**dritt tal-UE dwar il-konsumatur**, jista' jidher l-effett possibbli kkombinat tal-katina ta' eżekuzzjoni li tikkonsisti kemm fi proċedimenti ta' stharriġ ġudizzjarju kif ukoll amministrattivi (Illustrazzjonijiet 20 u 21). Fl-2021, hames Stati Membri rrapportaw li l-awtoritajiet għall-protezzjoni tal-konsumatur tagħhom bħala medja ħadu inqas minn tliet xhur sabiex joħorġu deċiżjoni f'kawża koperta mid-dritt tal-UE dwar il-konsumatur, filwaqt li f'disa' Stati Membri oħra ħadu aktar minn sitt xhur. Fejn id-deċiżjonijiet tal-awtoritajiet għall-protezzjoni tal-konsumatur ġew ikkontestati fil-qorti, fl-2021 ix-xejriet fit-tul tal-istharriġ ġudizzjarju ta' deċiżjoni amministrattiva varjaw, b'żidiet f'seba' Stati Membri u tnaqqis f'sitta oħra meta mqabbla mal-2020. F'żewġ Stati Membri, it-tul medju tal-istharriġ ġudizzjarju għadu ta' aktar minn 1 000 jum.
- Miżuri effettivi kontra **l-ħasil tal-flus** huma kruċjali sabiex tiġi protetta s-sistema finanzjarja, sabiex tiġi żgurata kompetizzjoni ġusta u sabiex jiġu prekluzi konsegwenzi ekonomiċi negattivi. Proċedimenti tal-qorti li jieħdu wisq fit-tul jistgħu jfixxlu l-kapaċità tal-UE li tiġġieled kontra l-ħasil tal-flus/tnaqqas l-effettività tal-isforzi f'dan il-qasam. L-Illustrazzjoni 22 tippreżenta *data* aġġornata dwar it-tul tal-proċedimenti ġudizzjarji li jittrattaw reati ta' ħasil tal-flus. Din turi li, filwaqt li fi 15-il Stat Membru l-proċedimenti

tal-qorti tal-prim'istanza jieħdu medja ta' sena, dawn jieħdu medja ta' sentejn f'seba' Stati Membri, u f'żewġ Stati Membri jieħdu sa medja ta' 3,5 snin ⁽⁵⁷⁾.

- **Il-korruzzjoni** hija reat partikolarment serju b'dimensjoni transfruntiera. Din għandha konsegwenzi ekonomiċi negattivi u tista' tiġi indirizzata b'mod effettiv biss permezz ta' regoli minimi komuni madwar l-UE. It-Tabella ta' Valutazzjoni ta' din is-sena tippreżenta l-ewwel sett ta' illustrazzjonijiet dwar it-tul tal-proċedimenti ġudizzjarji li jittrattaw każijiet ta' tixhim. L-Illustrazzjoni 23 turi livelli differenti ta' disponibbiltà tad-*data* fost l-Istati Membri, u differenzi fit-tul medju tal-proċedimenti quddiem il-qorti kriminali tal-prim'istanza. Fi 12-il Stat Membru, il-proċedimenti jiġu konklużi bejn wieħed u ieħor fi żmien sena, filwaqt li fil-ħamsa l-oħra li jifdal fejn id-*data* hija disponibbli, il-proċedimenti jistgħu jdumu sa madwar erba' snin. B'mod ġenerali, il-komplessità tal-prosekuzzjoni u tat-teħid tad-deċiżjonijiet għar-reati ta' tixhim tirrifletti n-natura serja tar-reat, li hija riflessa wkoll fit-tul tal-proċedimenti.

3.2. Il-kwalità tas-sistemi tal-ġustizzja

Ma hemmx mod wieħed ta' kif titkejjel il-kwalità tas-sistemi tal-ġustizzja. It-Tabella ta' Valutazzjoni tal-Ġustizzja tal-UE għall-2023 tkompli teżamina fatturi li ġeneralment huma aċċettati bħala rilevanti sabiex titjieb il-kwalità tal-ġustizzja. Dawn jaqgħu f'erba' kategoriji:

- 1) l-aċċessibbiltà tal-ġustizzja għaċ-ċittadini u għan-negozji;
- 2) ir-riżorsi finanzjarji u umani adegwati;
- 3) l-implimentazzjoni ta' għodod għall-valutazzjoni;
- 4) id-diġitalizzazzjoni.

3.2.1. Aċċessibbiltà

L-aċċessibbiltà hija meħtieġa matul il-katina kollha tal-ġustizzja sabiex tippermetti lin-nies jiksbu informazzjoni rilevanti – dwar is-sistema tal-ġustizzja, kif jippreżentaw talba u l-aspetti finanzjarji relatati, is-sitwazzjoni attwali tal-proċedimenti sat-tmien tagħhom – u sabiex is-sentenza tiġi aċċessata online.

– *Għajjnuna legali, tariffi tal-qorti u l-onorarji legali*–

L-ispiża tal-litigazzjoni hija fattur ewlieni għall-aċċess għall-ġustizzja. Spejjeż għoljin ta' litigazzjoni, inklużi t-tariffi tal-qorti ⁽⁵⁸⁾ u l-onorarji legali ⁽⁵⁹⁾, jistgħu jfixxlu l-aċċess għall-ġustizzja. L-ispejjeż tal-litigazzjoni f'materji ċivili u kummerċjali ma humiex armonizzati fil-livell

⁵⁷ Id-Direttiva (UE) 2018/1673 tal-Parlament Ewropew u tal-Kunsill tat-23 ta' Ottubru 2018 dwar il-ġlieda kontra l-ħasil tal-flus permezz tad-dritt kriminali se telimina l-ostakoli legali li jistgħu jdewmu l-prosekuzzjoni, bħal pereżempju regola li l-prosekuzzjoni għall-ħasil tal-flus tista' tibda biss meta jkun għew konklużi l-proċedimenti għar-reat predikat sottostanti. L-Istati Membri kellhom jitrassponu d-Direttiva sat-8 ta' Diċembru 2020.

⁵⁸ It-tariffi tal-qorti huma mifhuma bħala ammont li għandu jithallas sabiex jinbdew proċedimenti legali mhux kriminali f'qorti jew fi tribunal.

⁵⁹ L-onorarji legali huma l-kont għal servizzi pprovduti mill-avukati lill-klijenti tagħhom.

tal-UE. Dawn huma rregolati mil-leġiżlazzjoni nazzjonali u, għalhekk, ivarjaw minn Stat Membru għal ieħor.

L-aċċess għall-ġhajjnuna legali huwa dritt fundamentali minqux fil-Karta tad-Drittijiet Fundamentali tal-UE ⁽⁶⁰⁾. Dan jippermetti aċċess għall-ġustizzja għal dawk in-nies li ma jkunux jistgħu jgarrbu jew iħallsu bil-quddiem l-ispejjeż ta' litigazzjoni. Il-maġġoranza tal-Istati Membri jagħtu l-ġhajjnuna legali abbażi tal-introjtu tal-applikant ⁽⁶¹⁾.

L-Illustrazzjoni 24 turi d-disponibbiltà ta' ġhajjnuna legali shiħa jew parzjali f'kawża speċifika ta' konsumatur li tinvolvi talba ta' EUR 6 000. Din tqabbel il-livelli limiti ta' introjtu għall-ġħoti ta' ġhajjnuna legali, espressi bħala percentwal tal-livell limitu tal-faqar tal-Eurostat f'kull Stat Membru ⁽⁶²⁾. Pereżempju, jekk il-livell limitu għall-ġhajjnuna legali jidher li huwa ta' 20 %, dan ifisser li applikant b'introjtu ta' 20 % aktar mil-livell limitu tal-faqar tal-Eurostat għall-Istat Membru tiegħu xorta jkun eliġibbli għall-ġhajjnuna legali. Madankollu, jekk il-livell limitu għall-ġhajjnuna legali jidher li huwa taħt iż-żero (0), dan ifisser li persuna b'introjtu taħt il-livell limitu tal-faqar tista' ma tkunx eliġibbli għall-ġhajjnuna legali.

Disa' Stati Membri jhaddmu sistema ta' ġhajjnuna legali li tipprevedi kopertura ta' 100 % tal-ispejjeż marbuta mal-litigazzjoni (ġhajjnuna legali shiħa), ikkomplementata minn sistema li tkopri spejjeż parzjali (ġhajjnuna legali parzjali), b'din tal-aħħar tapplika kriterji ta' eliġibbiltà differenti minn dik ta' qabel. Għaxar Stati Membri jhaddmu biss sistema ta' ġhajjnuna legali shiħa jew parzjali. Fi tliet Stati Membri, il-qradi għandhom diskrezzjoni fuq l-ġħoti ta' ġhajjnuna legali.


Illustrazzjoni 24: Livell limitu tal-introjtu għall-ġhajjnuna legali f'kawża speċifika ta' konsumatur, 2022 (*) (*id-differenzi f'% mil-livell limitu tal-faqar tal-Eurostat*) (sors: *Il-Kummissjoni Ewropea mal-Kunsill tal-Għaqdiet Ewropej tal-Avukati (CCBE)* ⁽⁶³⁾)

⁶⁰ L-Artikolu 47(3) tal-Karta tad-Drittijiet Fundamentali tal-UE.

⁶¹ L-Istati Membri jużaw metodi differenti sabiex jistabbilixxu l-limitu għall-eliġibbiltà, eż. perjodi ta' referenza differenti (introjtu fix-xahar/fis-sena). 14-il Stat Membru għandhom ukoll limitu marbut mal-kapital personali tal-applikant. Dan ma ġiex ikkunsidrat għal din l-illustrazzjoni. Fil-BE, il-BG, l-IE, ES, FR, il-HR, l-HU, il-LT, il-LU, in-NL u l-PT, ċerti gruppi ta' persuni (eż. individwi li jirċievu ċerti benefiċċji) huma awtomatikament intitolati li jirċievu ġhajjnuna legali f'tilwim ċivili/kummerċjali. Kriterji addizzjonali li jistgħu jużaw l-Istati Membri, bħall-mertu tal-kawża, ma humiex riflessi f'din l-illustrazzjoni. Għalkemm mhux relatat direttament mal-illustrazzjoni, f'diversi Stati Membri (l-AT, iċ-CZ, il-DE, id-DK, l-IT, in-NL, il-PL, is-SI) l-ġhajjnuna legali ma hijiex limitata għall-persuni fiżiċi.

⁶² Sabiex tingabar *data* komparattiva, il-livell limitu tal-faqar tal-Eurostat ta' kull Stat Membru ġie kkonvertit għall-introjtu fix-xahar. Il-livell limitu tar-rata ta' riskju ta' faqar (AROP) huwa stabbilit għal 60% tal-introjtu disponibbli ekwivalizzat medjan nazzjonali tal-unitajiet domestiċi. Stharriġ Ewropew dwar l-Introjtu u l-Kundizzjonijiet tal-Għajxien, tabella tal-Eurostat ilc_li01, https://ec.europa.eu/eurostat/databrowser/view/ilc_li01/default/table?lang=en


⁶³ Id-*data* tal-2022 miġbura bl-użu ta' tveġibiet mill-membri tal-Kunsill tal-Għaqdiet Ewropej tal-Avukati (CCBE) għal kwestjonarju bbażat fuq ix-xenarju speċifiku li ġej: tilwima ta' konsumatur ma' kumpanija (ġew indikati żewġ valuri differenti tat-talba: EUR 6 000 u l-livell limitu AROP tal-Eurostat għal kull Stat Membru). Minhabba li l-kundizzjonijiet għall-ġhajjnuna legali jiddependu mis-sitwazzjoni tal-applikant, intuża x-xenarju li ġej: applikant impjegat mhux miżżewweġ ta' 35 sena mingħajr ebda persuna dipendenti fuqu jew assigurazzjoni fuq l-ispejjeż legali, li għandu introjtu regolari u appartament mikri.



(*) Il-kalkoli huma bbażati fuq il-valuri tal-limitu tar-riskju ta' faqar (AROP) tal-2021. **BE, DE, ES, FR, HR, IE, IT, LT, LU, NL, SI, SK, FI:** l-għajnuna legali trid tqis ukoll l-assi disponibbli tal-applikant. **l-EE:** id-deċiżjoni li tingħata għajnuna legali ma hijiex ibbażata fuq il-livell tar-riżorsi finanzjarji tal-applikant. **EL:** Il-benefiċjarju tal-għajnuna legali huwa l-persuna li l-introjt annwali kapitali tagħha ma jaqbiżx iż-2/3 tas-salarji annwali l-aktar baxxi kif previst mil-leġislazzjoni eżistenti.

21 Stat Membru jirrikjedu li l-partijiet iħallsu tariffa tal-qorti meta jibdwew proċedimenti ġudizzjarji. Il-benefiċjarji tal-ġħajnuna legali spiss ikunu eżentati milli jħallsu t-tariffi tal-qorti. Huwa biss f'sitt Stati Membri (il-Bulgarija, l-Estonja, l-Irlanda, in-Netherlands, il-Polonja u s-Slovenja) li l-benefiċjarji tal-ġħajnuna legali ma humiex awtomatikament eżenti milli jħallsu t-tariffi tal-qorti. Fiċ-Ċekja, il-qorti tiddeċiedi fuq bażi ta' każ b'każ jekk teżentax lil benefiċjarju tal-ġħajnuna legali milli jħallas it-tariffi tal-qorti. Fil-Lussemburgu, il-partijiet fil-kawża li jibbenefikaw minn ġħajnuna legali ma għandhomx għalfejn iħallsu t-tariffi tal-uffiċjal ġudizzjarju. L-Illustrazzjoni 25 tqabbel, f'żewġ xenarji, il-livell tat-tariffa tal-qorti ppreżentat bħala sehem tal-valur tat-talba. Jekk, pereżempju, fl-illustrazzjoni ta' hawn taht, it-tariffa tal-qorti tidher bħala 10 % ta' talba ta' EUR 6 000, il-konsumatur ikollu jħallas tariffa tal-qorti ta' EUR 600 sabiex jibda l-proċedimenti ġudizzjarji. It-talba b'valur baxx hija bbażata fuq il-livell limitu tar-rata ta' riskju ta' faqar tal-Eurostat (AROP) għal kull Stat Membru.

Illustrazzjoni 25: It-tariffa tal-qorti sabiex jinbdew proċedimenti ġudizzjarji f'kawża speċifika ta' konsumatur, 2022 (*) (l-ammont ta' tariffa tal-qorti bħala proporzjon tal-valur tat-talba) (sors: Il-Kummissjoni Ewropea mal-Kunsill tal-Għaqdiet Ewropej tal-Avukati (CCBE) ⁽⁶⁴⁾)




(*) Il-kalkoli huma bbażati fuq il-valuri tal-limitu tar-riskju ta' faqar (AROP) tal-2021. "Talba ta' valur baxx" hija talba li tikkorrisponi għal-livell limitu tal-faqar tal-Eurostat għal persuna mhux miżżewġa f'kull Stat Membru, ikkonvertita f'introjtu fix-xahar (pereżempju fl-2021, dan il-valur kien ivarja bejn EUR 242 fir-RO sa EUR 2 124 fil-LU). L-EE, il-PT: L-ebda data dwar it-tariffa tal-qorti għal talba ta' valur baxx. NL: Il-valuri tat-tariffi tal-qorti jikkorrispondu għal parti f'kawża b'inqas minn introjtu annwali ta' EUR 29 400.

⁶⁴ Id-data tirreferi għal-livell limitu tal-introjtu validi fl-2022 u ngabret permezz tat-twegibiet mill-membri tal-Kunsill tal-Għaqdiet Ewropej tal-Avukati (CCBE) għal kwestjonarju bbażat fuq ix-xenarju speċifiku li ġej: tilwima ta' konsumatur bejn individwu u kumpanija (gew indikati żewġ valuri differenti tat-talba: EUR 6 000 u l-livell limitu AROP tal-Eurostat għal kull Stat Membru).

– Aċċess għal metodi ta' soluzzjoni alternattiva għat-tilwim –

L-Illustrazzjoni 26 turi l-isforzi tal-Istati Membri sabiex jippromwovu l-użu volontarju ta' metodi alternattivi għas-soluzzjoni tat-tilwim (ADR) b'inċentivi speċifiċi. Dawn jistgħu jvarjaw skont il-qasam tal-liġi ⁽⁶⁵⁾.

Illustrazzjoni 26: Il-promozzjoni ta' metodi ADR u inċentivi għall-użu tagħhom, 2022 (*)
(sors: il-Kummissjoni Ewropea ⁽⁶⁶⁾)



(*) Il-massimu possibbli: 68 punti. Indikaturi aggregati abbażi tal-indikaturi li ġejjin: 1) sit web li jipprovdi informazzjoni dwar l-ADR; 2) kampanji ta' reklamar fuq il-media; 3) fuljetti għall-pubbliku ġenerali; 4) l-ghoti mill-qorti ta' sessjonijiet speċifiċi ta' informazzjoni dwar l-ADR fuq talba; 5) koordinatur tal-qorti għall-ADR/medjazzjoni; 6) pubblikazzjoni tal-evalwazzjonijiet dwar l-użu tal-ADR; 7) pubblikazzjoni tal-istatistika dwar l-użu tal-ADR; 8) kopertura parzjali jew sħiħa mill-ghajnuna legali tal-ispejjeż imġarrba mill-ADR; 9) rifiżjoni sħiħa jew parzjali tat-tariffi tal-qorti, inklużi t-taxxi tal-boll, jekk l-ADR tirnexxi; 10) l-ebda rekwiżit għal avukat għall-proċeduri tal-ADR; 11) l-imħallef jista' jagħxi bħala medjatur; 12) ftehim milhuq mill-partijiet isir eżegwibbli mill-qorti; 13) il-possibbiltà li jinbnew proċedimenti/tigi ppreżentata talba u tigi ppreżentata evidenza dokumentarja online; 14) il-partijiet jistgħu jigu informati dwar il-bidu u l-passi differenti tal-proċeduri b'mod elettroniku; 15) il-possibbiltà ta' hlas online tat-tariffi applikabbli; 16) l-użu tat-teknoloġija (applikazzjonijiet ta' intelligenza artifiċjali, chat bots) sabiex jigu ffaċilitati s-sottomissjoni u s-soluzzjoni tat-tilwim; u 17) mezzi oħra. Għal kull wieħed minn dawn is-17-il indikatur, ingħata punt wieħed għal kull qasam tad-dritt. **IE**: il-kawżi amministrattivi jaqgħu taħt il-kategorija tal-kawżi ċivili u kummerċjali. **EL**: l-ADR teżisti fil-proċeduri tal-akkwist pubbliku quddiem il-qorti amministrattivi tal-appell. **ES**: l-ADR hija obbligatorja fil-kawżi dwar il-liġi tax-xogħol. **PT**: għat-tilwim ċivili/kummerċjali, it-tariffi tal-qorti jigu rifiżi biss fil-każ tal-kummissarji tal-ġustizzja. **SK**: l-ordni ġuridiku Slovakk ma jappoġġax l-użu tal-ADR għal skopijiet amministrattivi. **FI**: it-tilwim dwar il-konsumaturi u x-xogħol jitqies ukoll bħala kawżi ċivili. **SE**: l-imħallfin għandhom diskrezzjoni proċedurali dwar l-ADR. It-tfittxija ta' ftehim bonarju dwar it-tilwima hija kompitu obbligatorju għall-imħallef sakemm dan ma jkunx xieraq minhabba n-natura tal-kawża.

– Arrangamenti speċifiċi għall-aċċess għall-ġustizzja –


⁶⁵ Il-metodi għall-promozzjoni u l-inċentivar tal-użu tal-ADR ma jkoprox ir-rekwiżiti obbligatorji għall-użu tal-ADR qabel ma wieħed imur il-qorti. Tali rekwiżiti jistgħu jqajmu tħassib dwar il-kompatibbiltà tagħhom mad-dritt għal rimedju effettiv quddiem tribunal imnaqqax fil-Karta tad-Drittijiet Fundamentali tal-UE.

⁶⁶ Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

It-Tabella ta' Valutazzjoni tal-Ġustizzja tal-UE tal-2022 pprezentat illustrazzjoni ddedikata dwar arrangamenti speċifiċi biex jiġi ffaċilitat l-aċċess ugwali għall-ġustizzja tal-persuni b'diżabilità. Din l-edizzjoni tesplora aktar fil-fond ta' għażla ta' arrangamenti speċifiċi li jiffaċilitaw l-aċċess ugwali għall-ġustizzja għall-persuni f'riskju ta' diskriminazzjoni b'mod ġenerali u żewġ gruppi speċifiċi: persuni akbar fl-età u vittmi ta' vjolenza kontra n-nisa u vjolenza domestika.

Iż-żewġ illustrazzjonijiet ta' hawn taht juru x'passi ħa kull Stat Membru biex jiffaċilita l-aċċess għall-ġustizzja għall-gruppi rispettivi. L-Illustrazzjoni 27 turi għażla ta' arrangamenti speċifiċi fir-rigward ta' persuni li huma f'riskju ta' diskriminazzjoni, kif ukoll ta' persuni akbar fl-età. Dawn huma, fost l-oħrajn, id-disponibbiltà tal-informazzjoni f'formati aċċessibbli, l-iżgurar ta' aċċess fiżiku għall-bini tal-qorti u għall-kmamar tal-qorti, jew l-iffaċilitar tal-partecipazzjoni ta' organizzazzjonijiet mhux governattivi u korpi ta' ugwalianza fi proċedimenti ġudizzjarji f'isem il-vittma jew b'appoġġ tal-vittma(i).

Illustrazzjoni 27: Arrangamenti speċifiċi għall-aċċess għall-ġustizzja ta' persuni f'riskju ta' diskriminazzjoni u ta' persuni akbar fl-età, 2022 (*) (sors: il-Kummissjoni Ewropea ⁽⁶⁷⁾)



⁶⁷ Id-data għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali u n-Network Ewropew tat-Taħriġ Ġudizzjarju.


L-Illustrazzjoni 28 turi l-isforz tal-Istati Membri biex jipproteġu u jappoġġaw lill-vittmi tal-vjolenza kontra n-nisa/vjolenza domestika⁶⁸ u jiffaċilitaw l-aċċess tagħhom għall-ġustizzja. L-aċċess għall-ġustizzja għandu rwol importanti fil-ġlieda kontra l-vjolenza kontra n-nisa u l-vjolenza domestika. Rispons tal-ġustizzja koordinat u integrat jikkontribwixxi għas-sikurezza u l-benesseri tal-vittmi u għall-prevenzjoni ta' vittimizazzjoni mill-ġdid.

Illustrazzjoni 28: Arrangamenti speċifiċi għall-vittmi ta'vjolenza kontra n-nisa/vjolenza domestika, 2022 (*) (sors: Il-Kummissjoni Ewropea ⁽⁶⁹⁾)

- Għażla ta' setgħat ta' korpi tal-ugwaljanza biex jgħinu lill-vittmi tad-diskriminazzjoni jaċċessaw il-ġustizzja -

⁶⁸ Vjolenza kontra n-nisa tfisser vjolenza bbażata fuq il-ġeneru, li hija diretta kontra mara jew tifla minhabba li hija mara jew tifla jew li taffettwa lin-nisa jew lill-bniet b'mod sproporzjonat, inklużi l-atti kollha ta' tali vjolenza li jirriżultaw, jew x'aktarx li jirriżultaw, fi ħsara jew tbatija fiżika, sesswali, psikoloġika jew ekonomika, inkluż theddid ta' tali atti, koerċizzjoni jew każda arbitrarja tal-libertà, kemm jekk isehhu fil-hajja pubblika kif ukoll f'dik privata. Vjolenza domestika tfisser l-atti kollha ta' vjolenza li jirriżultaw, jew li x'aktarx jirriżultaw, fi ħsara jew tbatija fiżika, sesswali, psikoloġika jew ekonomika, li jsehhu fil-familja jew fl-unità domestika, irrISPETTIVAMENT mir-rabtiet bijoloġiċi jew legali tal-familja, jew bejn konjuġi jew shab preċedenti jew attwali, kemm jekk l-awtur tar-reat jikkondividi jew kien ikkondivida residenza mal-vittma u kemm jekk le.

⁶⁹ Id-data għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali u n-Network Ewropew tat-Taħriġ Ġudizzjarju.



Għall-ewwel darba, it-Tabella ta' Valutazzjoni tal-Ġustizzja tal-UE tal-2023 tipprovdi harsa generali lejn għażla ta' setgħat speċifiċi tal-korpi tal-ugwaljanza biex jassistu lill-vittmi tad-diskriminazzjoni jaċċessaw il-ġustizzja. L-Illustrazzjoni 29 hawn taħt turi liema setgħat il-korp(i) tal-ugwaljanza – jew f'ċerti każijiet korpi speċifiċi oħra – għandhom f'kull Stat Membru biex isolvu każijiet ta' diskriminazzjoni. Dawn huma, fost l-oħrajn, li joffru lill-partijiet il-possibbiltà li jfittxu soluzzjoni alternattiva għat-tilwima tagħhom (pereżempju proċeduri ta' medjazzjoni jew konċiljazzjoni), li joħroġu deċiżjonijiet vinkolanti f'kawżi ta' diskriminazzjoni, li jaġixxu fil-qorti f'kawżi ta' diskriminazzjoni jew f'isem il-vittmi jew f'isimhom stess, jew li jissottomettu osservazzjonijiet lill-qorti bħala amicus curiae jew esperti f'kawżi ta' diskriminazzjoni. L-eżerċitar ta' daww is-setgħat fil-prattika jvarja skont l-Istat Membru.

Illustrazzjoni 29: Setgħat magħzula ta' korpi tal-ugwaljanza biex jgħinu lill-vittmi tad-diskriminazzjoni jaċċessaw il-ġustizzja, 2022 (*) (sors: informazzjoni miġbura bbażata fuq data miġbura mill-Equinet (in-network Ewropew tal-korpi tal-ugwaljanza), mill-korpi nazzjonali tal-ugwaljanza u min-Network Ewropew ta' esperti legali)

Stat Membru	BE	BG	CZ	DK	DE	EE	IE	EL	ES	FR	HR	IT	CY	LV	LT	LU	HU	MT	NL	AT	PL	PT	RO	SI	SK	FI	SE
Joffru lill-partijiet il-possibbiltà ta' soluzzjoni alternattiva għat-tilwim	●	●			●	●		●	●	●	●	●	●	●	●	●	●	●		●		●	●	●	●	●	●
Johorġu deċiżjonijiet legalment vinkolanti		●											●		●		●					●	●	●			
Jaġixxu fil-proċedimenti tal-qorti	●	●		●			●		●		●	●		●			●	●	●	●	●			●	●	●	●
Jipprezentaw osservazzjonijiet lill-qorti	●	●	●	●			●		●	●				●	●		●			●		●	●	●		●	●

(*) Tikka tfisser li mill-inqas korp wiehed tal-ugwaljanza fl-Istat Membru għandu s-setgħa rilevanti. F'xi Stati Membri, is-setgħat studjati huma eżerċitati minn entità oħra għajr il-korp tal-ugwaljanza, f'liema każ it-tabella ma fihix tikka. **BG:** Skont l-Att 15/2022, adottat fit-12 ta' Lulju 2022. **CZ:** Id-Difensur Pubbliku tad-Drittijiet għandu s-setgħa li jaġixxi bħala *amicus curiae* biss quddiem il-qorti kostituzzjonali. Ma għandux is-setgħa formalment li jissottometti osservazzjoni quddiem il-qorti li jiddeċiedu dwar kawżi ta' diskriminazzjoni. **ES:** Skont il-Ley 15/2022, adottata fit-12 ta' Lulju 2022, iżda li għadha ma gietx implimentata kompletament.


– Il-kontroll ġudizzjarju fuq l-amministrazzjoni pubblika f'xenarji relatati man-negozju –

It-Tabella ta' Valutazzjoni tal-Ġustizzja tal-UE tal-2023 tkompli tiżviluppa l-harsa ġenerali lejn għażla ta' salvagwardji legali fir-rigward ta' atti jew ommissjonijiet tal-awtoritajiet amministrattivi f'xenarji relatati man-negozju⁷⁰, li bdiet fl-edizzjoni tal-2022 tat-Tabella ta' Valutazzjoni. Is-salvagwardji rilevanti jinkludu r-rieżami tal-qorti ta' deċiżjonijiet amministrattivi u miżuri interim, jew il-possibbiltà għal kumpens finanzjarju fil-każ ta' silenzju amministrattiv jew deċiżjoni infondata. Dawn kollha jikkontribwixxu għall-kwalità tas-sistema tal-ġustizzja, ta'

⁷⁰ Fl-ewwel xenarju, matul il-proċedimenti tal-qorti relatati mal-esproprjazzjoni, l-awtoritajiet jordnaw lil kumpanija tal-minjieri sabiex twaqqaf l-estrazzjoni b'effett immedjat; dawn jibbażaw fuq ilmenti preċedenti magħmula mis-sidien tad-djar fir-rahhal ġar, fejn il-kumpanija tal-estrazzjoni diġà laħqet ftehim. Il-kumpanija ġġarrab telf ta' profitt ta' kuljum ta' EUR 8 000 jekk tikkonforma mad-deċiżjoni amministrattiva. Il-kumpanija tikkontesta d-deċiżjoni amministrattiva fil-qorti, li eventualment thassar id-deċiżjoni bħala infondata. Fit-tieni xenarju, kumpanija stabbilita fl-Istat Membru "B" tippreżenta talba lill-awtorità kompetenti fl-Istat Membru "A" għal permess sabiex tibni ħanut tal-bejgħ bl-immnut ta' 800 metri kwadrati fil-belt kapitali tal-Istat Membru "A". Il-kumpanija ma tircievi l-ebda tweġiba mill-awtorità inkwistjoni fil-limitu ta' żmien statutorju/f'dak li jidher żmien raġonevoli sabiex twieġeb (perjodu ta' silenzju amministrattiv). Fl-aħħar nett, l-illustrazzjoni teżamina jekk il-kumpanija tistax titlob kumpens finanzjarju għat-telf li ġarrbet minhabba d-dewmien (il-perjodu ta' silenzju amministrattiv) fl-ghoti tal-permess tal-bini (jekk wiehed jassumi li l-permess tal-bini jingħata fl-aħħar mill-aħħar) mingħand l-awtorità kompetenti.

rilevanza partikolari għall-ambjent tan-negozju u tal-investiment u għall-funzjonament tas-suq uniku.

Illustrazzjoni 30: Salvagwardji legali rigward id-deċiżjonijiet jew nuqqas ta' azzjoni tal-awtoritajiet amministrattivi, 2022 (*) (sors: il-Kummissjoni Ewropea ⁽⁷¹⁾)



(*) "●": Il-forma speċifika ta' responsabbiltà tal-Istat hija rikonossuta taht ir-reġim legali tal-Istat Membru u giet applikata fil-prattika f'mill-inqas kawża waħda tal-qorti f'dawn l-aħħar għaxar snin; "○": Il-forma speċifika ta' responsabbiltà tal-Istat hija rikonossuta taht ir-reġim legali tal-Istat Membru iżda ma gietx applikata fil-prattika f'mill-inqas kawża waħda tal-qorti f'dawn l-aħħar għaxar snin. Kaxxa vojta ma għandhiex tinftiehem bħala dikjarazzjoni relatata mal-eżistenza ta' rekwiżiti skont id-dritt tal-Unjoni. **FR:** Filwaqt li b'mod ġenerali, is-silenzju amministrattiv ifisser approvazzjoni taċita, f'ċerti każijiet eċċezzjonali elenkati mil-liġi, dan ifisser rifjut taċitu. **SK:** Il-Qorti tista' tissospendi l-eżekuzzjoni ta' deċiżjoni amministrattiva fuq proposta fil-biċċa l-kbira tal-każijiet. Referenzi nazzjonali għal kawżi li jistabbilixxu r-responsabbiltà tal-Istat f'każ ta' ksur tad-dritt tal-UE b'deċiżjoni tal-qorti li tiddeċiedi fl-aħħar istanza (Köbler): **CZ:** Jistgħu jeżistu kawżi li jistabbilixxu tali responsabbiltà tal-Istat. F'diversi kawżi li jikkonċernaw tali responsabbiltà tal-Istat, il-Qorti Suprema rreferiet il-kawża lura għall-prim'istanza għal seduta ġdida iżda r-riżultati tal-proċediment il-ġdid ma humiex disponibbli għall-pubbliku (ara, pereżempju, is-sentenza tal-Qorti Suprema tas-26 ta' Lulju 2019, Nru 30 Cdo 3856/2017, ECLI:CZ:NS:2019:30.CDO.3856.2017.1); **DK:** Il-bażi legali għat-talbiet għal kumpens finanzjarju jkollha tinstab fil-prinċipji legali normali Daniżi, - jiġifieri dwar il-prinċipju ta' "culpa" - li jirrikjedi li l-kumpanija, fost l-oħrajn, tipprova prova tar-responsabbiltà. F'ċerti każijiet eċċezzjonali ta' silenzju amministrattiv fejn in-nuqqas ta' azzjoni


⁷¹ Id-data għall-2021 u għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-gustizzja nazzjonali.

jitqies bħala ommissjoni illegali, awtorità fi hdan l-Amministrazzjoni tal-Istat tista' tordna lill-muniċipalitajiet biex jaġixxu. **EE:** Is-sentenza tal-Qorti Suprema tal-Estonja (20.05.2022) tal-Awla Amministrattiva tal-Qorti Suprema fil-Kawża amministrattiva Nru 3-20-1684; **EL:** Id-deċiżjonijiet tal-Kunsill tal-Istat tal-plenarja 799-803/2021; **ES:** Is-sentenza tal-Udjenza Nazzjonali 415/2009 – Sentencia de la Audiencia Nacional AN 415/2009 - ECLI:ES:AN:2009:415, Audiencia Nacional. Sala de lo Contencioso. Sección:3 10/02/2009, N° de Recurso:553/2007; **FR:** Tribunal administratif de Paris, 21 ta' April 2021, Nru 1823994; **HU:** Kúria, Pfv. III. 22.112/2012/13. (dutturina kkonfermata, talba miċhuda) Kúria,Pfv.III.21.591/2013/5; **NL:** ECLI:NL:HR:2018:2396, ECLI:NL:RBDHA:2021:15447, ECLI:NL:HR:2018:2396; **FI:** KKO2013:58; ir-responsabbiltà tal-Istat fil-każ ta' ksur tad-dritt tal-UE minn atti leġiżlattivi jew amministrattivi (Brasserie du Pêcheur): **BE:** Civ. FR. Brussell (4ème ch.) 17 ta' Ġunju 2021. Id-Deciżjoni tad-09.03.2021 tal-Qorti tal-Appell ta' Brussell (Fernand Ullens de Schooten vs l-Istat Belġjan); **BG:** Is-sentenza Nru 16 tat-2.03.2021 tal-SCC fil-Kawża Nru 1914/2020; **CZ:** Jistgħu jeżistu kawżi li jistabbilixxu tali responsabbiltà tal-Istat. Pereżempju, f'diversi kawżi li jikkonċernaw tali responsabbiltà tal-Istat, il-Qorti Suprema rreferiet il-kawża lura għall-prim istanza għal seduta ġdida iżda r-riżultati tal-proċediment il-ġdid ma humiex disponibbli għall-pubbliku (ara, pereżempju, is-sentenza tal-Qorti Suprema tal-25 ta' April 2018, Nru 30 Cdo 1945/2016, ECLI:CZ:NS:2018:30.CDO.1945.2016.1); **EE:** Is-sentenza tal-31.10.2017 tal-Qorti tač-Ċirkwit ta' Tallinn f'kawża amministrattiva Nru 3-13-366; **IE:** Ogierakhi vs MJE et (Kawża C-244/13); **EL:** Id-deċiżjonijiet tal-Kunsill tal-Istat 607/2016, 4403/2015; **ES:** Il-Qorti Suprema, is-Sezzjoni Amministrattiva, is-sentenza tas-26 ta' Mejju 2021, rikors nru 352/2019, ECLI:ES:TS:2021: 2143; Il-Qorti Suprema, is-Sezzjoni Amministrattiva, is-sentenza tad-29 ta' Ottubru 2021, rikors nru 3409/2016, ECLI:ES:TS: 2021:4019; **FR:** TA Rouen, 28 ta' Ġunju 2022, Nru 2001360; TA Clermont-Ferrand, 14 ta' Diċembru, 2021, nru 2000090 (ħames kawżi differenti); TA Poitiers, 26 ta' Novembru 2020, Nru 1901176; CAA Versailles, 24 ta' Novembru 2020, IP Celimo SAS, Nru 15VE02812); **IT:** Il-Qorti Suprema Taljana (il-Qorti tal-Kassazzjoni), is-Sezzjoni III, 24.11.2020 Nru 26757 u l-Qorti tal-Kassazzjoni, 29.9. 2021 nru 26302; il-Qorti tal-Kassazzjoni, is-Sezzjonijiet Magħquda, 23.6.2022, Nru 20278; il-Qorti tal-Kassazzjoni, is-Sezzjoni III, 13.5.2020 Nru 8889, il-Qorti tal-Kassazzjoni, is-Sezzjoni I, 30.10.2018, nru 27690; il-Qorti tal-Kassazzjoni, is-Sezzjoni III, 16.10.2020, Nru 22631; **HU:** Fővárosi Ítéltábla, 3. Pf. 20.182/2014/2. Fővárosi Ítéltábla, 5.Pf.21.081/2016/6. Fővárosi Ítéltábla Pf. 21.340/2017/5.3. Fővárosi Ítéltábla Pf.20.602/2017/5/II; **MT:** Daniel James Cassar vs. Direttur tas-Saħħa Istituzzjonali et; In-NL: ECLI:NL:GHDHA:2013:3791 (cassatieberoep: ECLI:NL:HR:2015:2722 en ECLI:NL:HR:2015:2723); ECLI:NL:RVS:2020:898, ECLI:NL:RVS:2020:899, ECLI:NL:RVS:2020:900 u ECLI: NL:RVS:2020:901; ECLI:NL:HR:2018:1973; ECLI:NL:GHDHA:2013:3791.

– *Ġustizzja adattata għat-tfal* –

It-Tabella ta' Valutazzjoni tal-Ġustizzja tal-UE tal-2023 tkompli l-analiżi tal-ġustizzja adattata għat-tfal. L-Illustrazzjoni 31 tħares lejn l-arrangamenti speċifiċi disponibbli meta minuri jkun involut bħala vittma jew bħala persuna suspettata/akkużata.

Illustrazzjoni 31: Arrangamenti speċifiċi għal proċedimenti adattati għat-tfal bi tfal involuti bħala vittmi jew suspettati jew bħala persuni akkużati, 2022 (*) (sors: il-Kummissjoni Ewropea ⁽⁷²⁾)



Għal kull Stat Membru, iż-żewġ kolonni jirrappreżentaw l-involviment tat-tfal bħala (mix-xellug għal-lemin):

1. vittmi

2. suspettati jew persuni akkużati

■ Registrazzjoni awdjoviżwali meta jsiru domandi lit-tfal

■ It-tfal jinSTEMGħu f'ambjenti speċjalizzati li huma mfassla apposta għat-tfal u jistgħu jippartecipaw b'mod attiv fis-seduta ta' smiġħ

■ It-tfal jingħataw informazzjoni mfassla apposta għat-tfal dwar id-drittijiet tagħhom u l-proċedimenti

■ It-tfal huma assistiti minn avukat (dejjem jew meta jkun meħtieġ)

(*) Tfal: il-persuni li għandhom taħt it-18-il sena.

⁷² Id-data għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.


3.2.2. Riżorsi

Riżorsi suffiċjenti, li jinkludu l-investimenti neċessarji fl-infrastruttura fiżika u teknika, u persunal tal-kategoriji kollha li huwa kwalifikat sew, imharreġ u mħallas b'mod adegwat, huma neċessarji sabiex is-sistema tal-gustizzja tkun tista' taħdem kif suppost. Mingħajr faċilitajiet adegwati, għodod jew persunal bil-kwalifiki u bil-ħiliet meħtieġa u b'aċċess għal taħriġ kontinwu, il-kwalità tal-proċedimenti u tad-deċiżjonijiet ikunu f'riskju.

– Riżorsi finanzjarji –


L-illustrazzjonijiet ta' hawn taht juru n-nefqa reali tal-gvern fuq it-tħaddim tas-sistema tal-gustizzja (ħlief għall-ħabsijiet), kemm għal kull abitant (Illustrazzjoni 32) kif ukoll bħala sehem mill-prodott domestiku gross (PDG) (Illustrazzjoni 33).

Illustrazzjoni 32: In-nefqa totali tal-gvern ġenerali fuq il-qrati f'EUR għal kull abitant fl-2012, fl-2019 – 2021 (*) (sors: il-Eurostat)



(*) L-Istati Membri huma f'ordni skont in-nefqa tagħhom fl-2021 (mill-oghla sal-anqas). Filwaqt li sar sforz sinifikanti sabiex tiġi armonizzata r-reġistrazzjoni tal-miżuri tal-gvern biex jittaffa l-impatt ekonomiku u soċjali tal-pandemija tal-COVID-19, għadha ma ntlahqitx armonizzazzjoni shiħa tad-data għas-snin ta' referenza 2020 u 2021. Il-probabbiltà ta' reviżjonijiet futuri hija għalhekk oghla mis-soltu u d-data tal-UE u taż-żona tal-euro hija provviżorja għall-2021. Barra minn hekk, id-data għal snin oħrajn hija provviżorja għall-DE, ES, FR u l-PT.

Illustrazzjoni 33: In-nefqa totali tal-gvern ġenerali fuq il-qrati bhala perċentwal tal-PDG fl-2012, fl-2019 – 2021 (*) (sors: il-Eurostat)




(*) L-Istati Membri huma f'ordni skont in-nefqa tagħhom fl-2020 (mill-oghla sal-anqas). Filwaqt li sar sforz sinifikanti sabiex tiġi armonizzata r-reġistrazzjoni tal-miżuri tal-gvern biex jittaffa l-impatt ekonomiku u soċjali tal-pandemija tal-COVID-19, għadha ma ntlahqitx armonizzazzjoni shiha tad-data għas-snin ta' referenza 2020 u 2021. Il-probabbiltà ta' reviżjonijiet futuri hija għalhekk oghla mis-soltu u d-data tal-UE u taż-żona tal-euro hija provviżorja għall-2021. Barra minn hekk, id-data għal snin oħrajn hija provviżorja għall-DE, ES, FR u l-PT.

L-Illustrazzjoni 34 tippreżenta l-proporzjon tas-salarji annwali tal-imħallfin u tal-prosekuturi meta mqabbla mas-salarju annwali medju fil-pajjiż. Għal kull pajjiż, l-ewwel żewġ kolonni jipprezentaw is-salarji tal-imħallfin u tal-prosekuturi fil-bidu tal-karrieri rispettivi tagħhom, u fil-quċċata tagħhom. Bis-saħħa tal-Artikolu 19(1) tat-TUE, l-Istati Membri jridu jiżguraw li kemm il-qrati tagħhom b'mod ġenerali kif ukoll l-imħallfin individwali jkunu indipendenti fl-oqsma koperti mid-dritt tal-Unjoni. Filwaqt li t-tnaqqis temporanju fir-remunerazzjoni fil-kuntest tal-miżuri ta' awsterità ma ġiex ikkunsidrat bi ksur ta' din id-dispożizzjoni, il-Qorti Ewropea tal-Ġustizzja ddikjarat li l-livell ta' rimunerazzjoni li jirċievu l-membri tal-ġudikatura jmur lil hinn mill-importanza tal-funzjonijiet imwettqa u jikkostitwixxi garanzija essenzjali ta' indipendenza ġudizzjarja⁽⁷³⁾.

⁷³ Il-Kawża C-64/16 *Associação Sindical dos Juizes Portugueses*, il-punt 45, “ Issa, bħall-impossibbiltà tat-tneħħija tal-membri tal-istanza kkonċernata (ara, b'mod partikolari, is-sentenza tad-19 ta' Settembru 2006, *Wilson*, C 506/04, EU:C:2006:587, punt 51), il-perċezzjoni tagħhom ta' livell ta' remunerazzjoni adegwata meta mqabbla mal-importanza tal-funzjonijiet li jeżerċitaw tikkostitwixxi garanzija inerenti għall-indipendenza tal-imħallfin.”


Illustrazzjoni 34: Proporzjon tas-salarji annwali tal-imħallfin u tal-prosekuturi b'salarju gross medju annwali fil-pajjiż fl-2021 (*) (għal kull 100 000 abitant) (sors: Studju tal-Kummissjoni Ewropea tal-Kunsill tal-Ewropa għall-Effikaċja tal-Ġustizzja (CEPEJ))



– Ir-riżorsi umani –


Riżorsi umani adegwati huma essenzjali għall-kwalità ta' sistema ġudizzjarja. Id-diversità fost l-imħallfin, inkluż il-bilanċ bejn is-sessi, iżżid l-għarfien, il-ħiliet u l-esperjenza kumplimentari u tirrifletti r-realtà tas-soċjetà.

Illustrazzjoni 35: L-għadd ta' mħallfin, 2012, 2019 – 2021 (*) (għal kull 100 000 abitant) (sors: Studju tal-Kummissjoni Ewropea tal-Kunsill tal-Ewropa għall-Effikaċja tal-Ġustizzja (CEPEJ))




(*) Din il-kategorija tikkonsisti minn imħallfin li jaħdmu fuq bażi full-time, f'konformità mal-metodoloġija tas-CEPEJ. Dan ma jinkludix ir-Rechtspfleger/l-iskrivani tal-qorti li hemm f'ċerti Stati Membri. **AT:** id-data dwar il-ġustizzja amministrattiva ilha tiġi introdotta fid-data mill-2016. **EL:** sa mill-2016, id-data fuq l-ghadd ta' mħallfin professjonali tinkludi l-grad kollha għall-ġustizzja kriminali u ċivili kif ukoll l-imħallfin amministrattivi. **IT:** Il-kummissjonijiet tal-awditjar reġjonali, il-kummissjonijiet tat-taxxa lokali, u l-qorti militari ma humiex ikkunsidrati. Il-ġustizzja amministrattiva ilha titqies sa mill-2018.

Illustrazzjoni 36: Proporzjon ta' mħallfin tal-Qorti Suprema professjonali nisa 2020 – 2022 (*) (sors: il-Kummissjoni Ewropea ⁽⁷⁴⁾)



(*) Id-data hija mqasma skont il-valuri tal-2022, mill-oghla sal-anqas. **MT:** L-ebda mara fl-oghla qorti fl-2020.

Illustrazzjoni 37: Ghadd ta' avukati, 2012, 2019 – 2021 (*) (għal kull 100 000 abitant) (sors: Studju tal-Kummissjoni Ewropea tal-Kunsill tal-Ewropa għall-Effikaċja tal-Ġustizzja (CEPEJ))



(*) F'konformità mal-metodoloġija tas-CEPEJ, avukat huwa persuna kkwalifikata u awtorizzata mil-liġi nazzjonali sabiex tippreżenta sottomissjonijiet u taġixxi f'isem il-klijenti tagħha; biex tinvolvi ruħha fil-prattika tal-liġi; biex tidher quddiem il-qorti jew tagħti pariri u tirrappreżenta lill-klijenti tagħha fi kwistjonijiet legali (ir-Rakkomandazzjoni Rec (2000)21 tal-Kumitat tal-Ministri tal-Kunsill tal-Ewropa dwar il-libertà tal-eżerċitar tal-professjoni ta' avukat). **DE:** ma ssir l-ebda distinzjoni bejn gruppi differenti ta' avukati fil-Ġermanja, bħal bejn


⁷⁴ L-Istitut Ewropew għall-Ugwaljanza bejn is-Sessi, Bażi tad-Data tal-Istatistika dwar il-Ġeneru: https://eige.europa.eu/gender-statistics/dgs/indicator/wmidm_jud_natcrt_wmid_natcrt_supcrt/datatable

solicitors jew barristers. FI: sa mill-2015, l-ghadd ta' avukati pprovduti jinkludi kemm l-ghadd ta' avukati li jahdmu fis-settur privat kif ukoll l-ghadd ta' avukati li jahdmu fis-settur pubbliku.

– Tahriġ –

It-tahriġ ġudizzjarju jikkontribwixxi hafna għall-kwalità tad-deċiżjonijiet ġudizzjarji u għas-servizz tal-ġustizzja pprovdut liċ-ċittadini. Id-data stabbilita hawn taħt tkopri t-tahriġ ġudizzjarju fil-komunikazzjoni mal-partijiet u dwar il-media soċjali.

Illustrazzjoni38: Disponibbiltà ta' tahriġ fil-komunikazzjoni għall-imħallfin, 2022 (*) (sors: il-Kummissjoni Ewropea ⁽⁷⁵⁾)




(*) Il-massimu possibbli: 12 punti. L-Istati Membri ngħataw punt wieħed jekk għandhom tahriġ inizjali u punt wieħed jekk għandhom tahriġ kontinwu (massimu ta' żewġ punti għal kull tip ta' tahriġ) fis-sugġetti murija hawn fuq.

⁷⁵ Id-data għall-2022 ingabret f'kooperazzjoni man-Network Ewropew tat-Tahriġ Ġudizzjarju.

3.2.3. Ghodod ta' valutazzjoni

Evalwazzjoni regolari tista' tagħmel is-sistema tal-gustizzja aktar reattiva għall-isfidi attwali u futuri, u b'hekk ittejjeb il-kwalità tagħha. L-istħarriġ (Illustrazzjoni 39) huwa essenzjali sabiex jiġi vvalutat kif is-sistemi tal-gustizzja joperaw mill-perspettiva tal-operaturi fil-qasam tal-gustizzja u tal-utenti tal-qrati.

Illustrazzjoni 39: Suġġetti tal-istħarriġ imwettaq fost l-utenti tal-qrati jew l-operaturi fil-qasam tal-gustizzja, 2021 (*) (sors: il-Kummissjoni Ewropea ⁽⁷⁶⁾)



(*) L-Istati Membri ngħataw punt wiehed għal kull suġġett tal-istħarriġ indikat irrispettivament minn jekk l-istħarriġ twettaqx fil-livell nazzjonali, reġjonali jew tal-qrati. "Suġġetti oħra" kienu jinkludu l-impatt tal-COVID-19, kif jiġi mminimizzat it-tfixkil għall-qorti u l-espansjoni ta' links tal-vidjow bħala soluzzjoni (l-IE), is-sodisfazzjoni tal-vittmi ta' reati kriminali li jużaw l-uffiċċji ta' assistenza għall-vittmi tal-qrati gudiżzarji (FR), il-kwistjonijiet ewlenin li għandhom jiġu indirizzati sabiex il-gustizzja ssir aktar aċċessibbli għall-vittmi tal-vjolenza domestika (MT), l-użu ta' sanzjonijiet alternattivi u l-effettività tagħhom, u l-fiduċja fis-sistema tal-prevenzjoni tal-vjolenza domestika, inkluż l-intervent (PL), aspetti ġenerali tal-qrati; l-aċċess għal informazzjoni dwar il-qrati; il-faċilitajiet tal-qorti; il-funzjonament tal-qrati; l-imħallef responsabbli għall-kawża; ir-riżorsi disponibbli; u l-lealtà (PT). FI (SE), l-Amministrazzjoni Żvediża tal-Qrati Nazzjonali (SNCA) holqot kwestjonarju digitali b'sensiela ta' tipi differenti ta' mistoqsijiet, li l-qrati jistgħu jużaw meta jwettqu l-istħarriġ tagħhom stess. Minbarra l-mistoqsijiet imsemmija hawn fuq, il-mudell jinkludi wkoll mistoqsijiet dwar jekk huwiex faċli li ssib il-bini tal-qorti u l-awli fil-bini tal-qorti. Sett ieħor ta' mistoqsijiet jirreferi għall-perċezzjoni tal-utenti tal-qorti dwar is-sikurezza u s-sigurtà personali tagħhom kemm għewwa l-awla tal-qorti kif ukoll barra minnha u eżatt barra mill-bini tal-qorti.

⁷⁶ Id-data għall-2021 ingabret f'kooperazzjoni mal-grupp ta' persuni ta' kuntatt dwar is-sistemi tal-gustizzja nazzjonali.

3.2.4. Diġitalizzazzjoni

L-użu tat-teknoloġiji tal-informazzjoni u tal-komunikazzjoni (ICT) jista' jsaħħaħ is-sistemi tal-ġustizzja tal-Istati Membri u jagħmilhom aktar aċċessibbli, effiċjenti, reżiljenti u lesti li jiffaċċjaw sfidi attwali u futuri. Il-pandemija tal-COVID-19 enfasizzat għadd ta' sfidi li jaffettwaw il-funzjonament tal-ġudikatura u wriet il-ħtieġa li s-sistemi nazzjonali tal-ġustizzja jkomplu jtejbu d-diġitalizzazzjoni tagħhom.


Edizzjonijiet preċedenti tat-Tabella ta' Valutazzjoni tal-Ġustizzja tal-UE pprovdew *data* komparattiva dwar ċerti aspetti tal-ICT fis-sistemi tal-ġustizzja. Kif imħabbar fil-Komunikazzjoni tal-Kummissjoni tat-2 ta' Diċembru 2020 dwar id-diġitalizzazzjoni tal-ġustizzja fl-UE ⁽⁷⁷⁾, it-Tabella ta' Valutazzjoni giet sostanzjalment miżjuda b'aktar *data* dwar id-diġitalizzazzjoni fl-Istati Membri. Dan għandu jippermetti monitoraġġ aktar fil-fond tal-oqsma ta' progress u l-isfidi ppendenti.

Ġustizzja li tiffavorixxi liċ-ċittadini tirrikjedi li l-informazzjoni dwar is-sistemi ġudizzjarji nazzjonali ma tkunx biss faċilment aċċessibbli iżda tkun imfassla wkoll għal gruppi speċifiċi tas-soċjetà li kieku kienu jsibu diffikultajiet sabiex jaċċessaw l-informazzjoni. L-Illustrazzjoni 41 turi d-disponibbiltà ta' informazzjoni online u servizzi pubbliċi speċifiċi li jistgħu jgħinu lin-nies jaċċessaw il-ġustizzja.

Illustrazzjoni 40: Id-disponibbiltà ta' informazzjoni online dwar is-sistema ġudizzjarja għall-pubbliku ġenerali, 2022(*) (sors: il-Kummissjoni Ewropea ⁽⁷⁸⁾)

⁷⁷ Ara l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, "Id-diġitalizzazzjoni tal-ġustizzja fl-Unjoni Ewropea: Strumentarju ta' opportunitajiet" COM(2020)710 u l-SWD(2020)540 li jakkumpanjaha.

⁷⁸ Id-*data* għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.



■ Persuni li mhumiex kelliema nattivi: siti web li jipprovdu informazzjoni online dwar is-sistema tal-ġustizzja

■ Kumpens għall-vittmi: siti web b'informazzjoni li tidher u tinftiehem b'mod ċar dwar kif għandhom jiġu aċċessati l-iskemi eżistenti

■ Għajjuna legali: simulazzjoni interattiva online biex tiġi vvalutata l-eligibbiltà

■ Għajjuna legali: information on access is clearly visible and understandable on websites

■ Tariffi tal-qorti: siti web b'informazzjoni li tidher u tinftiehem b'mod ċar u l-eligibbiltà għat-tnaqqis tagħhom

■ Htigiġiet legali: siti web b'dettalji ta' kuntatt ta' organizzazzjonijiet oħrajn barra mis-sistema ta' għajjuna legali eżistenti

■ Drittijiet procedurali taċ-ċittadini: siti web b'informazzjoni li tidher u tinftiehem b'mod ċar

■ Is-siti web tas-sistema tal-ġustizzja fihom formoli ta' kuntatt jew emails li minnhom iċ-ċittadini jistgħu jieħdu rispostha dwar domandi

■ Siti web b'links għall-formoli kollha online li huma meħtieġa biex jinbeda proċediment ġudizzjarju jew biex persuna tkun parti fi proċediment ġudizzjarju

■ Siti web relatati mal-aċċess għall-ġustizzja li jinqraw fuq smartphone


■ Edukazzjoni dwar drittijiet legali lill-pubbliku ġenerali permezz ta' għodda ta' apprendiment interattivi

(*) DE: Kull stat federali kif ukoll il-livell federali jiddeċiedu individwalment liema informazzjoni jipprovdu online.

– Regoli dwar il-potenzjal digitali –

L-użu ta' soluzzjonijiet digitali f'kawżi ċivili/kummerċjali, amministrattivi u kriminali spiss jirrikjedi regolamentazzjoni xierqa fir-regoli proċedurali nazzjonali. L-Illustrazzjoni 41 turi l-possibbiltajiet stabbiliti bil-liġi li diversi atturi jużaw teknoloġija tal-komunikazzjoni mill-bogħod (bħall-vidjokonferenzi) għall-proċeduri tal-qorti u għal dawk marbuta mal-qorti, u tirrifletti s-sitwazzjoni attwali fir-rigward tal-ammissibbiltà tal-evidenza digitali.

Illustrazzjoni 41: Regoli proċedurali li jippermettu t-teknoloġija digitali fil-qorti f'kawżi ċivili/kummerċjali, amministrattivi u kriminali, 2022 (*) (sors: il-Kummissjoni Ewropea ⁽⁷⁹⁾)



(*) Għal kull Stat Membru, l-ewwel kolonna tippreżenta regoli proċedurali għal kawżi ċivili/kummerċjali, it-tieni kolonna għal kawżi amministrattivi u t-tielet kolonna għal kawżi kriminali. Il-massimu possibbli: 12 punti. Għal kull kriterju, ingħataw żewġ punti jekk il-possibbiltà teżisti fil-kawżi ċivili/kummerċjali, amministrattivi u kriminali kollha, rispettivament (f'kawżi kriminali, il-possibbiltà li jinstemgħu l-partijiet kienet maqsuma sabiex tkopri kemm lill-akkuzati kif ukoll lill-vittmi). Il-punti huma diviżi bi tnejn meta l-possibbiltà ma tkunx teżisti fil-kawżi kollha. Għal dawk l-Istati Membri li ma jagħmlu ebda distinzjoni bejn il-kawżi ċivili/kummerċjali u dawk amministrattivi, ingħata l-istess għadd ta' punti għaż-żewġ oqsma **CY**, il-**LU**: xejn għal kawżi amministrattivi.


⁷⁹ Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-gustizzja nazzjonali.

– L-użu ta' għodod diġitali –

Lil hinn mir-regoli proċedurali dwar il-potenzjal diġitali, il-qراطي u s-servizzi tal-prosekuzzjoni jeħtieġ li jkollhom stabbiltà l-għodod u l-infrastruttura xierqa li jippermettu komunikazzjoni mill-bogħod u aċċess mill-bogħod sikur għall-post tax-xogħol (Illustrazzjoni 42). Infrastruttura u tagħmir adegwati huma meħtieġa wkoll għall-komunikazzjoni elettronika sikura bejn il-qراطي/is-servizzi tal-prosekuzzjoni u l-professjonisti legali u l-istituzzjonijiet (Illustrazzjonijiet 43 u 44).

L-ICT, inkluża t-teknoloġija innovattiva, għandha rwol importanti fl-appoġġ tal-ħidma tal-awtoritajiet ġudizzjarji. Għalhekk din tikkontribwixxi b'mod sinifikanti għall-kwalità tas-sistemi tal-ġustizzja. Id-disponibbiltà ta' diversi għodod diġitali għad-dispożizzjoni tal-imħallfin, tal-prosekuturi u tal-persunal ġudizzjarju tista' tissimplifika l-proċessi tax-xogħol, tiżgura allokkazzjoni ġusta tal-volum ta' xogħol u twassal għal tnaqqis sinifikanti fil-ħin.

Illustrazzjoni 42: L-użu tat-teknoloġija diġitali mill-qراطي u mis-servizzi tal-prosekuzzjoni, 2022 (*) (sors: il-Kummissjoni Ewropea ⁽⁸⁰⁾)



Għal kull Stat Membru, iż-żewġ kolonni jirrappreżentaw l-użu ta' teknoloġija diġitali fl-awtoritajiet li ġejjin (mix-xellug għal-lemin)

1. il-qراطي

2. is-servizz ta' prosekuzzjoni


- L-użu ta' teknoloġija b'reġistru distribwit (blockchain)
- L-użu ta' applikazzjonijiet tal-intelligenza artifiċjali f'attivitajiet prinċipali
- L-impjegati jistgħu jaħdmu mill-bogħod b'mod sigur
- Użu ta' teknoloġija ta' komunikazzjoni mill-bogħod, b'mod partikolari għall-vidjokonferenzi
- Allokazzjoni elettronika tal-kawżi, b'distribuzzjoni awtomatika bbażata fuq kriterji oġġettivi
- Użu ta' Sistema elektronika għall-Ġestjoni tal-Kawżi
- L-imħallfin/il-prosekuturi jistgħu jaħdmu mill-bogħod b'mod sigur

⁸⁰ Id-data għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

(*) Il-massimu possibbli: 7 punti. Għal kull kriterju, ingħata punt wiehded jekk il-qrati u s-servizzi tal-prosekuzzjoni, rispettivament, jużaw teknoloġija partikolari u ngħataw 0,5 punti meta mhux dejjem jużaw it-teknoloġija.

Komunikazzjoni elettronika sikura tista' tikkontribwixxi għat-titjib tal-kwalità tas-sistemi tal-ġustizzja. Il-possibbiltà li l-qrati jikkomunikaw b'mod elettroniku bejniethom, kif ukoll ma' operaturi fil-qasam tal-ġustizzja u istituzzjonijiet oħra, tista' tissimplifika l-proċessi u tnaqqas il-ħtieġa għal komunikazzjoni bbażata fuq il-karta u l-preżenza fiżika, u dan iwassal għal tnaqqis fit-tul tal-attivitajiet ta' qabel il-proċess u tal-proċedimenti tal-qorti.

Illustrazzjoni 43: Il-Qrati: għodod ta' komunikazzjoni elettronika, 2022 (*) (sors: il-Kummissjoni Ewropea ⁽⁸¹⁾)




(*) Il-massimu possibbli: 5 punti. Għal kull kriterju, ingħata punt wiehded jekk tkun disponibbli komunikazzjoni elettronika sikura għall-qrati. 0,5 ingħataw meta l-possibbiltà ma teżistix fil-kawżi kollha. **FI:** il-kompiti tan-nutara ma jirrigwardawx lill-qrati. Għalhekk, ma hemm l-ebda raġuni sabiex dawn jiġu pprovduti b'konnessjoni sigura.

Is-servizzi tal-prosekuzzjoni huma essenzjali għall-funzjonament tas-sistema tal-ġustizzja kriminali. Jistgħu jibbenefikaw ukoll minn aċċess għal mezz elettroniku sikur ta' komunikazzjoni, li jista' jiffaċilita x-xogħol tagħhom u jwassal għal kwalità mtejbja tal-proċedimenti tal-qorti. Il-possibbiltà ta' komunikazzjoni elettronika sikura bejn is-servizzi tal-prosekuzzjoni u l-awtoritajiet investigattivi, l-avukati tad-difiża u l-qrati tappoġġa t-thejjija aktar rapida u effiċjenti tal-proċedimenti quddiem il-qorti.

⁸¹ Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

Illustrazzjoni 44: Is-servizz tal-prosekuzzjoni: għodod ta' komunikazzjoni elettronika, 2022
 (*) (sors: il-Kummissjoni Ewropea ⁽⁸²⁾)




(*) Il-massimu possibbli: 5 punti. Għal kull kriterju, ingħata punt wieħed jekk tkun disponibbli komunikazzjoni elettronika sikura għas-servizzi tal-prosekuzzjoni. Ingħataw 0,5 meta l-possibbiltà ma tkunx teżisti fil-kawżi kollha. Id-disponibbiltà ta' għodod ta' komunikazzjoni elettronika fi hdan is-servizz ta' prosekuzzjoni tinkludi komunikazzjoni mal-avukati impjegati mis-servizz ta' prosekuzzjoni.

⁸² Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-gustizzja nazzjonali.

– Aċċess online għall-qrati –

Il-kapaċità li jiġu kompluti passi speċifiċi fi proċedura ġudizzjarja b'mezzi elettronici hija parti importanti mill-kwalità tas-sistemi tal-ġustizzja. Il-preżentazzjoni elettronika tat-talbiet, il-possibbiltà li proċediment jiġi mmonitorjat u mmexxi online, jew li dokument jiġi nnotifikat b'mod elettroniku jistgħu jiffaċilitaw b'mod tanġibbli l-aċċess għall-ġustizzja għaċ-ċittadini u għan-negozji (jew għar-rappreżentanti legali tagħhom) u jnaqqsu d-dewmien u l-ispejjeż. Id-disponibbiltà ta' tali servizzi pubbliċi diġitali tghin sabiex il-qrati jiehdu pass eqreb lejn iċ-ċittadini u n-negozji, u b'estensjoni twassal għal fiduċja akbar fis-sistema tal-ġustizzja.

Illustrazzjoni 45: Soluzzjonijiet diġitali biex jinbdew u jiġu segwiti proċedimenti f'kawżi ċivili/kummerċjali u amministrattivi, 2022(*) (sors: il-Kummissjoni Ewropea ⁽⁸³⁾)




(*) Il-massimu possibbli: 9 punti. Għal kull kriterju, ingħata punt wiehed jekk il-possibbiltà teżisti fil-kawżi ċivili/kummerċjali u amministrattivi kollha, rispettivament. Ingħataw 0,5 punti meta l-possibbiltà ma teżistix fil-kawżi kollha. Għal dawk l-Istati Membri li ma jagħmlu ebda distinzjoni bejn il-kawżi ċivili/kummerċjali u dawk amministrattivi, ingħata l-istess għadd ta' punti għaž-żewġ oqsma.

⁸³ Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

L-użu ta' għodod diġitali għat-twettiq u għas-segwitu ta' proċeduri tal-qorti f'kawżi kriminali, jista' jgħin ukoll sabiex jiġu ggarantiti d-drittijiet tal-vittmi u tal-konvenuti. Pereżempju, is-soluzzjonijiet diġitali jistgħu jippermettu komunikazzjoni mill-bogħod kunfidenzjali bejn il-konvenuti u l-avukati tagħhom, jippermettu lill-konvenuti f'detenzjoni jhejju għas-seduta tagħhom u jgħinu lill-vittmi tal-kriminalità sabiex jevitaw vittimizzazzjoni sekondarja.

Illustrazzjoni 46: Soluzzjonijiet diġitali għat-twettiq u s-segwitu ta' proċedimenti tal-qorti f'kawżi kriminali, 2022(*) (sors: il-Kummissjoni Ewropea ⁽⁸⁴⁾)



(*) Il-massimu possibbli: 6 punti. Għal kull kriterju, ingħata punt wieħed jekk il-possibbiltà teżisti fil-kawżi kriminali kollha. Ingħataw 0,5 punti meta l-possibbiltà ma teżistix fil-kawżi kollha.

– Aċċess għas-sentenzi –

L-iżgurar tal-aċċess għas-sentenzi online iżid it-trasparenza tas-sistemi tal-ġustizzja, jgħin liċ-ċittadini u n-negozji jifhmu drittijietom, u jista' jikkontribwixxi għall-konsistenza fil-ġurisprudenza. L-arrangamenti għall-pubblikazzjoni online tad-deċiżjonijiet ġudizzjarji huma essenzjali sabiex jinholqu faċilitajiet ta' tiftix faċli għall-utent ⁽⁸⁵⁾, li jagħmlu l-ġurisprudenza aktar aċċessibbli għall-operaturi fil-qasam tal-ġustizzja u l-pubbliku ġenerali. Aċċess bla xkiel għall-ġurisprudenza u l-użu mill-ġdid faċli tagħha jagħmlu s-sistema tal-ġustizzja kompatibbli mal-algoritmi u jippermettu applikazzjonijiet innovattivi ta' "teknoloġija legali" li jappoġġaw lill-prattikanti.

Il-pubblikazzjoni online tad-deċiżjonijiet tal-qorti tirrikjedi li jiġu bbilanċjati diversi interessi, fil-limiti stabbiliti mill-oqfsa ġuridiċi u ta' politika. Ir-Regolament Ġenerali dwar il-Protezzjoni tad-

⁸⁴ Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

⁸⁵ Ara Best practice guide for managing Supreme Courts, taht il-proġett Qrati Supremi bhala garanzija għall-effettività tas-sistemi ġudizzjarji, p. 29.

Data⁽⁸⁶⁾ japplika bis-sħiħ għall-ipproċessar ta' *data* personali mill-qrati. Meta jiġi vvalutat liema *data* għandha ssir pubblika, għandu jintlaħaq bilanċ ġust bejn id-dritt għall-protezzjoni tad-*data* u l-obbligu li jiġu ppubblikati deċiżjonijiet tal-qorti sabiex tiġi żgurata t-trasparenza tas-sistema ġudizzjarja. Dan huwa partikolarment minnu fejn ikun hemm interess pubbliku prevalenti li jiġġustifika l-iżvelar ta' dik id-*data*. F'ħafna pajjiżi, il-liġi jew il-prattika teħtieġ l-anonimizzazzjoni jew il-psewdonimizzazzjoni⁽⁸⁷⁾ ta' deċiżjonijiet ġudizzjarji qabel il-pubblikazzjoni, jew b'mod sistematiku jew fuq talba. Id-*data* prodotta mill-ġudikatura hija rregolata wkoll mil-leġiżlazzjoni tal-UE dwar id-*data* miftuħa u l-użu mill-ġdid tal-informazzjoni tas-settur pubbliku⁽⁸⁸⁾.

Id-disponibbiltà ta' deċiżjonijiet ġudizzjarji f'format li jinqara mill-magni⁽⁸⁹⁾, kif muri fl-Illustrazzjoni 49, tiffacilita sistema tal-ġustizzja favorevoli għall-użu tal-algoritmi⁽⁹⁰⁾.

⁸⁶ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).


⁸⁷ L-anonimizzazzjoni/il-psewdonimizzazzjoni hija aktar effiċjenti jekk tkun assistita minn algoritmu. Madankollu, hija meħtieġa superviżjoni umana, peress li l-algoritmi ma jifhmux il-kuntest.

⁸⁸ Id-Direttiva 2003/98/KE tal-Parlament Ewropew u tal-Kunsill tas-17 ta' Novembru 2003 dwar l-użu mill-ġdid ta' informazzjoni tas-settur pubbliku (ĠU L 345, 31.12.2003, p. 90) u d-Direttiva (UE) 2019/1024 tal-Parlament Ewropew u tal-Kunsill tal-20 ta' Ġunju 2019 dwar id-*data* miftuħa u l-użu mill-ġdid tal-informazzjoni tas-settur pubbliku (ĠU L 172, 26.6.2019, p. 56).

⁸⁹ Is-sentenzi mmudellati skont l-istandards (eż. Akoma Ntoso) u l-*metadata* assoċjata tagħhom jistgħu jitnizzlu bla hlas fil-forma ta' bażi tad-*data* jew b'mezzi awtomatizzati oħrajn (eż. Interfaċċa għall-Ipprogrammar tal-Applikazzjonijiet).

⁹⁰ Ara wkoll il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Strateġija Ewropea għad-*data*, COM(2020) 66 final, il-White Paper tal-Kummissjoni dwar l-Intelligenza Artifiċjali – Approċċ Ewropew għall-eċċellenza u għall-fiduċja, COM(2020) 65 final, u l-Konklużjonijiet tal-Kunsill u tar-rappreżentanti tal-Gvernijiet tal-Istati Membri mlaqqgħin fi hdan il-Kunsill dwar l-Ahjar Prattiki rigward il-Pubblikazzjoni Online tad-Deciżjonijiet tal-Qorti (ĠU C 362, 8.10.2018, p. 2).


Illustrazzjoni 47: L-aċċess online mill-pubbliku ġenerali għas-sentenzi ppubblikati, 2022 (*)
(kawżi ċivili/kummerċjali, amministrattivi u kriminali, l-istanzi kollha) (sors: il-Kummissjoni Ewropea ⁽⁹¹⁾)



(*) Il-massimu possibbli: 9 punti. Għal kull istanza tal-qorti, ingħata punt wiehed jekk is-sentenzi kollha huma disponibbli għall-kawżi ċivili/kummerċjali u amministrattivi u kriminali rispettivament, 0,75 punti meta l-biċċa l-kbira tas-sentenzi (aktar minn 50 % huma disponibbli) u 0,5 punti meta huma disponibbli xi sentenzi (anqas minn 50 %). Għall-Istati Membri li għandhom żewġ istanzi biss tal-qorti, ingħataw punti għat-tliet istanzi billi għet riflessa l-qorti tal-ogħla istanza rispettiva tal-istanza li ma teżistix. Għal dawk l-Istati Membri li ma jagħmlu ebda distinzjoni bejn iż-żewġ oqsma tal-liġi (ċivili/kummerċjali u amministrattiva), ingħata l-istess għadd ta' punti għaž-żewġ oqsma. **BE:** għall-kawżi ċivili u kriminali, kull qorti hija inkarigata li tiddeċiedi dwar il-pubblikazzjoni tas-sentenzi tagħha. **DE:** kull stat federali jiddeċiedi dwar id-disponibbiltà online tas-sentenzi tal-prim'istanza. **AT:** Għall-prim'istanza u s-sekond'istanza, l-imħallfin jiddeċiedu liema sentenzi jigu ppubblikati. Id-deċiżjonijiet tal-Qorti Suprema, li jiċċdu appell mingħajr raġunament sostanzjali ma jgħux ippubblikati. Id-deċiżjonijiet tal-Qorti Amministrattiva Suprema meħuda minn imħallf wiehed jigu ppubblikati jekk l-imħallf ikkonċernat jiddeċiedi li jippubblikahom. Barra minn hekk, id-deċiżjonijiet li fihom biss kwistjonijiet legali fejn diġà hemm ġurisprudenza kontinwa tal-Qorti Amministrattiva Suprema u deċiżjonijiet mhux ikkumplikati dwar it-twaqqif tal-proċedimenti ma jgħux ippubblikati. **NL:** il-qorti jiddeċiedu dwar il-pubblikazzjoni skont kriterji pubbliki. **PT:** kummissjoni fi hdan il-qorti tiddeċiedi dwar il-pubblikazzjoni. **SI:** id-deċiżjonijiet proċedurali bi ftit jew l-ebda sinifikat għall-ġurisprudenza ma jgħux ippubblikati; minn deċiżjonijiet f'kawżi, li huma identiċi fis-sustanza (eż. għadd kbir ta' kawżi bl-istess suġġett), tiġi ppubblikata biss id-deċiżjoni ewlenija (flimkien mal-lista ta' fajls tal-kawżi bl-istess kontenut). Il-qorti oghla individwali jiddeċiedu liema sentenzi jistgħu jigu ppubblikati. **SK:** id-deċiżjonijiet dwar diversi tipi ta' kawżi ċivili, bħal fi kwistjonijiet ta' wirt jew id-determinazzjoni tal-paternità ma humiex ippubblikati. **FI:** il-qorti jiddeċiedu liema sentenzi jigu ppubblikati.

⁹¹ Id-data għall-2022 ingħabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

Illustrazzjoni 48: Arrangamenti għall-produzzjoni ta' deċiżjonijiet ġudizzjarji li jinqraw mill-magni, 2022 (*) (kawżi ċivili/kummerċjali, amministrattivi u kriminali, l-istanzi kollha) (sors: il-Kummissjoni Ewropea ⁽⁹²⁾)



(*) Il-massimu possibbli: 24 punt għal kull tip ta' kawża. Għal kull waħda mit-tliet istanzi (il-prim'istanza, is-sekond'istanza, l-istanza finali) jista' jingħata punt wiehed jekk ikunu koperti d-deċiżjonijiet ġudizzjarji kollha. Jekk jiġu koperti biss xi deċiżjonijiet ġudizzjarji f'istanza partikolari, jingħata nofs punt biss. Meta Stat Membru jkollu żewġ istanzi biss, ingħataw punti għal tliet istanzi billi ġiet riflessa l-ogħla istanza rispettiva bhala l-istanza li ma teżistix. Għal dawk l-Istati Membri li ma jagħmlux distinzjoni bejn kawżi amministrattivi u ċivili/kummerċjali, ġew allokat li-istess punti għaž-żewġ oqsma tal-liġi. **ES:** L-użu tal-bażi ta' data tal-Kunsill Ġenerali għall-Ġudikatura (CGPJ) għal finijiet kummerċjali, jew it-tniżil massiv ta' informazzjoni ma huwiex permess. L-użu mill-ġdid ta' din l-informazzjoni għall-iżvilupp ta' bażijiet ta' data jew għal finijiet kummerċjali jrid isegwi l-proċedura u l-kundizzjonijiet stabbiliti mis-CGPJ permezz tač-Ċentru ta' Dokumentazzjoni Ġudizzjarja tiegħu. **IE:** l-anonimizzazzjoni tas-sentenzi ssir fid-dritt tal-familja, fil-kura tat-tfal u f'oqsma oħra fejn l-istatut jirrikjedi dan jew meta mħallef jordna biex l-identitajiet tal-partijiet jew tal-persuni ma jiġux iddivulgati.

⁹² Id-data għall-2022 ingabret f'kooperazzjoni mal-grupp ta' persuni ta' kuntatt dwar is-sistemi tal-ġustizzja nazzjonali.

3.2.5. Sommarju dwar il-kwalità tas-sistemi tal-gustizzja

Access faċli, rizorsi adegwati, għodod ta' valutazzjoni effettivi u diġitalizzazzjoni kollha jikkontribwixxu għal kwalità għolja tas-sistema tal-gustizzja. Il-pubbliku u n-negozji jistennu deċiżjonijiet ta' kwalità għolja minn sistema tal-gustizzja effettiva. It-Tabella ta' Valutazzjoni tal-Gustizzja tal-UE tal-2023 tagħmel analiżi komparattiva ta' dawn il-fatturi.

Accessibbiltà

It-Tabella ta' Valutazzjoni tal-2023 tħares mill-gdid lejn għadd ta' elementi li jikkontribwixxu għal sistema tal-gustizzja li tiffavorixxi lin-nies:

- 1) **Id-disponibbiltà tal-ghajnuna legali u l-livell tat-tariffi tal-qorti** għandhom impatt kbir fuq l-aċċess għall-gustizzja, b'mod partikolari għall-persuni li jgħixu fil-faqar jew li huma f'riskju ta' faqar. L-Illustrazzjoni 24 turi li, f'ħames Stati Membri, il-persuni li l-introjtu tagħhom huwa anqas mil-livell limitu tal-faqar tal-Eurostat ma jirċievu ebda għajnuna legali. Il-livell tat-tariffi tal-qorti (Illustrazzjoni 25) baqa' fil-biċċa l-kbira stabbli mill-2016, għalkemm f'ħames Stati Membri t-tariffi tal-qorti kienu aktar baxxi milli fl-2021, b'mod partikolari għal talbiet ta' valur baxx. Il-piż tat-tariffi tal-qorti għadu proporzjonalment oġġet għal talbiet ta' valur baxx. Id-diffikultà sabiex wieħed jitlob l-ghajnuna legali flimkien ma' tariffi tal-qorti għoljin f'erba' Stati Membri jista' jiskoraġġixxi lill-persuni li jgħixu fil-faqar milli jippruvaw jaċċessaw il-gustizzja.
- 2) It-Tabella ta' Valutazzjoni tal-Gustizzja tal-UE tal-2023 tkompli tanalizza l-modi li bihom l-Istati Membri jippromwovu l-użu volontarju ta' **metodi ta' soluzzjoni alternattiva għat-tilwim (alternative dispute resolution, ADR)** (Illustrazzjoni 26), inkluża l-possibbiltà li jintużaw teknoloġiji diġitali. L-istampa ġenerali baqgħet l-istess mill-2021, bi tliet Stati Membri jtejbu l-isforzi tagħhom, iżda wkoll bi tlieta oħra jnaqqsu l-għadd ta' miżuri ta' promozzjoni. B'mod ġenerali, l-għadd ta' modi kif jiġu promossi l-metodi ta' ADR għandu t-tendenza li jkun aktar baxx għat-tilwim amministrattiv milli għat-tilwim ċivili u kummerċjali, tax-xogħol jew tal-konsumaturi.
- 3) Għall-ewwel darba, it-Tabella ta' Valutazzjoni tal-Gustizzja tal-UE tal-2023 tiegħu inkunsiderazzjoni l-arrangamenti speċifiċi għall-appoġġ ta' **persuni f'riskju ta' diskriminazzjoni u ta' persuni akbar fl-età** fl-aċċess għall-gustizzja. L-Illustrazzjoni 27 turi li 17-il Stat Membru jipprovdu informazzjoni dwar id-drittijiet tal-persuni f'riskju ta' diskriminazzjoni u 22 jipprovdu aċċess fiżiku faċli għall-bini tal-qorti. 14 jippermettu lill-organizzazzjonijiet mhux governattivi jibdeu jew jipparteċipaw fi proċedimenti f'isem jew b'appoġġ ta' persuni f'riskju ta' diskriminazzjoni, kif ukoll jagħmluha aktar faċli għall-persuni akbar fl-età biex jipparteċipaw fi proċedimenti tal-qorti. Barra minn hekk, terz tal-Istati Membri ħadu passi biex jagħmlu l-ghajnuna legali aktar aċċessibbli għall-persuni akbar fl-età, filwaqt li erba' Stati Membri biss staqsew dwar il-htigijiet u l-livelli ta' sodisfazzjon tal-persuni f'riskju ta' diskriminazzjoni fi sħarriġ tal-utenti tal-qorti fl-2021.
- 4) L-Illustrazzjoni 29 turi li l-Istati Membri taw ukoll **setgħat lill-korpi tal-ugwaljanza biex jgħinu lill-vittmi jaċċessaw il-gustizzja**. It-Tabella ta' Valutazzjoni ta' din is-sena tagħti harsa ġenerali lejn dan għall-ewwel darba. Il-korpi tal-ugwaljanza f'terz tal-Istati Membri

jistgħu jieħdu deċiżjonijiet vinkolanti f'kawżi ta' diskriminazzjoni. Fi 22 Stat Membru, dawn jistgħu joffru lill-partijiet l-għażla li jfittxu ADR (pereżempju proċeduri ta' medjazzjoni jew ta' konċiljazzjoni). Fi 18-il Stat Membru, il-korpi għall-ugwaljanza jistgħu jaġixxu fil-qorti f'kawżi ta' diskriminazzjoni jew f'isem il-vittmi jew f'isimhom stess, u f'16-il Stat Membru jistgħu jissottomettu osservazzjonijiet lill-qorti bħala esperti jew *amicus curiae* (non-Parti iżda għandha permess tassisti qorti billi toffri informazzjoni, perizja, jew għarfien li għandu effett fuq il-kwistjonijiet fil-kawża).

- 5) Għall-ewwel darba wkoll, qieghed isir immappjar ta' għażla ta' arrangamenti speċifiċi **għall-vittmi ta' vjolenza kontra n-nisa u l-vjolenza domestika**. L-Illustrazzjoni 28 turi kemm mis-salvagwardji eżaminati huma fis-sehħ f'kull Stat Membru. Fi 12-il Stat Membru, is-salvagwardji kollha huma fis-sehħ, eż. l-ghoti ta' protezzjoni speċjali lill-vittmi, jew ta' aċċess online għal informazzjoni speċifika. Madankollu, kważi kwart tal-Istati Membri ma jipprovdu aċċess online għal informazzjoni speċifika dwar il-prevenzjoni tal-vjolenza domestika, servizzi ta' appoġġ u protezzjoni kontrih, jew informazzjoni legali dwar il-vjolenza kontra n-nisa/vjolenza domestika u d-drittijiet tal-vittmi.
- 6) It-Tabella ta' Valutazzjoni tal-Ġustizzja tal-UE tal-2023 testendi l-immappjar ta' ċerti aspetti tal-**kontroll ġudizzjarju fuq l-atti u l-ommissjonijiet tal-amministrazzjonijiet pubbliċi** abbażi ta' xenarji speċifiċi tan-negozju (Illustrazzjoni 30). L-illustrazzjoni tippreżenta r-rikonoxximent u l-applikazzjoni tal-forom speċifiċi ta' responsabbiltà tal-Istat skont ir-reġimi legali tal-Istati Membri meta l-Istat iwettaq ksur tad-dritt tal-Unjoni u jikkawża dannu jew meta l-ksur tad-dritt tal-Unjoni jirriżulta minn deċiżjoni tal-qorti li tiddeċiedi fl-aħħar istanza. Dan diġà gie applikat f'kawżi konkreti quddiem il-qrati nazzjonali f'ħames Stati Membri għal imġiba tal-Istat li kkawżat dannu u f'10 għal deċiżjonijiet tal-qrati li ddeċidew fl-aħħar istanza. Minbarra dawn is-salvagwardji speċifiċi, jistgħu jeżistu forom oħrajn, aktar ġenerali, ta' responsabbiltà tal-Istat. F'24 Stat Membru l-kumpaniji jistgħu jirċievu kumpens finanzjarju għal dannu kkawżat minn deċiżjonijiet amministrattivi jew minn silenju amministrattiv u l-qrati jistgħu jissospendu l-eżekuzzjoni ta' deċiżjonijiet amministrattivi. Dawn jista' jkollhom impatt fuq il-fiduċja tal-investitur, fuq l-ambjent tan-negozju u fuq il-funzjonament tas-suq uniku, u jirrikjedu monitoraġġ aktar mill-qrib.
- 7) It-Tabella ta' Valutazzjoni tal-Ġustizzja tal-UE tal-2023 tipprovdi ħarsa ġenerali lejn għażla ta' miżuri li l-Istati Membri għandhom fis-sehħ sabiex jiżguraw **sistema tal-ġustizzja adattata għat-tfal**. L-Illustrazzjoni 31 tħares lejn l-arrangamenti speċifiċi disponibbli meta minuri jkun involut bħala vittma jew bħala persuna suspettata/akkużata. B'mod ġenerali, is-sitwazzjoni tidher li tjiebet meta mqabbla mal-2021. B'kollox, 17-il Stat Membru issa huma rrapportati li: jipprovdu l-possibbiltà ta' registrazzjoni awdjoviziva tal-interrogazzjoni tat-tfal; jiżguraw ambjenti adattati għat-tfal u l-partecipazzjoni effettiva tat-tfal fis-seduti ta' smiġ; jipprovdu informazzjoni b'mod li huwa adattat għat-tfal; u jagħmlu arrangamenti għall-assistenza minn avukat. Minkejja dan it-titjib irrapportat, speċjalment fir-rigward tal-assistenza legali għat-tfal, għad hemm inqas salvagwardji speċifiċi disponibbli għat-tfal involuti fil-proċedimenti bħala persuni suspettati jew akkużati milli għal dawk li jkunu involuti bħala vittmi.

Riżorsi

Sistemi tal-ġustizzja ta' kwalità għolja fl-Istati Membri jiddependu minn riżorsi finanzjarji u

umani suffiċjenti. Dan jirrikjedi investiment xieraq fl-infrastruttura fiżika u teknika, taħriġ inizjali u kontinwu, u diversità fost l-imħallfin, inkluż bilanċ bejn il-ġeneri. It-Tabella ta' Valutazzjoni tal-Ġustizzja tal-UE tal-2023 turi dan li ġej.

- 8) F'termini ta' **rizorsi finanzjarji**, b'mod ġenerali, fl-2021, in-nefqa ġenerali tal-gvern fuq il-qrati baqgħet stabbli fil-parti l-kbira tal-Istati Membri, iżda b'differenzi sinifikanti persistenti bejn l-Istati Membri fil-livelli tal-infiq kemm għal kull abitant kif ukoll bħala perċentwal tal-PDG (Illustrazzjonijiet 32 u 33). Hemm 21 Stat Membru li żiedu n-nefqa tagħhom bħala perċentwal tal-PDG fl-2021 (żieda meta mqabbla mal-2020) u tlieta żiedu wkoll in-nefqa tagħhom *per capita*.
- 9) Għall-ewwel darba, it-Tabella ta' Valutazzjoni ta' din is-sena tippreżenta l-proporzjon tas-**salarji** annwali tal-imħallfin u tal-prosekuturi meta mqabbla mas-salarju annwali medju fil-pajjiż (Illustrazzjoni 34).
- 10) In-**nisa** għadhom jirrappreżentaw inqas minn 50 % tal-imħallfin fil-livell tal-Qorti Suprema f'20 Stat Membru (l-Illustrazzjoni 36), filwaqt li f'seba' Stati Membri nofs jew aktar tal-imħallfin fil-qrati supremi huma nisa. Iċ-ċifri għall-perjodu ta' tliet snin mill-2020 sal-2022 juru livelli u xejriet diverġenti bejn l-Istati Membri.
- 11) Sabiex **itejbu l-komunikazzjoni** ma' gruppi vulnerabbli (l-Illustrazzjoni 38), 12-il Stat Membru jipprovdu taħriġ dwar il-komunikazzjoni mal-applikanti għall-ażil u ma' persuni minn sfondi kulturali, reliġjużi, etniċi jew lingwistiċi differenti. Barra minn hekk, 15-il Stat Membru jipprovdu taħriġ fl-użu tal-media soċjali u fil-komunikazzjoni mal-media, u 15 iqajmu kuxjenza u jipprovdu taħriġ dwar kif tiġi indirizzata d-diżinformazzjoni.

Għodod ta' valutazzjoni

- 12) L-**użu tal-istħarriġ** fost l-utenti tal-qrati u l-operaturi fil-qasam tal-ġustizzja (Illustrazzjoni 39) kien oġġla fl-2021 milli fis-snin preċedenti, b'10 Stati Membri biss li ma wettqux sħarriġ (15 fl-2020). L-aċċessibbiltà, is-servizz għall-klijenti, is-seduti tal-qorti, kif ukoll il-fiduċja ġenerali fis-sistema tal-ġustizzja, għadhom suġġetti rikorrenti tal-istħarriġ, iżda tmien Stati Membri biss staqsew dwar is-sodisfazzjon tal-gruppi bi bżonnijiet speċjali jew dwar l-għarfien tal-individwi dwar id-drittijiet tagħhom.

Digitalizzazzjoni

Mill-2021, it-Tabella ta' Valutazzjoni tal-Ġustizzja tal-UE inkludiet taqsima kbira u dettaljata dwar aspetti relatati mad-digitalizzazzjoni tal-ġustizzja. Għalkemm l-Istati Membri diġà jużaw soluzzjonijiet diġitali f'kuntesti differenti u sa gradi differenti, hemm lok sinifikanti għal titjib.

- 13) 26 Stat Membru jipprovdu xi **informazzjoni online dwar is-sistema ġudizzjarja tagħhom**, inklużi siti web b'informazzjoni ċara dwar kif għandha tiġi aċċessata l-għajnuna legali, dwar it-tariffi tal-qorti u l-kriterji ta' eliġibbiltà għal tariffi mnaqqsqa (Illustrazzjoni 40). Is-sitwazzjoni tjiebet meta mqabbla mas-sena l-oħra iżda għadhom jeżistu xi differenzi bejn l-Istati Membri fil-livell ta' informazzjoni u l-grad sa fejn tissodisfa l-ħtiġijiet tan-nies. Pereżempju, 14-il Stat Membru jipprovdu simulazzjoni interattiva online fejn in-nies jistgħu jsiru jafu jekk humiex eliġibbli għal għajnuna legali, jew jipprovdu edukazzjoni dwar id-drittijiet legali permezz ta' għodod ta' taġġim interattiv online. 24 Stat Membru jipprovdu sit web b'informazzjoni li tinftiehem dwar id-drittijiet proċedurali, inklużi formoli online

għall-kumpaniji u għall-individwi, u informazzjoni għal dawk li ma jidherx il-lingwa nattivha.

- 14) Tmien Stati Membri għandhom **regoli proċedurali b'potenzjal diġitali** (Illustrazzjoni 41), li jippermettu l-użu ta' komunikazzjoni għalkollox remota, jew kważi, u l-ammissibbiltà tal-evidenza f'format diġitali biss. F'19-il Stat Membru, dan huwa possibbli biss f'għadd limitat ta' sitwazzjonijiet. Madankollu, kien hemm progress ġenerali kostanti f'dan ir-rigward mill-2020.
- 15) L-Illustrazzjoni 42 tiżvela **l-użu tat-teknoloġija diġitali mill-qrati u mis-servizzi tal-prosekuzzjoni**. Din turi li, b'żewġ eċċezzjonijiet, l-Istati Membri ma jużawx bis-sħiħ il-potenzjal permess mir-regoli proċedurali tagħhom (ara l-Illustrazzjoni 41). Il-qrati, il-prosekuturi u l-persunal tal-qorti tal-Istati Membri diġà għandhom diversi għodod diġitali għad-dispożizzjoni tagħhom, bħal sistemi ta' ġestjoni tal-każijiet, sistemi ta' vidjokonferenzi u arranġamenti tat-telexogħol. Madankollu, hemm bżonn ta' progress ulterjuri fis-sistemi elettronici ta' allokkazzjoni tal-kawżi, b'distribuzzjoni awtomatika bbażata fuq kriterji oġġettivi.
- 16) Il-qrati fl-Istati Membri kollha għandhom **għodod elettronici siguri għall-komunikazzjoni** għad-dispożizzjoni tagħhom. Dawn l-għodod huma disponibbli għall-komunikazzjoni fost il-qrati u bejn il-qrati u l-avukati. Madankollu, 10 Stati Membri għad ma għandhomx għodod għall-komunikazzjoni diġitali man-nutara, mal-faċilitajiet ta' detenzjoni jew mal-marixxalli/l-uffiċjali ġudizzjarji (Illustrazzjoni 43). L-Istati Membri kollha issa jipprevedu komunikazzjoni elettronika sigura fi hdan is-servizzi tal-prosekuzzjoni, kif ukoll bejn is-servizzi tal-prosekuzzjoni u l-qrati, li jirrappreżenta titjib meta mqabbel mal-2021 (Illustrazzjoni 44). Madankollu, terz tal-Istati Membri għad ma għandhomx għodod għall-komunikazzjoni elettronika bejn is-servizzi tal-prosekuzzjoni u l-avukati tad-difiża.
- 17) F'kawżi ċivili/kummerċjali u amministrattivi, 21 Stat Membru jipprovdu lill-individwi u lin-negozji (jew lir-rappreżentanti legali tagħhom) b'**aċċess online għall-kawżi pendenti jew magħluqa tagħhom** (Illustrazzjoni 45), għalkemm f'diversi gradi. F'25 Stat Membru issa huwa possibbli li jinbnew proċedimenti jew li tiġi ppreżentata talba online, li jindika titjib sinifikanti meta mqabbel mal-2021. Madankollu, f'kawżi kriminali (Illustrazzjoni 46) f'21 Stat Membru, il-konvenuti u l-vittmi għandhom biss possibbiltajiet limitati biex isegwu jew iressqu parti mill-kawża tagħhom b'mod elettroniku, b'terz tal-Istati Membri li ma jipprovdu l-ebda soluzzjoni diġitali jew ftit li xejn f'kawżi kriminali.
- 18) **L-aċċess online għas-sentenzi tal-qorti** (Illustrazzjoni 47) tjieb xi ftit b'mod ġenerali meta mqabbel mal-2021, speċjalment fir-rigward tal-pubblikazzjoni ta' deċiżjonijiet tal-qrati tal-prim'istanza u tas-sekond'istanza. F'dak li jirrigwarda l-oġġla istanza, l-aċċess online għas-sentenzi ġeneralment baqa' stabbli.
- 19) Bħal fis-snin preċedenti, it-Tabella ta' Valutazzjoni tal-Ġustizzja tal-UE tal-2023 tanalizza **l-arranġamenti għall-produzzjoni ta' deċiżjonijiet ġudizzjarji li jinqraw mill-magni** (Illustrazzjoni 48). L-Istati Membri kollha għandhom tal-anqas xi arranġamenti fis-sehħ għal kawżi ċivili/kummerċjali, amministrattivi u kriminali għalkemm hemm varjazzjoni konsiderevoli bejniethom. B'mod ġenerali, hemm it-tendenza li jiġu introdotti aktar arranġamenti, b'mod partikolari għat-tniżżil tas-sentenzi mingħajr hlas (bażijiet tad-data u soluzzjonijiet awtomatizzati oħra), għall-immudellar tas-sentenzi biex dawn ikunu jistgħu jinqraw mill-magni, jew għall-anonimizzazzjoni/psewdonimizzazzjoni ta' sentenzi bl-użu ta'

algoritmi. Fl-2022, tmien Stati Membri rrapportaw titjib meta mqabbel mas-sena ta' qabel, filwaqt li s-sitwazzjoni f'10 Stati Membri baqghet stabbli. Is-sistemi tal-gustizzja b'arrangamenti għall-immudellar tas-sentenzi skont standards li jippermettu li jinqraw minn magni jidher li għandhom il-potenzjal li jiksibu riżultati aħjar fil-futur.

3.3. Indipendenza

L-indipendenza ġudizzjarja, li hija integrali għall-kompitu tat-teħid ta' deċiżjonijiet ġudizzjarji, hija rekwiżit tad-dritt tal-UE li joriġina mill-prinċipju ta' protezzjoni ġudizzjarja effettiva msemmi fl-Artikolu 19 tat-TUE, u mid-dritt għal rimedju effettiv quddiem qorti jew tribunal imnaqqax fl-Artikolu 47 tal-Karta tad-Drittijiet Fundamentali tal-UE⁽⁹³⁾. Dak ir-rekwiżit jippreżumi:

(a) **indipendenza esterna**, meta l-korp ikkonċernat jeżerċita l-funzjonijiet tiegħu b'mod awtonomu, mingħajr ma jkun suġġett għal ebda trażżin ġerarkiku jew subordinat għal ebda korp ieħor u mingħajr ma jirċievi ordnijiet jew struzzjonijiet minn xi sors ieħor, sabiex b'hekk ikun protett minn kull intervent jew pressjoni esterna li tista' tippreġudika l-indipendenza tal-ġudizzju tal-membri tiegħu u li tinfluwenza d-deċiżjonijiet tagħhom; u

(b) **indipendenza u imparzjalità interni**, meta tinzamm distanza ugwali mill-partijiet għall-proċedimenti u l-interessi rispettivi tagħhom fir-rigward tas-suġġett ta' dawk il-proċedimenti⁽⁹⁴⁾, u meta l-imħallfin individwali jkunu protetti minn pressjoni interna mhux xierqa fi ħdan il-ġudikatura⁽⁹⁵⁾.

L-indipendenza ġudizzjarja tiggarantixxi li jkunu protetti d-drittijiet kollha li l-individwi jiksibu mid-dritt tal-UE u li jkunu ssalvagwardjati l-valuri komuni għall-Istati Membri stabbiliti fl-Artikolu 2 TUE, b'mod partikolari l-valur tal-istat tad-dritt⁽⁹⁶⁾. Il-preservazzjoni tal-ordinament ġuridiku tal-UE hija fundamentali għaċ-ċittadini u għan-negozji kollha li d-drittijiet u l-libertajiet tagħhom huma protetti mid-dritt tal-UE.

Perċezzjoni għolja tal-indipendenza tal-ġudikatura hija ta' importanza kbira għall-fiduċja li l-gustizzja trid toħloq fl-individwi f'soċjetà rregolata mill-istat tad-dritt, u tikkontribwixxi għal

⁹³ Ara <http://eur-lex.europa.eu/legal-content/MT/TXT/PDF/?uri=CELEX:12012P/TXT&from=MT>

⁹⁴ Il-Qorti tal-Ġustizzja, is-sentenza tas-16 ta' Novembru 2021, Proċeduri kriminali kontra WB et, il-Kawżi Magħquda C-748/19 sa C-754/19, is-sentenza tas-6 ta' Ottubru 2021, W. Ż., C-487/19, is-sentenza tal-15 ta' Lulju 2021, Il-Kummissjoni vs Il-Polonja, C-791/13, is-sentenza tat-2 ta' Marzu 2021, AB, C-824/18, is-sentenza tad-19 ta' Novembru 2019, A. K. et, C-585/18, C-624/18 u C-625/18, ECLI:EU:C:2019:982, il-punti 121 u 122; is-sentenza tal-5 ta' Novembru 2019, *Il-Kummissjoni vs Il-Polonja*, C-192/18, is-sentenza tal-24 ta' Ġunju 2019, *Il-Kummissjoni vs Il-Polonja*, C-619/18, ECLI:EU:C:2019:531, il-punti 73 u 74; is-sentenza tas-27 ta' Frar 2018, Associação Sindical dos Juizes Portugueses, C-64/16, EU:C:2018:117, il-punt 44; is-sentenza tal-25 ta' Lulju 2018, Minister for Justice and Equality, C-216/18 PPU, EU:C:2018:586, il-punt 65.


⁹⁵ Il-Qrati Supremi, bħala l-qrati tal-aħħar istanza, u l-qrati superjuri/tal-appell b'mod ġenerali, huma essenzjali sabiex tiġi żgurata l-applikazzjoni uniformi tal-liġi fl-Istati Membri. Madankollu, l-organizzazzjoni ġudizzjarja ġerarkika ma għandhiex timmina l-indipendenza individwali (ir-Rakkomandazzjoni CM/Rec(2010)12, il-paragrafu 22). Il-qrati superjuri ma għandhomx jindirizzaw struzzjonijiet lill-imħallfin dwar il-mod kif għandhom jiddeċiedu l-kawżi individwali, ħlief f'deċiżjonijiet preliminari nazzjonali jew meta jiddeċiedu dwar rimedji legali skont il-liġi (ir-Rakkomandazzjoni CM/Rec(2010)12, il-paragrafu 23). Organizzazzjoni ġerarkika tal-ġudikatura fis-sens ta' subordinazzjoni tal-imħallfin lil istanzi oghla fl-attività ġudizzjarja tagħhom ta' teħid ta' deċiżjonijiet tkun ksur ċar tal-prinċipju tal-indipendenza interna, skont il-Kummissjoni ta' Venezja (il-Kummissjoni ta' Venezja, Rapport dwar l-indipendenza tas-sistema tal-ġustizzja, Parti I: l-indipendenza tal-qrati, Studju Nru 494/2008, is-16 ta' Marzu 2010, CDL-AD(2010)004, il-paragrafi 68 - 72). Kwalunkwe proċedura għall-unifikazzjoni tal-ġurisprudenza trid tikkonforma mal-prinċipji fundamentali tas-separazzjoni tas-setgħat, u anke wara tali deċiżjoni ta' Qorti superjuri/Suprema, il-qrati u l-imħallfin kollha jehtigilhom jibqgħu kompetenti sabiex jivvalutaw il-kawżi tagħhom b'mod indipendenti u imparzjali, u li ssir distinzjoni bejn kawżi godda mill-interpretazzjoni li qabel kienet unifikata minn Qorti superjuri/Suprema (It-Tabella ta' Valutazzjoni tal-Ġustizzja tal-UE 2022, p. 45).

⁹⁶ Il-Qorti tal-Ġustizzja, is-sentenza tal-24 ta' Ġunju 2019, *Il-Kummissjoni vs Il-Polonja*, C-619/18, ECLI:EU:C:2019:531, il-punt 44.

ambjent tan-negozju li jiffavorixxi t-tkabbir, billi l-perċezzjoni ta' nuqqas ta' indipendenza tista' tiskoraġġixxi l-investimenti. It-Tabella ta' Valutazzjoni tinkludi indikaturi għall-indipendenza tal-ġudikatura fir-rigward tal-effettività tal-protezzjoni tal-investment. Minbarra indikaturi dwar l-indipendenza ġudizzjarja perċepita minn diversi sorsi, it-Tabella ta' Valutazzjoni tippreżenta għadd ta' indikaturi dwar kif is-sistemi tal-ġustizzja huma organizzati sabiex jipproteġu l-indipendenza ġudizzjarja f'ċerti tipi ta' sitwazzjonijiet fejn l-indipendenza tagħhom tista' tkun f'riskju ⁽⁹⁷⁾. Billi tirrifletti l-kontribut min-*Network Ewropew tal-Kunsilli għall-Ġudikatura (ENCJ)*, in-*Network tal-Presidenti tal-Qrati Ġudizzjarji Supremi tal-UE (NPSJC)*, u mill-Grupp ta' Esperti dwar il-Hasil tal-Flus u l-Finanzjament tat-Terroriżmu (EGMLTF), u mill-Punti ta' kuntatt nazzjonali fil-ġlieda kontra l-korruzzjoni, din l-edizzjoni tat-Tabella ta' Valutazzjoni turi indikaturi dwar is-setgħat tal-Kunsilli għall-Ġudikatura, l-awtoritajiet involuti fil-ħatra tal-Presidenti tal-Qrati Supremi u l-Prosekuturi Ġenerali, u l-ewwel ħarsa ġenerali lejn il-korpi involuti fil-prevenzjoni u l-prosekuzzjoni tal-korruzzjoni u d-diversi gradi ta' speċjalizzazzjoni tagħhom.

3.3.1. Perċezzjoni tal-indipendenza ġudizzjarja u effettività tal-protezzjoni tal-investment

Illustrazzjoni49: Kif il-pubbliku ġenerali jipperċepixxi l-indipendenza tal-qrati u tal-imħallfin (*) (sors: *Ewrobarometru* ⁽⁹⁸⁾ - kuluri ċari: 2016, 2021 u 2022, kuluri skuri: 2023)




⁹⁷ Mill-2020 'l hawn, il-Forum Ekonomiku Dinji ma ppubblikax il-klassifikazzjonijiet tal-Indiċi ta' Kompetittività Globali (GCI).

⁹⁸ L-istħarriġ tal-Ewrobarometru FL519, li sar bejn is-16 u l-24 ta' Jannar 2023. Twegibiet għall-mistoqsija: "Minn dak li taf, kif tikklassifika s-sistema tal-ġustizzja f'(pajjiżek) f'termini tal-indipendenza tal-qrati u tal-imħallfin? Tgħid li hija tajba ħafna, pjuttost tajba, pjuttost ħażina jew ħażina ħafna?", ara: [https://ec.europa.eu/info/strategy/justice-and-fundamental-rights/effective-justice/eu-justice-scoreboard_mt_FL_503_\(2022\),_FL_489_\(2021\),_FL_435_\(2016\),_disponibbli_wkoll_fuq_is-sit_web_tal-Ewrobarometru:_https://europa.eu/eurobarometer/screen/home](https://ec.europa.eu/info/strategy/justice-and-fundamental-rights/effective-justice/eu-justice-scoreboard_mt_FL_503_(2022),_FL_489_(2021),_FL_435_(2016),_disponibbli_wkoll_fuq_is-sit_web_tal-Ewrobarometru:_https://europa.eu/eurobarometer/screen/home).


(*) L-Istati Membri huma kklassifikati l-ewwel skont il-perċentwal ta' risponenti li ddikjaraw li l-indipendenza tal-qrati u tal-imħallfin hija tajba ħafna jew pjuttost tajba (total tajba); jekk xi Stati Membri għandhom l-istess perċentwal ta' total tajba, dawn jiġu kklassifikati skont il-perċentwal ta' risponenti li qalu li l-indipendenza tal-qrati u tal-imħallfin hija pjuttost ħażina jew ħażina ħafna (total ħażina); jekk xi Stati Membri għandhom l-istess perċentwal ta' total tajba u total ħażina, dawn jiġu kklassifikati skont il-perċentwal ta' risponenti li qalu li l-indipendenza tal-qrati u tal-imħallfin hija tajba ħafna; jekk xi Stati Membri għandhom l-istess perċentwal ta' total tajba, total ħażina u ta' tajba ħafna, dawn jiġu kklassifikati skont il-perċentwal ta' risponenti li qalu li l-indipendenza tal-qrati u tal-imħallfin hija ħażina ħafna.

L-Illustrazzjoni 50 turi r-raġunijiet ewlenin mogħtija mir-risponenti għall-perċezzjoni ta' nuqqas ta' indipendenza tal-qrati u tal-imħallfin. Ir-risponenti minn fost il-pubbliku ġenerali, li kklassifikaw l-indipendenza tas-sistema tal-ġustizzja bħala li hija “pjuttost ħażina” jew “ħażina ħafna”, setgħu jagħzlu minn fost tliet raġunijiet sabiex jispjegaw il-klassifikazzjoni tagħhom. L-Istati Membri huma elenkati fl-istess ordni bħal fl-Illustrazzjoni 49.

Illustrazzjoni 50: Ir-raġunijiet ewlenin fost il-pubbliku ġenerali għall-perċezzjoni ta' nuqqas ta' indipendenza (is-sehem mir-rispondenti kollha — valur oġġettiv jfisser aktar influwenza) (sors: Ewrobarometru ⁽⁹⁹⁾)



Illustrazzjoni 51: Kif il-kumpaniji jipperċepixxu l-indipendenza tal-qrati u tal-imħallfin (*) (sors: Ewrobarometru ⁽¹⁰⁰⁾ - kuluri ċari: 2016, 2021 u 2022, kuluri skuri: 2023)




(*) L-Istati Membri huma kklassifikati l-ewwel skont il-perċentwal ta' rispondenti li ddikjaraw li l-indipendenza tal-qrati u tal-imħallfin hija tajba ħafna jew pjuttost tajba (total tajba); jekk xi Stati Membri għandhom l-istess perċentwal ta' total tajba, dawn jiġu kklassifikati skont il-perċentwal ta' rispondenti li qalu li l-indipendenza tal-qrati u tal-imħallfin hija pjuttost ħażina jew ħażina ħafna (total ħażina); jekk xi Stati Membri għandhom l-istess perċentwal ta' total tajba u total ħażina, dawn jiġu kklassifikati skont il-perċentwal ta' rispondenti li qalu li l-indipendenza tal-qrati

u tal-imħallfin hija tajba ħafna; jekk xi Stati Membri għandhom l-istess perċentwal ta' total tajba, total ħażina u ta' tajba ħafna, dawn jiġu kklassifikati skont il-perċentwal ta' risponenti li qalu li l-indipendenza tal-qrati u tal-imħallfin hija ħażina ħafna.

L-Illustrazzjoni 52 turi r-raġunijiet ewlenin mogħtija mir-risponenti għall-perċezzjoni ta' nuqqas ta' indipendenza tal-qrati u tal-imħallfin. Ir-risponenti minn fost il-kumpaniji, li kklassifikaw l-indipendenza tas-sistema ġudizzjarja bħala li hija “pjuttost ħażina” jew “ħażina ħafna”, setgħu jagħzlu minn fost tliet raġunijiet sabiex jispjegaw il-klassifikazzjoni tagħhom. L-Istati Membri huma elenkati fl-istess ordni bħal fl-Illustrazzjoni 51.

Illustrazzjoni 52: Ir-raġunijiet ewlenin fost il-kumpaniji għan-nuqqas perċepit ta' indipendenza (ir-rata tar-risponenti kollha - valur oġġettiv ta' jfisser aktar influwenza) (sors: Ewrobarometru ⁽¹⁰¹⁾)




⁹⁹ L-istħarriġ tal-Ewrobarometru FL519, twegibiet għall-mistoqsija: “Tista’ tgħidli sa liema punt kull waħda mir-raġunijiet li ġejjin tispjega l-klassifikazzjoni tiegħek tal-indipendenza tas-sistema tal-ġustizzja f’(pajjiżna): ħafna, kemxejn, mhux daqstant, lanqas xejn?” jekk it-twegiba għall-Q1 tkun “pjuttost ħażina” jew “ħażina ħafna”.

¹⁰⁰ L-istħarriġ tal-Ewrobarometru FL520, imwettaq bejn is-16 u t-30 ta’ Jannar 2023, twegibiet għall-mistoqsija: “Minn dak li taf, kif tikklassifika s-sistema tal-ġustizzja f’(pajjiżna) f’termini tal-indipendenza tal-qrati u tal-imħallfin? Tgħid li hija tajba ħafna, pjuttost tajba, pjuttost ħażina jew ħażina ħafna?”, ara: https://ec.europa.eu/info/strategy/justice-and-fundamental-rights/effective-justice/eu-justice-scoreboard_mt; mill-2021, id-daqs tal-kampjun tal-kumpaniji mistħarġa tkabbar għal 500 għall-Istati Membri kollha ħlief għal MT, CY u l-LU, fejn il-kampjun kien ta’ 250. Fis-snin preċedenti d-daqs tal-kampjun kien ta’ 200 għall-Istati Membri kollha ħlief għall-DE, ES, FR, il-PL u l-IT, fejn il-kampjun kien ta’ 400. FL 504 (2022), FL 490 (2021), FL 436 (2016) huma disponibbli wkoll fuq is-sit web tal-Ewrobarometru. [Ewrobarometru – Opinjonijiet pubblika fl-Unjoni Ewropea \(europa.eu\)](https://ec.europa.eu/info/strategy/justice-and-fundamental-rights/effective-justice/eu-justice-scoreboard_mt)

¹⁰¹ Stharriġ tal-Ewrobarometru FL520; twegibiet għall-mistoqsija: “Tista’ tgħidli sa liema punt kull waħda mir-raġunijiet li ġejjin tispjega l-klassifikazzjoni tiegħek tal-indipendenza tas-sistema tal-ġustizzja f’(pajjiżek): ħafna, kemxejn, mhux daqstant, lanqas xejn?” jekk it-twegiba għall-Q1 kienet “pjuttost ħażina” jew “ħażina ħafna”.

L-Illustrazzjoni 53 turi, għat-tieni darba l-indikatur dwar kif il-kumpaniji jipperċepixxu l-effettività tal-protezzjoni tal-investiment mil-liġi u mill-qrati fir-rigward ta' deċiżjonijiet li fil-fehma tagħhom ma humiex ġustifikati jew nuqqas ta' azzjoni mill-Istat.

Illustrazzjoni 53: Kif il-kumpaniji jipperċepixxu l-effettività tal-protezzjoni tal-investiment mil-liġi u mill-qrati (*)(sors: Ewrobarometru ⁽¹⁰²⁾ - kuluri ċari: 2022, kuluri skuri: 2023)




(*) L-Istati Membri huma qabelxejn ikklassifikati skont il-perċentwal ikkombinat ta' risponenti li ddikjaraw li huma fiduċjużi ħafna jew pjuttost fiduċjużi fil-protezzjoni tal-investiment mil-liġi u mill-qrati (fiduċja totali).

¹⁰² Stharriġ tal-Ewrobarometru FL520; tweġibiet għall-mistoqsija: “Sa liema punt inti fiduċjuż li l-investimenti tiegħek huma protetti mil-liġi u mill-qrati f’(pajjiżek) jekk xi haġa tmur ħażin?” Għall-fini tal-istħarriġ, l-investiment kien iddefinit bħala li jinkludi kwalunkwe tip ta’ assi li kumpanija tippossjedi jew tikkontrolla u li huwa kkaratterizzat mill-impenn ta’ kapital jew riżorsi oħra, l-aspettattiva ta’ gwadann jew profitt jew it-teħid ta’ riskju.

L-Illustrazzjoni 54 turi r-raġunijiet ewlenin mogħtija mir-rispondenti għall-perċezzjoni ta' nuqqas ta' effettività tal-protezzjoni tal-investment. Ir-rispondenti minn fost il-kumpaniji, li kklassifikaw il-livell ta' fiduċja tagħhom bħala “pjuttost sfiduċjuż” jew “sfiduċjuż ħafna”, setgħu jagħzlu minn erba' raġunijiet sabiex jispjegaw il-klassifikazzjoni tagħhom (u xi wħud indikaw “oħra”). L-Istati Membri huma elenkati fl-istess ordni bħal fl-Illustrazzjoni 53.

Illustrazzjoni 54: Raġunijiet ewlenin fost il-kumpaniji għan-nuqqas perċepit tagħhom ta' effettività tal-protezzjoni tal-investment (ir-rata tar-rispondenti kollha - valur oġġla jfisser aktar influwenza) (sors: Ewrobarometru ⁽¹⁰³⁾)



¹⁰³ Stharriġ tal-Ewrobarometru FL520; twegibiet għall-mistoqsija: “X’inhuma r-raġunijiet ewlenin tiegħek għal tħassib dwar l-effettività tal-protezzjoni tal-investment?” jekk ir-rispons għall-Q3 kien “pjuttost sfiduċjuż” jew “sfiduċjuż ħafna”.

3.3.2. Indipendenza strutturali

Il-garanziji tal-indipendenza strutturali jehtiegu regoli, b'mod partikolari fir-rigward tal-kompożizzjoni tal-qorti u tal-ħatra, tat-tul tas-servizz u tar-raġunijiet għal astensjoni, għar-rifjut u għat-tkeċċija tal-membri tagħha. Dawn ir-regoli jeliminaw kwalunkwe dubju raġonevoli fl-imħuħ tal-individwi dwar il-kapaċità tal-qorti li ma tiġix influwenzata minn fatturi esterni u n-newtralità tagħha fir-rigward tal-interessi li ssib quddiemha ⁽¹⁰⁴⁾. B'mod partikolari huma jridu jkunu tali li jipprekludu mhux biss kwalunkwe influwenza diretta, fil-forma ta' struzzjonijiet, iżda anke tipi ta' influwenza li huma aktar indiretti u li jista' jkollhom effett fuq id-deċiżjonijiet tal-imħallfin ikkonċernati ⁽¹⁰⁵⁾.

Ġew żviluppati standards Ewropej, b'mod partikolari mill-Kunsill tal-Ewropa, pereżempju fit-2010 *Council of Europe Recommendation on judges: independence, efficiency and responsibilities* ⁽¹⁰⁶⁾. It-Tabella ta' Valutazzjoni tal-Ġustizzja tal-UE tippreżenta ċerti indikaturi dwar kwistjonijiet li huma rilevanti meta jiġi vvalutat kif is-sistemi tal-ġustizzja huma organizzati sabiex tiġi ssalvagwardjata l-indipendenza ġudizzjarja.

Din l-edizzjoni tat-Tabella ta' Valutazzjoni fiha indikaturi godda dwar: (i) l-awtoritajiet involuti fil-ħatra tal-Presidenti tal-Qrati Supremi (Illustrazzjonijiet 56 u 57) ⁽¹⁰⁷⁾; (ii) ċerti korpi involuti fil-prevenzjoni tal-korruzzjoni, fir-rigward ta' xi wħud mis-setgħat ewlenin tagħhom (Illustrazzjoni 58) u l-awtoritajiet involuti fil-ħatra tagħhom (Illustrazzjoni 59); (iii) l-

104

Ara l-Qorti tal-Ġustizzja, is-sentenza tas-16 ta' Novembru 2021, Proċeduri kriminali kontra WB et, il-Kawżi Magħquda C-748/19 sa C-754/19, il-punt 67; is-sentenza tas-6 ta' Ottubru 2021, W.Ż., C-487/19, il-punt 109; is-sentenza tal-15 ta' Lulju 2021, Il-Kummissjoni vs Il-Polonja, C-791/19, il-punt 59; is-sentenza tat-2 ta' Marzu 2021, A.B., C-824/18, il-punt 117; is-sentenza tad-19 ta' Novembru 2019, A. K. et (Indipendenza tal-Awla Dixxiplinari tal-Qorti Suprema), C-585/18, C-624/18 u C-625/18, ECLI:EU:C:2019:982, il-punti 121 u 122; is-sentenza tal-24 ta' Ġunju 2019, Il-Kummissjoni vs Il-Polonja, C-619/18, ECLI:EU:C:2019:531, il-punti 73 u 74; is-sentenza tal-25 ta' Lulju 2018, LM, C-216/18 PPU, ECLI:EU:C:2018:586, il-punt 66; is-sentenza tas-27 ta' Frar 2018, Associação Sindical dos Juizes Portugueses, C-64/16, EU:C:2018:117, il-punt 44. Ara wkoll il-paragrafi 46 u 47 tar-Rakkomandazzjoni CM/Rec(2010)12 Judges: Independence, Efficiency and Responsibility (adottata mill-Kumitat tal-Ministri tal-Kunsill tal-Ewropa fis-17 ta' Novembru 2010) u l-Memorandum ta' Spjegazzjoni. Dawn jipprevedu li l-awtorità li tiehu d-deċiżjonijiet dwar l-għażla u l-karriera tal-imħallfin jenhtieg li tkun indipendenti mill-eżekuttiv u mis-setgħat leġiżlattivi. Bl-għan li tiġi garantita l-indipendenza tagħha, tal-anqas nofs il-membri tal-awtorità jenhtieg li jkunu mħallfin magħżula mill-pari tagħhom. Madankollu, meta d-dispożizzjonijiet konstituzzjonali jew legali oħrajn jistabbilixxu li l-kap tal-istat, il-gvern jew is-setgħa leġiżlattiva jiehdu deċiżjonijiet dwar l-għażla u l-karriera tal-imħallfin, jenhtieg li jkun hemm awtorità kompetenti u indipendenti li parti sostanzjali minnha tkun ġeġja mill-ġudikatura (mingħajr preġudizzju għar-regoli applikabbli għall-kunsilli għall-ġudikatura li jinsabu fil-Kapitolu IV) li tkun awtorizzata sabiex tagħmel rakkomandazzjonijiet jew tesprimi opinjonijiet li l-awtorità tal-ħatra rilevanti ssegwi fil-prattika.

¹⁰⁵ Ara s-sentenza tal-Qorti tal-Ġustizzja tat-2 ta' Marzu 2021, A.B., C-824/18, il-punt 119; is-sentenza tad-19 ta' Novembru 2019, A. K. et (Indipendenza tal-Awla Dixxiplinari tal-Qorti Suprema), C-585/18, C-624/18 u C-625/18, ECLI:EU:C:2019:982, il-punt 123; is-sentenza tal-24 ta' Ġunju 2019, Il-Kummissjoni vs Il-Polonja, C-619/18, ECLI:EU:C:2019:531, il-punt 112.

¹⁰⁶ Ara r-Rakkomandazzjoni CM/Rec (2010)12-il Imħallef: Independence, Efficiency and Responsibility, adottata mill-Kumitat tal-Ministri tal-Kunsill tal-Ewropa fis-17 ta' Novembru 2010 u l-Memorandum ta' Spjegazzjoni ("ir-Rakkomandazzjoni CM/Rec(2010)12").

¹⁰⁷ L-illustrazzjonijiet huma bbażati fuq it-twegibiet għal kwestjonarju aġġornat imfassal mill-Kummissjoni b'assoċjazzjoni mill-qrib mal-ENCJ. It-twegibiet għall-kwestjonarju aġġornat mill-Istati Membri li ma għandhomx Kunsilli għall-Ġudikatura jew li ma humiex membri tal-ENCJ (iċ-CZ, il-DE, l-EE, CY, il-LU, l-AT u l-PL) inkisbu permezz ta' kooperazzjoni man-Network tal-Presidenti tal-Qrati Ġudizzjarji Supremi tal-UE.

ispeċjalizzazzjoni tal-awtoritajiet involuti fir-repressjoni tal-korruzzjoni (Illustrazzjoni 60); (iv) l-awtoritajiet involuti fil-ħatra tal-kapijiet tal-uffiċċji tal-prosekutur speċjalizzati biex jittrattaw il-korruzzjoni (Illustrazzjoni 61) ⁽¹⁰⁸⁾; (v) l-awtoritajiet involuti fil-ħatra tal-prosekuturi ġenerali (Illustrazzjoni 62) ⁽¹⁰⁹⁾; u (vi) l-ewwel ħarsa ġenerali lejn is-soluzzjonijiet differenti adottati fl-Istati Membri biex tiġi żgurata l-protezzjoni tad-drittijiet kostituzzjonali fl-oġġla istanza u għażla tas-setgħat tal-korpi (Illustrazzjonijiet 63 u 64)⁽¹¹⁰⁾. Tippiżenta wkoll ħarsa ġenerali aġġornata lejn xi wħud mis-setgħat ewlenin tal-kunsilli għall-ġudikatura (Illustrazzjoni 55) ⁽¹¹¹⁾ u ċifri aġġornati dwar l-indipendenza tal-Kmamar tal-Avukati u tal-avukati (Illustrazzjoni 65)⁽¹¹²⁾. L-illustrazzjonijiet jipprezentaw l-oqfsa nazzjonali kif kienu fis-sehħ f'Diċembru 2022.

L-illustrazzjonijiet ipprezentati fit-Tabella ta' Valutazzjoni ma jipprovdux valutazzjoni jew *data* kwantitattiva dwar l-effettività tas-salvagwardji. Dawn ma humiex maħsuba sabiex jirriflettaw l-komplessità u d-dettalji tal-proċeduri u tas-salvagwardji li jakkumpanjawhom. L-implimentazzjoni ta' politiki u ta' Prattiki li jippromwovu l-integrità u li jipprevjenu l-korruzzjoni fil-ġudikatura hija essenzjali wkoll sabiex tiġi ggarantita l-indipendenza ġudizzjarja. Finalment, il-protezzjoni effettiva tal-indipendenza ġudizzjarja tirrikjedi wkoll, lil hinn minn kull regola meħtieġa, kultura ta' integrità u ta' imparzjalità, kondiviza mill-maġistrati u rrispettata mis-soċjetà usa'.

– *Is-setgħat tal-Kunsilli għall-Ġudikatura* –

L-Illustrazzjoni 55 turi ħarsa ġenerali aġġornata, ipprezentata għall-ewwel darba fit-Tabella ta' Valutazzjoni tal-Ġustizzja tal-UE tal-2016, ta' xi wħud mis-setgħat ewlenin tal-Kunsilli għall-Ġudikatura (membri tal-ENCJ), bhas-setgħat fuq il-ħatra tal-imħallfin u s-setgħat li jaffettwaw il-karrieri tagħhom. Din giet estiża biex tinkludi s-setgħat ta' evalwazzjoni tal-funzjonament tal-qrati (eż. il-kwalità, l-effiċjenza), ipproċessar tal-ilmenti mill-utenti tal-qorti, u t-teħid ta' deċiżjonijiet dwar in-numru ta' karigi ġudizzjarji f'kull qorti.

¹⁰⁸ L-Illustrazzjonijiet 58 – 61 huma bbażati fuq it-tweġibiet għal kwestjonarju mfassal mill-Kummissjoni f'assoċjazzjoni mill-qrib mal-punti ta' kuntatt nazzjonali fil-ġlieda kontra l-korruzzjoni.


¹⁰⁹ L-Illustrazzjoni 62 hija bbażata fuq tweġibiet għal kwestjonarju aġġornat mfassal mill-Kummissjoni f'kooperazzjoni mill-qrib mal-Grupp ta' Esperti dwar il-Hasil tal-Flus u l-Finanzjament tat-Terroriżmu.

¹¹⁰ L-Illustrazzjonijiet 63 u 64 tfasslu mill-Kummissjoni.

¹¹¹ L-Illustrazzjoni 55 hija bbażata fuq it-tweġibiet għal kwestjonarju aġġornat mfassal mill-Kummissjoni f'assoċjazzjoni mill-qrib mal-ENCJ. It-tweġibiet għall-kwestjonarju aġġornat minn Stati Membri li ma humiex membri tal-ENCJ (PL) inkisbu f'kooperazzjoni man-Network tal-Presidenti tal-Qrati Ġudizzjarji Supremi tal-UE.

¹¹² L-Illustrazzjoni 65 hija bbażata fuq it-tweġibiet għal kwestjonarju aġġornat mfassal mill-Kummissjoni f'assoċjazzjoni mill-qrib mal-Kunsill tal-Għaqdiet Ewropej tal-Avukati (CCBE).

Illustrazzjoni 55: Setgħat tal-Kunsilli għall-Ġudikatura (sors: in-Network Ewropew tal-Kunsilli għall-Ġudikatura u Network tal-Presidenti tal-Qrati Ġudizzjarji Supremi tal-UE ⁽¹¹³⁾)



(*) L-illustrazzjoni tippreżenta biss ċerti setgħat u ma hijiex eżawrjenti. Il-Kunsilli għall-Ġudikatura għandhom setgħat oħra mhux imsemmija hawnhekk. Għad-DK, l-IE, l-HU, u l-PT, id-data hija mill-kwestjonarju tal-indipendenza ġudizzjarja tal-2021, u ma hemm l-ebda informazzjoni dwar is-setgħat potenzjali ta' evalwazzjoni ta' dawn il-Kunsilli tal-funzjonament tal-qrati, tal-ipproċessar tal-ilmenti mill-utenti tal-qorti, u tad-deċiżjoni dwar l-għadd ta' karigi ġudizzjarji f'kull qorti. EL: il-kolonna turi setgħat għaž-żewġ kunsilli, għall-Kunsill Ġudizzjarju Suprem tal-Ġustizzja Ċivili u Kriminali u għall-Kunsill Ġudizzjarju Suprem għall-Ġustizzja Amministrattiva; il-Kunsill Ġudizzjarju Suprem għall-Ġustizzja Amministrattiva għandu setgħa addizzjonali biex jiddeċiedi dwar l-implimentazzjoni u l-użu tal-ICT fil-qrati. IT: il-kolonna turi s-setgħat għaž-żewġ kunsilli, il-kunsill għall-qrati ċivili u kriminali (CSM) u l-kunsill għall-qrati amministrattivi (CPGA); Is-CPGA għandu setgħa addizzjonali li jalloka l-baġit lil qrati partikolari; il-LV: korpi ġudizzjarji awtonomi oħrajn jeżerċitaw ċerti setgħat, eż. fuq id-dixxiplina u l-etika.

– Il-ħatra tal-Presidenti tal-Qrati Supremi –

Il-Qrati Supremi, bħala l-qrati tal-aħħar istanza, huma essenzjali biex tiġi żgurata l-applikazzjoni uniformi tad-dritt fl-Istati Membri. Il-Presidenti tal-qrati Supremi jeżerċitaw rwol importanti peress li spiss jingħataw setgħat biex jimmaniġġjaw il-Qorti Suprema. Hija r-responsabbiltà tal-Istati Membri li jorganizzaw il-proċedura tal-ħatra tal-imħallfin u l-Presidenti tal-Qorti Suprema b'tali mod li jiġu żgurati l-indipendenza u l-imparzjalità tagħhom. F'dak ir-rigward, id-dritt tal-

¹¹³ Data miġbura permezz ta' kwestjonarju aġġornat imfassal mill-Kummissjoni f'assoċjazzjoni mill-qrib mal-ENCJ. Għall-PL, id-data tingabar permezz tal-NPSC.

Unjoni jirrikjedi li l-Istati Membri jiżguraw li, ladarba jinhatru, l-imħallfin ikunu ħielsa minn influwenza jew pressjoni mill-awtorità tal-ħatra meta jwettqu r-rwol tagħhom⁽¹¹⁴⁾. Huwa meħtieġ ukoll li jiġi żgurat li l-kundizzjonijiet sostantivi u r-regoli proċedurali dettaljati li jirregolaw l-adozzjoni tad-deċiżjonijiet ta' ħatra jkun tali li ma jkunux jistgħu joħolqu, f'moħħ l-individwi, dubbi legittimi dwar il-kapaċità tal-imħallfin ikkonċernati li ma jiġux influwenzati minn fatturi esterni u dwar in-newtralità tagħhom fir-rigward tal-interessi inkwistjoni quddiemhom⁽¹¹⁵⁾. Il-partecipazzjoni ta' korpi indipendenti, bħal Kunsilli għall-Ġudikatura, fil-proċess tal-ħatra ġudizzjarja tista', fil-prinċipju, tkun tali li tikkontribwixxi biex dak il-proċess isir aktar oġġettiv, diment li tali korp ikun huwa nnifsu indipendenti biżżejjed mil-leġiżlatura u mill-eżekuttiv u mill-awtorità li lilha huwa meħtieġ jissottometti opinjoni⁽¹¹⁶⁾.

L-Illustrazzjoni 56 tagħti ħarsa generali lejn il-korpi u l-awtoritajiet li jipproponu kandidati għall-ħatra tagħhom bħala Presidenti tal-Qorti Suprema u l-awtoritajiet li jaħtruhom, kif ukoll l-awtoritajiet li jiġu kkonsultati (eż. l-imħallfin tal-Qorti Suprema, il-Kunsilli għall-Ġudikatura).


Illustrazzjoni 56: Il-ħatra tal-Presidenti tal-Qrati Supremi: awtoritajiet tal-ħatra u dawk proponenti (*) (sors: *in-Network Ewropew tal-Kunsilli għall-Ġudikatura u n-Network tal-Presidenti tal-Qrati Ġudizzjarji Supremi tal-UE*⁽¹¹⁷⁾)

¹¹⁴ Mill-2019, il-Qorti tal-Ġustizzja ħarġet għadd ta' deċiżjonijiet dwar ħatriet ġudizzjarji u rekwiżiti tad-dritt tal-Unjoni f'dak ir-rigward (ara, is-sentenza tal-20 ta' April 2021 fil-Kawża C-896/19, *Repubblika vs Il-Prim Ministru*, il-punt 56; is-sentenza tat-2 ta' Marzu 2021 fil-Kawża C-824/18, *AB*, il-punt 122; is-sentenza tad-19 ta' Novembru 2019 fil-Kawża Magħquda C-585/18, C-624/18 u C-625/18, *AK et*, il-punt 133).

¹¹⁵ Is-sentenza tal-20 ta' April 2021 fil-Kawża C-896/19, *Repubblika vs Il-Prim Ministru*, il-punt 57, ECLI:EU:C:2021:311; is-sentenza tas-2 ta' Marzu 2021 fil-Kawża C-824/18, *AB*, il-punt 123, ECLI:EU:C:2021:153; is-sentenza tad-19 ta' Novembru 2019 fil-Kawża Magħquda C-585/18, C-624/18 u C-625/18, *AK et*, il-punti 134 u 135, ECLI:EU:C:2019:982.

¹¹⁶ Is-sentenza tal-20 ta' April 2021 fil-Kawża C-896/19, *Repubblika vs Il-Prim Ministru*, il-punt 66; is-sentenza tat-2 ta' Marzu 2021 fil-Kawża C-824/18, *AB*, il-punti 66, 124 u 125; is-sentenza tad-19 ta' Novembru 2019 fil-Kawża Magħquda C-585/18, C-624/18 u C-625/18, *AK et*, il-punti 137 u 138.

¹¹⁷ *Data* miġbura permezz ta' kwestjonarju aġġornat imfassal mill-Kummissjoni f'assoċjazzjoni mill-qrib mal-ENCJ. It-tweġibiet għall-kwestjonarju aġġornat mill-Istati Membri li ma għandhomx Kunsilli għall-Ġudikatura, li ma humiex membri tal-ENCJ, inkisbu permezz ta' kooperazzjoni mal-NPSC.



(*) **BE:** proposta: il-Kunsill għall-Gudikatura fuq parir obligatorju mill-Qorti Suprema; *hatra:* il-Kap tal-Istat (ir-Re). **BG:** Il-proposti preliminari għall-kandidati jsiru minn mill-inqas tliet membri tal-Awla tal-Imħallfin tal-Kunsill għall-Gudikatura, il-Ministru għall-Ġustizzja u l-Plenarji tal-Qorti Suprema tal-Kassazzjoni u l-Qorti Amministrattiva Suprema. Il-Plenarja tal-Kunsill għall-Gudikatura, wara proċedura ta' għażla, tibgħat il-proposta uffiċjali ta' kandidat wiehed lill-President tar-Repubblika li mbagħad jahtar il-President tal-Qorti Suprema tal-Kassazzjoni jew tal-Qorti Amministrattiva Suprema. **CZ:** Il-President tal-Qorti Suprema jinhatar minn fost l-imħallfin l-oħra tal-Qorti Suprema mill-President tar-Repubblika. Il-President tar-Repubblika jahtar wiehed mill-imħallfin tal-Qorti Amministrattiva Suprema bħala l-President tal-Qorti Amministrattiva Suprema bil-kontrofirma tal-Prim Ministru. **DK:** Il-President tal-Qorti Suprema jiġi elett mill-imħallfin l-oħra fil-Qorti Suprema. **IE:** proposta: il-Bord Konsultattiv għall-Hatriet Gudizzjarji jagħżel kandidati li ma jkollhomx diġà kariga gudizzjarja u jirakkomandahom lill-Gvern bħala adattati għall-hatra fil-kariga gudizzjarja. Il-Gvern jista' jagħżel imħallfin li jkun diġà qegħdin fis-servizz biex jinhatar għal kariga gudizzjarja oghla; *hatra:* il-President fuq il-parir tal-Gvern. **AT:** proposta: il-Ministru għall-Ġustizzja abbażi ta' proposta minn "bord tal-persunal" li jikkonsisti minn imħallfin; *hatra:* il-President Federali. **LU:** proposta u *hatra:* il-Cour supérieure de justice. **DE:** proposta: il-Ministru għall-Ġustizzja; *hatra:* il-Gvern Federali kollu wara parir konsultattiv mill-Präsidialrat (il-Kunsill Presidenzjali tal-Qorti Suprema, li jikkonsisti mill-president u l-imħallfin tagħha eletti mill-imħallfin kollha tal-qorti, jipprovdi opinjoni motivata dwar il-kapaċità personali u professjonali ta' kull kandidat) u b'kunsens obligatorju mir-Richterwahlausschuss (Il-Kumitat għall-Hatra tal-Imħallfin, li jikkonsisti mill-ministri għall-Ġustizzja tas-16-il stat federali u 16-il membru eletti mill-parlament federali (Bundestag)); *hatra* formali mill-President. Il-hatra bħala President tal-Qorti Federali Suprema tirrikjedi wkoll il-hatra bħala imħallef ta' dik il-qorti federali. F'dan ir-rigward, ma hemm l-ebda karatteristika speċjali għall-hatra ta' mħallef federali. **EE:** proposta: il-President tar-Repubblika; *hatra:* il-Parlament. **EL:** Il-presidenti tal-oghla tliet qradi (il-Kunsill tal-Istat, il-Qorti Suprema, il-Qorti tal-Awdituri) jinhataru skont l-istess proċedura; proposta: il-gvern, abbażi ta' proposta mill-Ministru għall-Ġustizzja u opinjoni ta' korp parlamentari; *hatra:* il-President tar-Repubblika permezz ta' digriet presidenzjali. **NL:** proposta: il-Qorti Suprema; *hatra:* il-Gvern. **PL:** Il-President tal-Qorti Suprema jinhatar mill-President tar-Repubblika tal-Polonja, wara l-opinjoni tal-President Ewlieni tal-Qorti Suprema, għal mandat ta' tliet snin minn fost tliet kandidati magħżula mill-assemblea tal-imħallfin ta' Awla tal-Qorti Suprema. **PT:** Il-President tal-Qorti Suprema jiġi elett mill-imħallfin l-oħra fil-Qorti Suprema. **RO:** Il-President, il-Viċi Presidenti u l-Presidenti tas-Sezzjonijiet tal-Qorti Għolja tal-Ġustizzja u l-Kassazzjoni jinhataru mill-Kunsill Superjuri tal-Maġistratura (is-Sezzjoni għall-Imħallfin), wara intervista li tikkonsisti fil-preżentazzjoni tal-pjan manijerjali, il-verifika tal-hiliet manijerjali u ta' komunikazzjoni, li tiffoka essenzjalment fuq il-kapaċità organizzazzjonali, il-heffa fit-tehid tad-deċiżjonijiet, ir-reżiljenza għall-istress, it-tiġib personali, il-kapaċità għall-analiżi, is-sinteżi, it-tbassir, l-istrategija u l-ippjanar għal żmien qasir, medju u twil, l-inizjattiva, l-adattabilità rapida, il-kapaċità ta' networking u komunikazzjoni, kif ukoll il-verifika tal-għarfien speċifiku tar-rwol/tal-pożizzjoni li għaliha jkun applika l-kandidat. **CY:** Il-President jahtar fuq parir tal-Kunsill Gudizzjarju Konsultattiv (il-Liġi dwar l-Amministrazzjoni tal-Ġustizzja Nru 145(I)/2022). **ES:** Il-President tal-Qorti Suprema jinhatar mir-Re permezz ta' digriet irjali kontroffirmat mill-Prim Ministru fuq parir tal-Kunsill għall-


Ġudikatura. Il-kandidat jieħu ġurament jew wegħda quddiem ir-Re u jieħu l-kariga quddiem il-Plenarja tal-Qorti għolja. Mal-ħatra tal-President, jekk ikollu karriera ġudizzjarja, dan jiġi ddikjarat f'sitwazzjoni ta' servizz speċjali (l-Artikoli 351.a u 593 tal-Liġi Organika tal-Ġudikatura). It-tul tal-mandat jikkoinċidi ma' dak tal-Kunsill li jkun ħatru, u jista' jinħatar mill-ġdid darba biss għal mandat ġdid (l-Artikolu 587 tal-Liġi Organika tal-Ġudikatura). **LT**: Iċ-ċart tirrifletti l-proċess għall-President tal-Qorti Suprema; proposta: il-President tar-Repubblika (il-kandidati jintgħażlu mill-Kummissjoni tal-Għażla); ħatra: il-Parlament. Iċ-Chairperson tal-Qorti Amministrattiva Suprema tinħatar mill-President tar-Repubblika. **LV**: proposta: Sessjoni plenarja tal-Qorti Suprema dwar parir obligatorju mill-Kunsill Ġudizzjarju; ħatra: il-Parlament. **LU**: proposta u ħatra: il-Cour supérieure de justice. Il-proċedura se tinbidel mill-1 ta' Lulju 2023 meta l-Kunsill għall-Ġudikatura se jibda jopera. **IT**: proposta: Il-Kunsill Suprem għall-Magistratura (CSM) jew il-Kunsill għall-ġudikatura għall-imħallfin amministrattivi (CPGA); ħatra: il-President tar-Repubblika. **FR**: proposta: il-Kunsill Superjuri għall-Ġudikatura (CSM); ħatra: il-President tar-Repubblika. Il-Kunsill johroġ "sejha għall-kandidati", u l-imħallfin kollha jistgħu jipproponu l-kandidatura tagħhom. Il-president tal-Qorti Amministrattiva Suprema (Conseil d'Etat) jinħatar mill-President tar-Repubblika. **HR**: proposta: il-President tar-Repubblika wara li jirċievi l-lista ta' kandidati eligibbli li applikaw għall-post vakanti; L-Assemblea Ġenerali tal-Qorti Suprema u l-kumitat parlamentari kompetenti jagħtu l-opinjoni tagħhom dwar il-kandidati jew qabel jew wara li l-President jipproponi l-kandidat. Kif iċċarat mill-Qorti Kostituzzjonali (U-I-1039/2021), dawn l-opinjoni, li jridu jingħataw fuq il-kandidati kollha, ma humiex vinkolanti fuq il-President tar-Repubblika. ħatra: il-Parlament. **HU**: proposta: il-President tar-Repubblika abbażi ta' lista ta' kandidati xierqa mfassla mill-OBT (Kunsill Ġudizzjarju Nazzjonali). Il-kumitat parlamentari għall-gustizzja jintervista lill-kandidat; ħatra: il-Parlament jahtar lill-kandidat b'magħoranza ta' żewġ terzi tal-voti għal disa' snin. Il-ħatra mill-ġdid ma hijiex possibbli. **MT**: Il-Prim Imħallef jinħatar mill-President li jagħxi f'konformità ma' riżoluzzjoni tal-Parlament appoggata mill-voti ta' mhux inqas minn żewġ terzi tal-membri kollha. **SI**: proposta: il-Ministru għall-Ġustizzja wara li jirċievi opinjoni tal-Kunsill Ġudizzjarju. Il-Kunsill Ġudizzjarju jintervista lill-kandidati li applikaw għall-post vakanti u jitlob sessjoni plenarja tal-Qorti Suprema għal opinjoni. Il-Ministru għall-Ġustizzja jista' jkun preżenti wkoll waqt l-intervista u għandu d-dritt li jistaqsi mistoqsijiet; ħatra: il-Parlament. **SK**: proposta: il-Kunsill Ġudizzjarju; ħatra: il-President. **FI**: proposta: il-Qorti Suprema; ħatra: il-President tar-Repubblika. **SE**: proposta: il-Bord għall-Proposti tal-Imħallfin; ħatra: il-Gvern.

L-Illustrazzjoni 57 tippreżenta l-kompetenza tas-setgħa eżekuttiva u tal-parlament fil-ħatra tal-kandidati bħala Presidenti tal-Qorti Suprema wara s-sottomissjoni mill-awtoritajiet proponenti (eż. il-Kunsill għall-Ġudikatura jew il-Qorti Suprema). Id-daqs tal-kolonna jiddependi fuq jekk l-eżekuttiv jew il-parlament għandux il-possibbiltà li jirrifjuta kandidat bħala President tal-Qorti Suprema, jekk jistax jagħżel biss minn fost il-kandidati proposti, jew jekk jistax jagħżel u jahtar kwalunkwe kandidat ieħor, anke jekk dan ma jkunx propost mill-awtorità kompetenti. Jekk ma jinħatarx kandidat, salvagwardja importanti hija l-obbligu li jingħataw ir-raġunijiet ⁽¹¹⁸⁾ u l-possibbiltà għal sħarriġ ġudizzjarju tad-deċiżjoni ⁽¹¹⁹⁾. L-illustrazzjoni hija preżentazzjoni fattwali tas-sistema legali u ma tagħmel ebda valutazzjoni kwalitattiva tal-effikaċja tas-salvagwardji. Pereżempju, fi 13-il Stat Membru, l-eżekuttiv jew il-parlament għandu s-setgħa li jirrifjuta kandidat għall-President tal-Qorti Suprema. Madankollu, dik is-setgħa qatt ma ġiet eżerċitata jew ma ġietx eżerċitata fl-aħħar 5 snin (2018 – 2022) (jiġifieri fil-BE, il-BG, il-DE, l-EE, il-LV, il-LU, MT, in-NL, l-AT, il-PL, is-SK, il-FI, u l-SE), jew ġiet eżerċitata f'każijiet iżolati (jiġifieri fil-EL, il-HR, is-SI, u l-LT).

¹¹⁸ Is-sentenza tal-20 ta' April 2021 fil-Kawża C-896/19, *Repubblika vs Il-Prim Ministru*, il-punt 71.

¹¹⁹ Is-sentenza tad-19 ta' Novembru 2019 fil-Kawża Magħquda C-585/18, C-624/18 u C-625/18, *AK et*, il-punt 145.

Illustrazzjoni 57: Il-hatra tal-Presidenti tal-Qrati Supremi: kompetenza tal-eżekuttiv u tal-parlament (*) (sors: in-Network Ewropew tal-Kunsilli għall-Ġudikatura u n-Network tal-Presidenti tal-Qrati Ġudizzjarji Supremi tal-UE ⁽¹²⁰⁾)



(*) **BG:** Il-President tar-*Repubblika* għandu d-dritt ta' veto fuq il-kandidat propost. Imbagħad, il-Plenarja tal-Kunsill għall-Ġudikatura jkollha terġa' tivvota għall-kandidati li ġew proposti lilha. Jekk il-Plenarja tagħzel mill-ġdid l-istess kandidat, il-President huwa obbligat li jaħtru. **IE:** L-illustrazzjoni tirrifletti l-kompetenza tal-Gvern. Skont l-Artikolu 13.9 tal-Kostituzzjoni (jiġifieri rekwiżit kostituzzjonali aktar milli Prattika), is-setgħa tal-ħatra tal-President tista' tigi eżerċitata biss fuq il-parir tal-Gvern. Meta l-gvern jipproponi li jagħti pariri lill-President dwar ħatra fl-uffiċċju tal-Prim Imħallef, l-ewwel irid iqis il-kwalifiki u l-adegwatezza ta' dawk li diġà qed iservu bħala mħallfin. **EL:** Il-Qorti Suprema (li tittratta l-kawżi ċivili u kummerċjali) u l-Kunsill tal-Istat (li jittratta l-kawżi amministrattivi): għażla minn fost il-Viċi Presidenti tal-Qorti Suprema u l-Imħallfin tal-Qorti Suprema (b'mill-inqas erba' snin ta' servizz f'din il-pożizzjoni) jew għażla fost il-membri tal-Kunsill tal-Istat (Viċi Presidenti u Kunsillieri). Għall-Qorti Suprema u l-President tal-Kunsill tal-Istat: Setgħa diskrezzjonali shiha tal-gvern (Kabinett). L-ebda motivazzjoni ma hi meħtieġa. Għall-President u l-Viċi Presidenti tal-Qorti Suprema, ma huwiex permess appell/rieżami skont id-dispożizzjoni tal-ligi. Għall-kariga ta' Viċi President jew President tal-Kunsill tal-Istat, l-istħarriġ ġudizzjarju huwa limitat ħafna. **ES:** Il-Kap tal-Istat (ir-Re) bħala awtorità tal-ħatra jeħtieġu jsegwi b'mod obligatorju l-proposta tal-Kunsill għall-Ġudikatura dwar ħatriet u promozzjonijiet ġudizzjarji. Għalhekk, ir-Re ma għandu l-ebda diskrezzjoni u l-ebda obbligu li jipprovdi r-raġunijiet. Id-deċiżjoni tar-Re għandha l-forma ta' Digriet Irjali, tiġi ppubblikata fil-Gazzetta Uffiċjali u ma tistax tiġi kkontestata bħala tali. Hija d-deċiżjoni preċedenti tal-Kunsill li jipproponi kandidat għal ħatra ġudizzjarja jew promozzjoni li tista' tiġi appellata, inizjalment permezz ta' appell amministrattiv (deċiż mill-Plenarja tal-Kunsill) u sussegwentement permezz ta' sħarriġ ġudizzjarju quddiem id-Divizjoni Amministrattiva tal-Qorti Suprema. **IT:** Dwar il-proposta mill-Kunsill Suprem għall-Maġistratura (CSM) jew mill-Kunsill għall-Ġudikatura għall-imħallfin amministrattivi (CPGA), li fil-Prattika huma proposti vinkolanti, il-President tar-*Repubblika* johroġ digriet dwar il-ħatra tal-President tal-Qorti Suprema jew tal-President tal-Kunsill tal-Istat, rispettivament, mingħajr ebda diskrezzjoni f'dan ir-rigward. **CY:** Il-President tar-*Repubblika*, meta jahtar il-President tal-Qorti Suprema, ma għandu l-ebda obbligu kostituzzjonali jew legali li jsegwi l-opinjoni tal-Qorti Suprema iżda bħala regola jsegwiha. Sal-lum, il-membri anzjan tal-Qorti Suprema nħatar bħala President tal-Qorti Suprema. **MT:** L-awtorità ppreżentata hija l-Parlament. Il-Prim Imħallef jinħatar mill-President li jagħxi f'konformità ma' riżoluzzjoni tal-Parlament appoġġata mill-voti ta' mhux inqas minn żewġ terzi tal-membri kollha. **NL:** proposta: il-Qorti Suprema; ħatra: Il-gvern fuq in-nomina mill-Ministru għall-Ġustizzja. **AT:** Il-President Federali jista' jirrifjuta l-kandidat propost mill-Ministru għall-Ġustizzja, iżda ma jistax jahtar persuna li ma tkunx giet proposta. **LT:** Il-kandidat jista' jitlob sħarriġ ġudizzjarju speċjali tal-proċedura tal-għażla quddiem il-Qorti Suprema biss fuq bażi proċedurali fuq l-opinjoni tal-Kummissjoni tal-Għażla (din l-opinjoni ma hijiex vinkolanti fuq

¹²⁰ Data miġbura permezz ta' kwestjonarju aġġornat imfassal mill-Kummissjoni f'assoċjazzjoni mill-qrib mal-ENCJ. It-tweġibiet għall-kwestjonarju aġġornat mill-Istati Membri li ma għandhomx Kunsilli għall-Ġudikatura, li ma humiex membri tal-ENCJ, inkisbu permezz ta' kooperazzjoni mal-NPSC.

il-President tar-Repubblika). **LU:** Ma hemm l-ebda test vinkolanti dwar dan is-sugġett, iżda sa issa, l-awtorità tal-hatra qatt ma rrifjutat in-nomina ta' kandidat propost mill-Qorti. **HR:** Il-Qorti Kostituzzjonali, f'deċiżjoni tat-23 ta' Marzu 2021 (U-I-1039/2021,) iċċarat li l-President tar-Repubblika jista' jagħżel biss minn fost il-kandidati li applikaw għall-post vakanti; madankollu, il-President jista' jiddeċiedi wkoll li ma jipproponi l-ebda kandidat li applika u jinforma lill-Parlament. Kandidat li ma jintgħażilx jista' jitlob rieżami tad-deċiżjoni tal-Parlament quddiem il-Qorti Kostituzzjonali. **il-PL:** Il-President tar-Repubblika ma huwiex obligat bil-liġi li jipprovi ragunijiet għan-nuqqas ta' hatra tal-President tal-Qorti Suprema. Kandidat għall-President tal-Qorti Suprema u kandidat għall-president ta' Awla tal-Qorti Suprema ma jistgħux jappellaw. Il-President tar-Repubblika ma jistax jirrifjuta li jahtar il-President Ewlieni tal-Qorti Suprema jew president ta' awla minn fost il-kandidati magħżula mill-Assemblea Ġenerali tal-imħallfin tal-Qorti Suprema. **SI:** La l-Ministru għall-Ġustizzja u lanqas il-Parlament ma huma meħtieġa jagħtu ragunijiet għan-nuqqas ta' proposta/hatra tal-kandidat. Il-Kunsill Ġudizzjarju ma huwiex meħtieġ jagħti ragunijiet għall-opinjoni tiegħu dwar il-kandidati. Ma hemm l-ebda sħarriġ ġudizzjarju tad-deċiżjonijiet jew tal-opinjonijiet fil-proċedura. **SK:** Għalkemm qatt ma gara, jekk kandidat għal President tal-Qorti Suprema ma jinhatarx, l-awtorità/il-korp tal-hatra jkun meħtieġ jagħtih ir-ragunijiet għad-deċiżjoni, u jkun hemm il-possibbiltà ta' sħarriġ quddiem il-Qorti Amministrattiva Suprema. **FI:** Il-President jagħti r-ragunijiet għad-deċiżjoni, għalkemm dan ma huwiex imsemmi fil-liġi. **SE:** Il-gvern jista' jiddeċiedi li ma jahtarx kandidat għall-President tal-Qorti Suprema u jista' jagħżel kwalunkwe kandidat ieħor, anke jekk l-awtorità li ttipponi ma tkunx issottomettiet ismu. Madankollu, l-applikazzjoni tal-kandidat magħżul trid tkun waħda mill-applikazzjonijiet għall-pożizzjoni pproċessata mill-Bord għall-Proposti tal-Imħallfin.


– Il-ġlieda kontra l-korruzzjoni –

Il-korruzzjoni hija fenomenu multidimensjonali, li huwa preżenti kemm fis-settur pubbliku kif ukoll f'dak privat. Għandha impatti negattivi fuq il-prosperità u t-tkabbir ekonomiku, il-koeżjoni soċjali, kif ukoll fuq l-iżvilupp sostenibbli. L-oqfsa nazzjonali kontra l-korruzzjoni qegħdin jiġu mmonitorjati mill-Kummissjoni skont ir-Rapport annwali dwar l-Istat tad-Dritt u wkoll skont is-Semestru Ewropew u l-Pjanijiet għall-Irkupru u r-Reżiljenza. Fit-3 ta' Mejju 2023, il-Kummissjoni pprezentat Komunikazzjoni dwar il-ġlieda kontra l-korruzzjoni, kif ukoll proposta għal Direttiva dwar il-ġlieda kontra l-korruzzjoni permezz tal-liġi kriminali ⁽¹²¹⁾. Għall-ewwel darba, it-Tabella ta' Valutazzjoni tal-Ġustizzja tal-UE tal-2023 qiegħda tippreżenta *data* dwar il-korpi speċjalizzati fil-prevenzjoni tal-korruzzjoni, li tagħti ħarsa ġenerali lejn it-tip ta' setgħat ta' tali korpi (l-Illustrazzjoni 58) u tar-regoli dwar il-hatra ta' dawn l-istess korpi (l-Illustrazzjoni 59). Il-biċċa l-kbira tal-Istati Membri għandhom korp wiehed jew aktar li għandhom rwol fil-prevenzjoni tal-korruzzjoni. Disa' Stati Membri ma rrapportawx dwar l-eżistenza ta' korp preventiv speċjalizzat iżda pjuttost dwar awtoritajiet li, minbarra l-kompiti l-oħrajn tagħhom, jittrattaw ukoll il-prevenzjoni tal-korruzzjoni. Minbarra s-setgħat tal-korpi speċjalizzati pprezentati fl-illustrazzjoni, awtoritajiet nazzjonali oħrajn (jista') i(j)kollhom setgħat oħrajn fil-qasam tal-prevenzjoni tal-korruzzjoni.

¹²¹ Proposta għal Direttiva dwar il-ġlieda kontra l-korruzzjoni COM (2023) 234 u Komunikazzjoni Kongunta dwar il-ġlieda kontra l-korruzzjoni JOIN(2023) 12 final.

Illustrazzjoni 58: Setghat ta' korpi speċjalizzati li jitrattaw il-prevenzjoni tal-korruzzjoni
 (*) (Sors: il-Kummissjoni Ewropea mal-Punti ta' Kuntatt Nazzjonali għall-Ġlieda kontra l-korruzzjoni¹²²)

(*) L-Istati Membri għandhom korpi wieħed jew aktar li għandhom mill-inqas xi rwol fil-prevenzjoni tal-korruzzjoni.




Għaċ-ċarezza u l-komparabbiltà, iċ-ċart tippreżenta biss is-setgħat ta' awtorità waħda għal kull Stat Membru, li hija speċjalizzata fil-prevenzjoni tal-korruzzjoni. L-awtoritajiet li s-setgħat tagħhom huma rrappreżentati huma elenkati hawn taht. Xi Stati Membri ma għandhomx tali awtoritajiet, filwaqt li oħrajn għandhom diversi, b'kompetenzi differenti.. **BE:** Unità għall-Integrità fi hdan is-Servizz Pubbliku Federali għall-Politika u l-Appoġġ (FOD BOSA/FPS BOSA). **BG:** Il-Kummissjoni dwar il-Ġlieda kontra l-Korruzzjoni u l-Konfiska ta' Proprjetà Miksuba b'Mod Illegali (CCCFIAP). **CZ:** Id-Dipartiment tal-Kunflitti ta' Interessi u l-Ġlieda kontra l-Korruzzjoni, (Ministeru għall-Ġustizzja). **IE:** Kummissjoni għall-Istandards fl-Uffiċċju Pubbliku. L-Uffiċċju tal-Kriminalità Ekonomika tal-Garda National wkoll għandu rwol x'jaqdi fil-prevenzjoni tal-korruzzjoni. **EL:** L-Awtorità Nazzjonali għat-Trasparenza. **ES:** Uffiċċju dwar il-Kunflitti ta' Interessi. **FR:** Hemm żewġ korpi kontra l-korruzzjoni - L'Agence française anticorruption (AFA) u la Haute Autorité pour la transparence de la vie publique (HATVP). Dawn għandhom funtzjonijiet komplementari fir-rigward tal-prevenzjoni tal-korruzzjoni. Iċ-ċart tippreżenta s-setgħat tal-FA. **HR:** Il-Kummissjoni għas-Soluzzjoni ta' Kunflitti ta' Interessi. **IT:** L-Awtorità Nazzjonali kontra l-Korruzzjoni. **CY:** L-Awtorità Indipendenti kontra l-Korruzzjoni. **LV:** L-Uffiċċju għall-Prevenzjoni u l-Ġlieda kontra l-Korruzzjoni. **LT:** Hemm żewġ awtoritajiet li jitrattaw il-prevenzjoni tal-korruzzjoni – l-iSpecial Investigation Service (STT), li huwa ppreżentat fiċ-ċart, u l-Kummissjoni Etika Uffiċjali Ewlenija (COEC). **HU:** L-Awtorità għall-Integrità. Il-kompetenza li jiġu vverifikati d-dikjarazzjonijiet tal-assi ta' eżekuttivi politiċi superjuri giet ittrasferita lill-Awtorità tal-Integrità fl-2022. Il-proċedura skont ir-Regolament dwar il-Kundizzjonalità u l-Pjan għall-Irkupru u r-Reżiljenza tal-Ungerija jinkludu, barra minn hekk, riformi biex jestendu s-setgħat tal-Awtorità tal-Integrità biex tivverifika direttament id-

¹²² Data miġbura permezz ta' kwestjonarju mfassal mill-Kummissjoni f'assoċjazzjoni mill-qrib mal-Punti ta' kuntatt nazzjonali fil-ġlieda kontra l-korruzzjoni.

dikjarazzjonijiet tal-assi pubbliċi tal-uffiċjali kollha ta' riskju għoli li d-dikjarazzjonijiet tal-assi tagħhom huma disponibbli għall-pubbliku, u, għal dikjarazzjonijiet ta' assi mhux pubbliċi, li jitolbu lill-korpi kompetenti jwettqu l-verifika u jiksbu r-riżultati tal-verifika. Hemm żewġ awtoritajiet oħrajn li għandhom rwol f'termini ta' prevenzjoni tal-korruzzjoni – is-Servizz Nazzjonali ta' Protezzjoni u l-Uffiċċju ta' Protezzjoni tal-Konstituzzjoni. **AT:** L-Uffiċċju Federali kontra l-Korruzzjoni (BAK). **PL:** L-Uffiċċju Ċentrali Kontra l-Korruzzjoni. **PT:** Il-Mekkaniżmu Nazzjonali kontra l-Korruzzjoni **RO:** L-Aġenzija Nazzjonali għall-Integrità. **SI:** Il-Kummissjoni għall-Prevenzjoni tal-Korruzzjoni. **SE:** Hemm approċċ deċentralizzat fil-prevenzjoni tal-korruzzjoni u s-SE fdat dan il-kompitu lil bosta aġenziji u korpi differenti.

Illustrazzjoni 59: Hatra ta' korpi speċjalizzati li jitrattaw il-prevenzjoni tal-korruzzjoni (*) (Sors: il-Kummissjoni Ewropea mal-Punti ta' Kuntatt Nazzjonali għall-Ġlieda kontra l-korruzzjoni⁽¹²³⁾)



(*) L-Istati Membri għandhom korpi wieħed jew aktar li għandhom xi rwol fil-prevenzjoni tal-korruzzjoni. Għaċ-ċarezza u l-komparabbiltà, iċ-ċart tippreżenta biss is-setgħat ta' awtorità waħda għal kull Stat Membru, li hija speċjalizzata fil-prevenzjoni tal-korruzzjoni. L-awtoritajiet li s-setgħat tagħhom huma rrappreżentati huma elenkati hawn taht. Xi Stati Membri ma għandhomx awtoritajiet bħal dawn, filwaqt li oħrajn għandhom diversi. **BE:** Unità għall-Integrità fi hdan is-Servizz Pubbliku Federali għall-Politika u l-Appoġġ (FOD BOSA/FPS BOSA). **BG:** Il-Kummissjoni dwar il-Ġlieda kontra l-Korruzzjoni u l-Konfiska ta' Proprjetà Miksuba b'Mod Illegali (CCCFIAP). **CZ:** Id-Dipartiment tal-Kunflitt ta' Interessi u l-Ġlieda kontra l-Korruzzjoni, (Ministeru għall-Ġustizzja). **IE:** Kummissjoni għall-Istandards fl-Uffiċċju Pubbliku. L-Uffiċċju Nazzjonali tal-Kriminalità Ekonomika tal-Garda wkoll għandu rwol x'jaqdi fil-prevenzjoni tal-korruzzjoni. **EL:** L-Awtorità Nazzjonali għat-Trasparenza. **ES:** L-Uffiċċju dwar il-Kunflitt ta' Interessi. **FR:** Hemm żewġ korpi kontra l-korruzzjoni - L'Agence française anticorruption and la Haute Autorité pour la transparence de la vie publique (HATVP). Dawn għandhom funzjonijiet komplementari fir-rigward tal-prevenzjoni tal-korruzzjoni. Iċ-ċart tippreżenta l-hatra tal-AFA. **HR:** Il-Kummissjoni għas-Soluzzjoni ta' Kunflitti ta' Interess. **IT:** L-Awtorità Nazzjonali kontra l-Korruzzjoni. **CY:** L-Awtorità Indipendenti kontra l-Korruzzjoni. **LV:** L-Uffiċċju għall-Prevenzjoni u l-Ġlieda kontra l-Korruzzjoni. **LT:** Hemm żewġ awtoritajiet li jitrattaw il-prevenzjoni tal-korruzzjoni – is-Servizz ta' Investigazzjoni Speċjali (STT), li huwa ppreżentat fiċ-ċart, u l-Kummissjoni Etika Uffiċjali Ewlenija (COEC). **HU:** L-Awtorità għall-Integrità. Il-President u l-Viċi Presidenti tal-

¹²³ Data miġbura permezz ta' kwestjonarju mfassal mill-Kummissjoni f'assoċjazzjoni mill-qrib mal-Punti ta' kuntatt nazzjonali fil-ġlieda kontra l-korruzzjoni.

Awtorità tal-Integrità jinhatru mill-President tar-Repubblika għal mandat ta' 6 snin, fuq proposta tal-President tal-Uffiċċju tal-Verifika tal-Istat. AT: L-Uffiċċju Federali kontra l-Korruzzjoni (BAK). PL: L-Uffiċċju Ċentrali Kontra l-Korruzzjoni. PT: Il-Mekkaniżmu Nazzjonali kontra l-Korruzzjoni RO: L-Aġenzija Nazzjonali għall-Integrità. SI: Il-Kummissjoni għall-Prevenzjoni tal-Korruzzjoni. SE: Hemm approċċ deċentralizzat fil-prevenzjoni tal-korruzzjoni u s-SE fdat dan il-kompitu lil bosta aġenziji u korpi differenti.

Il-prosekuzzjoni pubblika taqdi rwol ewlieni fis-sistema tal-ġustizzja kriminali kif ukoll fil-kooperazzjoni f'materji kriminali. Il-funzjonament xieraq tas-servizz tal-prosekuzzjoni nazzjonali huwa kruċjali għall-ġlieda effettiva kontra l-kriminalità, inkluża l-kriminalità ekonomika u finanzjarja, bħall-ħasil tal-flus u l-korruzzjoni. Skont il-ġurisprudenza tal-Qorti tal-Ġustizzja, fil-kuntest tad-Deċiżjoni Kwadru dwar il-Mandat ta' Arrest Ewropew ⁽¹²⁴⁾, l-uffiċċju tal-prosekutur pubbliku jista' jitqies bħala awtorità ġudizzjarja ta' Stat Membru għall-finijiet tal-ħruġ u tal-eżekuzzjoni ta' mandat ta' arrest Ewropew kull meta dan ikun jista' jaġixxi b'mod indipendenti, mingħajr ma jkun espost għar-riskju li jkun suġġett, direttament jew indirettament, għal ordnijiet jew għal struzzjonijiet f'każ speċifiku mill-eżekuttiv, bħal Ministru tal-Ġustizzja ⁽¹²⁵⁾. L-organizzazzjoni tas-servizzi ta' prosekuzzjoni tvarja madwar l-UE u ma hemmx mudell uniformi għall-Istati Membri kollha. Madankollu, il-Kunsill tal-Ewropa innota tendenza mifruxa favur uffiċċju tal-prosekutur aktar indipendenti, pjuttost milli wieħed subordinat jew marbut mal-eżekuttiv ⁽¹²⁶⁾. Skont il-Kunsill Konsultattiv ta' Prosekuturi Ewropej, servizz ta' prosekuzzjoni effettiv u awtonomu impenjat li jirrispetta l-istat tad-dritt u d-drittijiet tal-bniedem fl-amministrazzjoni tal-ġustizzja huwa wieħed mill-pilastri ta' stat demokratiku ⁽¹²⁷⁾.

¹²⁴ Id-Deċiżjoni Kwadru tal-Kunsill 2002/584/JHA fuq il-mandat ta' arrest Ewropew u l-proċeduri ta' ċediment bejn l-Istati Membri (ĠU L 190, 18.7.2002, p. 1).

¹²⁵ Il-Qorti tal-Ġustizzja, is-sentenza tas-27 ta' Mejju 2019, OG u PI (L-Uffiċċju tal-Prosekutur Pubbliku ta' Lübeck u ta' Zwickau), il-Kawżi Magħquda C-508/18 u C-82/19 PPU, il-punti 73, 74 u 88, ECLI:EU:C:2019:456; is-sentenza tas-27 ta' Mejju 2019, C-509/18, il-punt 52, ECLI:EU:C:2019:457; ara wkoll is-sentenzi tat-12 ta' Diċembru 2019, *Parquet général du Grand-Duché de Luxembourg u Openbaar Ministerie (Il-Prosekuturi Pubbliċi ta' Lyon u ta' Tours)*, fil-Kawżi Magħquda C-566/19 PPU u C-626/19, ECLI:EU:C:2019:1077; *Openbaar Ministerie (L-Awtorità tal-Prosekuzzjoni Żvediża)*, C-625/19 PPU, ECLI:EU:C:2019:1078, u *Openbaar Ministerie (Il-Prosekutur Pubbliku fi Brussell)*, C-627/19 PPU, ECLI:EU:C:2019:1079; is-sentenza tal-24 ta' Novembru 2020, AZ, C-510/19, il-punt 54, ECLI:EU:C:2020:953. Ara wkoll is-sentenza tal-10 ta' Novembru 2016, *Kovalkovas*, C-477/16 PPU, il-punti 34 u 36, ECLI:EU:C:2016:861, u s-sentenza tal-10 ta' Novembru 2016, *Poltorak*, C-452/16 PPU, il-punt 35, ECLI:EU:C:2016:858, dwar it-terminu "awtorità ġudizzjarja", "li għandha [...] tiġi distinta, skont il-prinċipju ta' separazzjoni tas-setgħat li jikkaratterizza l-funzjonament ta' Stat ta' dritt, mis-setgħa eżekuttiva". Ara wkoll l-Opinjoni Nru 13(2018) Independence, accountability and ethics of prosecutors, adottata mill-Kunsill Konsultattiv ta' Prosekuturi Ewropej (CCPE), ir-rakkomandazzjoni xii.

¹²⁶ CDL-AD(2010)040-e Report on European Standards as regards the Independence of the Judicial System: Part II – the Prosecution Service – Adottat mill-Kummissjoni ta' Venezja – waqt il-85 sessjoni plenarja tagħha (Venezja, is-17 sat-18 ta' Diċembru 2010), il-paragrafu 26.

¹²⁷ Barra minn hekk, f'soċjetà demokratika, kemm il-qrati kif ukoll l-awtoritajiet investigattivi jridu jibqgħu hielsa minn pressjoni politika. Il-kunċett ta' indipendenza jfisser li l-prosekuturi jkunu liberi minn interferenza illeċita fl-eżerċitar tad-dmirijiet tagħhom sabiex jiżguraw ir-rispett shih u l-applikazzjoni tal-liġi u l-prinċipju tal-istat tad-dritt u li ma jkunu soġġetti għal ebda pressjoni politika jew influwenza illeċita ta' kwalunkwe tip. L-indipendenza tapplika mhux biss għas-servizz tal-prosekuzzjoni kollu kemm hu, iżda wkoll għall-korpi partikolari tiegħu u għall-prosekuturi individwali. Ikun xi jkun il-mudell tas-sistema ġudizzjarja nazzjonali jew it-tradizzjoni legali li tkun ankrata fiha, l-istandards Ewropej jirrikjedu li l-Istati Membri jieħdu miżuri effettivi sabiex jiggarrantixxu li l-prosekuturi pubbliċi jkunu kapaċi jaqdu d-dmirijiet u r-responsabbiltajiet professjonali tagħhom taht kundizzjonijiet legali u organizzazzjonali xierqa u mingħajr interferenza mhux ġustifikata.

Ara il-Kunsill Konsultattiv ta' Prosekuturi Ewropej (CCPE), Opinion No. 15 (2020) on the role of prosecutors in

Il-korruzzjoni spiss hija reat kumpless u l-investigazzjoni u l-prosekuzzjoni tagħha jistgħu jirrikjedu speċjalizzazzjoni. Dan huwa rikonoxxut ukoll fil-proposta tal-Kummissjoni għal Direttiva dwar il-ġlieda kontra l-korruzzjoni permezz tal-liġi kriminali u l-Konvenzjoni tan-NU kontra l-Korruzzjoni⁽¹²⁸⁾. L-Illustrazzjoni 60 tippreżenta mmappjar tal-korpi speċjalizzati fl-investigazzjoni u l-prosekuzzjoni tal-korruzzjoni. Billi l-Istati Membri kollha jippermettu lill-pulizija u lill-korpi tal-prosekuzzjoni regolari jinvestigaw u jressqu prosekuzzjoni ta' xi forum ta' korruzzjoni, l-Istati Membri kollha minbarra tnejn għandhom ukoll xi forma ta' pulizija speċjalizzata biex jinvestigaw każijiet speċifiċi ta' korruzzjoni, pereżempju meta jkunu aktar serji, kumplessi jew relatati ma' ċerta kategorija ta' persuni suspettati. Fir-rigward tal-prosekuzzjoni tal-korruzzjoni, l-Istati Membri kollha minbarra sebgha għandhom prosekuturi speċjalizzati biex jitrattaw tali każijiet ta' korruzzjoni.

Illustrazzjoni 60: Awtoritajiet involuti fl-investigazzjoni u l-prosekuzzjoni tal-korruzzjoni - harsa ġenerali (*) (Sors: il-Kummissjoni Ewropea mal-Punti ta' Kuntatt Nazzjonali għall-Ġlieda kontra l-korruzzjoni⁽¹²⁹⁾)

Illustrazzjoni 60: Awtoritajiet involuti fl-investigazzjoni u l-prosekuzzjoni tal-korruzzjoni - harsa ġenerali (*)

Stat Membru		BE	BG	CZ	DK	DE	EE	EL	ES	FR	HR	IT	CY	LV	LT	LU	HU	MT	NL	AT	PL	PT	RO	SI	SK	FI	SE
Il-Pulizija	Uffiċjali tal-pulizija regolari jinvestigaw każijiet ta' korruzzjoni	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●
	Uffiċjali tal-pulizija speċjalizzati jinvestigaw każijiet ta' korruzzjoni	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●
L-Uffiċċju tal-Prosekutur	Prosekuturi speċjalizzati jmexxu l-prosekuzzjoni dwar każijiet ta' korruzzjoni	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●
	Prosekuturi speċjalizzati jmexxu l-prosekuzzjoni dwar każijiet ta' korruzzjoni	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●	●

(*) ES: Hemm żewġ awtoritajiet tal-infurzar tal-liġi speċjalizzati fl-investigazzjoni tal-korruzzjoni - il-Pulizija Nazzjonali: *Unità tal-Kriminalità Ekonomika u Fiskali (UDEF)* - *Cuerpo Nacional de Policía, Unidad Central de Delincuencia Económica y Fiscal (UDEF)* u l-Gwardja Ċivili: *Unità Operattiva Ċentrali (UCO)* - *Guardia civil, Unidad Central Operativa (UCO)*. IT: Ma hemm l-ebda uffiċċju tal-Prosekutur pubbliku speċjalizzat biss fl-

emergency situations, in particular when facing a pandemic; Opinjoni Nru 16 (2021) dwar l-Implikazzjonijiet tad-deċiżjonijiet tal-qrati internazzjonali u l-korpi tat-trattati fir-rigward tal-indipendenza Prattika tal-prosekuturi, il-paragrafu 13. Ara wkoll ir-Recommendation Rec(2000)19 on the role of public prosecution in the criminal justice system, adottata mill-Kumitat tal-Ministri tal-Kunsill tal-Ewropa fis-6 ta' Ottubru 2000 (ir-Rakkomandazzjoni tal-2000), il-paragrafi 4, 11 u 13. Opinion No. 13(2018) Independence, accountability and ethics of prosecutors, adottata mill-Kunsill Konsultattiv ta' Prosekuturi Ewropej (CCPE), ir-rakkomandazzjonijiet i u iii; Il-Grupp ta' Stati kontra l-korruzzjoni (GRECO), ir-raba' ċiklu ta' evalwazzjoni "Corruption prevention - Members of Parliament, Judges and Prosecutors", għadd kbir ta' rakkomandazzjonijiet jitolbu l-introduzzjoni ta' arrangamenti sabiex is-servizz tal-prosekuzzjoni jkun protett minn influwenza u interferenza mhux xierqa fl-investigazzjoni ta' każijiet kriminali.


¹²⁸ L-Artikolu 36 tal-UNCAC "Kull Stat Parti għandu, f'konformità mal-prinċipji fundamentali tas-sistema legali tiegħu, jiżgura l-eżistenza ta' korp jew korpi jew persuni speċjalizzati fil-ġlieda kontra l-korruzzjoni permezz tal-infurzar tal-liġi. Tali korp jew korpi jew persuni għandhom jingħataw l-indipendenza meħtieġa, f'konformità mal-prinċipji fundamentali tas-sistema legali tal-Istat Parti, biex ikunu jistgħu jwettqu l-funzjonijiet tagħhom b'mod effettiv u mingħajr ebda influwenza indebita. Tali persuni jew persunal ta' tali korp jew korpi għandu jkollhom it-taħriġ u r-riżorsi xierqa biex iwettqu l-kompiti tagħhom.

¹²⁹ Data miġbura permezz ta' kwestjonarju mfassal mill-Kummissjoni f'assoċjazzjoni mill-qrib mal-Punti ta' kuntatt nazzjonali fil-ġlieda kontra l-korruzzjoni.

investigazzjoni u l-prosekuzzjoni tal-korruzzjoni. Madankollu, xi wħud minnhom għandhom gruppi ta' ħidma li jispeċjalizzaw f'reati kontra l-amministrazzjoni pubblika, li jistgħu jinkludu wkoll il-korruzzjoni.

L-Illustrazzjoni 61 tippreżenta l-proċeduri ta' ħatra għall-kapijiet tal-uffiċċji tal-prosekutur speċjalizzati fl-indirizzar tal-korruzzjoni (fejn jeżistu). Fi 12-il Stat Membru, ma hemm l-ebda uffiċċju tal-prosekutur speċjalizzat jew jekk hemm wieħed, il-ħatra tal-kap tiegħu ssir permezz tal-proċedura normali ta' ħatra tal-kapijiet ta' uffiċċji tal-prosekutur.

Illustrazzjoni 61: Proċeduri ta' hatra għall-kapijiet tal-uffiċċji tal-prosekutur speċjalizzati biex jindirizzaw il-korruzzjoni (*) (Sors: il-Kummissjoni Ewropea mal-Punti ta' Kuntatt Nazzjonali għall-Ġlieda kontra l-korruzzjoni¹³⁰)




(*) L-illustrazzjoni tiffoka biss fuq l-Istati Membri li għandhom uffiċċju tal-prosekutur speċjalizzat fir-repressjoni tal-korruzzjoni irrISPETTIVAMENT mill-grad ta' speċjalizzazzjoni. Din tippreżenta informazzjoni differenti mill-immappjar fl-illustrazzjoni preċedenti, li jagħti ħarsa aktar ġenerali lejn l-ispeċjalizzazzjoni. **CZ:** L-Uffiċċji tal-Prosekutur Ġenerali Għoli. **DK:** It-Taqsimi Nazzjonali tal-Kriminalità Speċjali. **IE:** Unità kontra t-Tixhim u l-Korruzzjoni, Uffiċċju tal-Kriminalità Ekonomika tal-Garda National. **EL:** L-Uffiċċju tal-Prosekutur Finanzjarju. **ES:** L-Uffiċċju Speċjali tal-Prosekutur Pubbliku Kontra l-Korruzzjoni u l-Kriminalità Organizzata. **HR:** L-Uffiċċju tal-Avukat Ġenerali, l-Uffiċċju għas-Soppressjoni tal-Korruzzjoni u l-Kriminalità organizzata (USKOK). Il-Ministru tal-Ġustizzja u l-Amministrazzjoni Pubblika u l-Kunsill fl-Uffiċċju tal-Avukat tal-Istat tar-Repubblika tal-Kroazja jipprovdu l-opinjoni tagħhom fi proċedura ta' hatra. **FR:** Parquet national financier (PNF). **CY:** Task force kontra l-korruzzjoni stabbilita taħt il-kompetenza tal-Uffiċċju tal-Avukat Ġenerali, b'uffiċċjali speċjalizzati mill-istituzzjonijiet rilevanti. **LV:** Id-Divizjonijiet għall-Koordinazzjoni tal-Ġlieda kontra l-Korruzzjoni tal-Uffiċċju tal-Prosekutur Ġenerali u l-Uffiċċju tal-Prosekuzzjoni għall-Investigazzjoni ta' Reati ta' Mgiba Hażina tad-Detenturi ta' Karigi Pubbliċi. **NL:** Il-prosekuturi pubbliċi assoċjati mat-Tim kontra l-Korruzzjoni tas-Servizz tal-Prosekuzzjoni Pubblika jahdmu b'mod indipendenti fil-livell operazzjonali u funzjonali. Il-prosekuturi pubbliċi kollha jingħaḥu (u jiġu proposti) mill-uffiċċju tal-Prosekutur. Dawn jinhatru b'digriet irjali, madankollu din hija formalità (ir-re ma għandu l-ebda interferenza fil-proċedura tal-għażla għall-prosekuturi pubbliċi). **AT:** L-Uffiċċju Ċentrali tal-Prosekutur

¹³⁰ Data miġbura permezz ta' kwestjonarju mfassal mill-Kummissjoni f'assoċjazzjoni mill-qrib mal-Punti ta' kuntatt nazzjonali fil-ġlieda kontra l-korruzzjoni.

Pubbliku għall-Ġlieda kontra r-Reati Ekonomiċi u l-Korruzzjoni (WKStA). PL: Id-Dipartiment għall-Kriminalità Organizzata u l-Korruzzjoni tal-Uffiċċju tal-Prosekutur Nazzjonali. PT: Is-Servizz tal-Prosekuzzjoni Pubblika – id-Dipartiment Ċentrali għall-Investigazzjoni u l-Prosekuzzjoni Kriminali (DCIAP). RO: Id-Direttorat Nazzjonali kontra l-Korruzzjoni SI: L-Uffiċċju Speċjalizzat tal-Prosekutur tal-Istat tar-Repubblika tas-Slovenja. SK: L-Uffiċċju tal-Prosekutur Speċjalizzat. SE: It-Taqsima Nazzjonali kontra l-Korruzzjoni (NACU) (Riksenheten mot korruption).

L-Illustrazzjoni 62 tippreżenta ħarsa ġenerali lejn il-korpi u l-awtoritajiet li jipproponu kandidati għall-ħatra tagħhom bħala prosekuturi ġenerali, l-awtoritajiet li jaħtruhom, u l-awtoritajiet li jiġu kkonsultati.

Illustrazzjoni 62: Proposta u ħatra tal-Prosekutur Ġenerali (*) (Sors: Il-Kummissjoni Ewropea flimkien mal-Grupp ta' Esperti dwar il-Hasil tal-Flus u l-Finanzjament tat-Terroriżmu⁽¹³¹⁾)



(*) **BG:** Il-proposti preliminari għall-kandidati jsiru minn mill-inqas tliet membri tal-Awla tal-Prosekuturi tal-Kunsill għall-Ġudikatura u l-Ministru tal-Ġustizzja. Il-Plenarja tal-Kunsill għall-Ġudikatura, wara proċedura ta' għażla, tibgħat il-proposta uffiċjali ta' kandidat wiehed lill-President tar-Repubblika li mbagħad jahtar il-Prosekutur Ġenerali. Il-President għandu d-dritt ta' veto fuq il-kandidat propost. Imbagħad, il-Plenarja tal-Kunsill għall-Ġudikatura jkollha terga' tivvota għal-lista ta' kandidati li giet proposta lilha. Jekk jerggħu jtellgħu lill-istess kandidat, il-President huwa obbligat li jaħtru. **CZ:** Il-Ministru/il-Ministeru għall-Ġustizzja jipproponi l-Prosekutur Ġenerali, u l-gvern jaħtru. **DK:** Il-Ministru/il-Ministeru għall-Ġustizzja jipproponi l-Prosekutur Ġenerali, u l-Kumitat tal-Ħatra tal-gvern jaħtru. **DE:** Il-Prosekutur Pubbliku Ġenerali Federali jinhatar mill-President tal-Germanja fuq il-proposta tal-Ministru Federali għall-Ġustizzja, li tehtieg l-approvazzjoni tal-Kunsill Federali. **EE:** Il-Gvern tar-Repubblika jahtar il-Prosekutur Ġenerali fil-kariga fuq il-proposta tal-ministru responsabbli għaż-żona wara li jqis l-opinjoni tal-Kumitat għall-Affarijiet legali tar-Riigikogu. **IE:** Kumitat magħmul mill-Prim Imhalef, il-President tal-Kunsill tal-Avukati, il-President tal-Għaqda tal-Avukati, is-Segretarju Ġenerali għall-gvern u d-Direttur Ġenerali tal-Uffiċċju tal-Avukat Ġenerali jagħżel kandidati għall-ħatra wara kompetizzjoni miftuħa u intervista. **EL:** Il-Ministru/il-Ministeru għall-Ġustizzja jipproponi l-Prosekutur Ġenerali, u l-Kunsill għall-Ġudikatura jaħtru, segwit minn digriet

¹³¹ Id-data ngabret permezz ta' kwestjonarju aġġornat imfassal mill-Kummissjoni f'kooperazzjoni mill-qrib mal-Grupp ta' Esperti dwar il-Hasil tal-Flus u l-Finanzjament tat-Terroriżmu.

presidenzjali. **FR:** Proposta għall-hatra: il-Ministru għall-Ġustizzja jiddeċiedi b'opinjonijiet mhux vinkolanti minn qabel tal-Kunsill għall-Ġudikatura. **HR:** proposta: il-Gvern; hatra: il-Parlament ibbażat fuq opinjonijiet tal-komitati parlamentari kompetenti. **IT:** Deċiżjoni għall-hatra: wara proposta tal-Kunsill, il-Ministru għall-Ġustizzja jgħoddi digriet ministerjali, mingħajr ebda diskrezzjoni biex ma jahtarx il-prosekutur kandidat propost. **CY:** Il-Kap tal-Istat jipproponi u jahtar il-Prosekutur Ġenerali. **LV:** Proposta għall-hatra: il-Kunsill Ġudizzjarju. Deċiżjoni għall-hatra: il-Parlament. **LT:** Proposta għall-hatra: il-Kummissjoni tal-Għażla tal-Prosekuzzjoni (komposta minn żewġ prosekuturi nominati mill-Kunsill Kolleġjali, żewġ prosekuturi nominati mill-Prosekutur Ġenerali u tliet membri oħrajn, li kull wiehied jiġi nominat mill-President tar-Repubblika, l-Ispjaker tas-Seimas u l-Prim Ministru rispettivament). **LU:** Il-Ministru/il-Ministeru għall-Ġustizzja jipproponi lill-Prosekutur Ġenerali, u l-Gran Duka jaħtru. Il-proċedura se tinbidel mill-1 ta' Lulju 2023 meta se jibda jaħdem il-Kunsill għall-Ġudikatura. **NL:** Id-deċiżjoni għall-hatra tittiehed permezz ta' digriet reġju (b'obbligu li tkun segwita l-proposta biex jinhatar il-kandidat għall-kariga ta' prosekutur). Id-deċiżjoni għat-tneħħija tittiehed permezz ta' digriet reġju. **AT:** Proposta għall-hatra: korp indipendenti tal-persunal. Deċiżjoni għall-hatra: il-President Federali jiddelega d-deċiżjoni lill-Ministru għall-Ġustizzja. **PL:** Il-Ministru għall-Ġustizzja huwa wkoll il-Prosekutur Ġenerali. Dan jinhatar u jitneħħa mill-President tar-Repubblika tal-Polonja fuq proposta tal-Prim Ministru. **RO:** Il-Ministru/il-Ministeru għall-Ġustizzja jipproponi l-Prosekutur Ġenerali, u l-Kap tal-Istat jaħtru. **SI:** Proposta: Il-Kunsill tal-Prosekuzzjoni tal-Istat; hatra: il-Parlament, wara li jirċievi opinjonijiet mill-gvern. **SK:** Proposta waħda għall-elezzjoni tal-kandidat għall-Prosekutur Ġenerali tista' tiġi ppreżentata lill-Kunsill Nazzjonali minn membru tal-Parlament, il-Ministru għall-Ġustizzja, id-Difensur Pubbliku tad-Drittijiet, il-Kunsill tal-Prosekuturi tar-Repubblika Slovakka, l-organizzazzjoni professjonali tal-avukati, il-fakultà tal-ligi ta' università bbażata fir-Repubblika Slovakka u fl-Istitut tal-Istat u l-Ligi tal-Akkademja Slovakka tax-Xjenzi. **SE:** Ma hemm l-ebda awtorità li tipproponi involuta.

– Ġurisdizzjonijiet kostituzzjonali –

Il-ġustizzja kostituzzjonali hija komponent ewlieni ta' kontrolli u bilanċi f'demokrazija kostituzzjonali. Il-qrati kostituzzjonali għandhom rwol kruċjali fl-applikazzjoni effettiva tad-dritt tal-UE, billi jiżguraw l-integrità tal-ordni legali tal-UE, u jiddeterminaw il-prinċipji fundamentali li jikkostitwixxu l-istat tad-dritt. Sa mill-1970, il-Qorti tal-Ġustizzja rrikonoxxiet it-tradizzjonijiet kostituzzjonali komuni għall-Istati Membri bħala l-bażi tal-protezzjoni Ewropea tad-drittijiet fundamentali⁽¹³²⁾. Aktar reċentement, il-Qorti tal-Ġustizzja indikat li l-prinċipji tal-istat tad-dritt, kif żviluppatti fil-ġurisprudenza tal-Qorti abbażi tat-trattati tal-UE, għandhom is-sors tagħhom f'valuri komuni li huma rikonnoxxuti u applikati wkoll mill-Istati Membri fis-sistemi legali tagħhom stess⁽¹³³⁾.

L-organizzazzjoni tal-ġustizzja, inkluż l-istabbiliment, il-kompożizzjoni u l-funzjonament ta' qorti kostituzzjonali, taqa' taħt il-kompetenza tal-Istati Membri⁽¹³⁴⁾. Barra minn hekk, il-qrati kostituzzjonali, meta jeżistu, jistgħu jkun jew ma jkunux parti mill-ġudikatura. Madankollu, kif indikat mill-Qorti tal-Ġustizzja, meta jeżerċitaw dik il-kompetenza, l-Istati Membri huma meħtieġa jikkonformaw mal-obbligi tagħhom li jirriżultaw mid-dritt tal-UE u, b'mod partikolari, mal-valuri li fuqhom hija bbażata l-UE⁽¹³⁵⁾. Il-Kummissjoni ta' Venezja nnotat ukoll li ma hemm l-ebda rekwiżit ġenerali biex tiġi stabbilita qorti kostituzzjonali⁽¹³⁶⁾. L-Illustrazzjoni 63

¹³² Il-QĠUE, is-sentenza tas-17 ta' Dicembru 1970, *Internationale Handelsgesellschaft*, 11/70, EU:C:1970:114.

¹³³ Il-QĠUE, is-sentenzi tas-16 ta' Frar 2022, *L-Ungerija vs il-Parlament u l-Kunsill*, C-156/21, EU:C:2022:97, il-punt 237, u tas-16 ta' Frar 2022, *Il-Polonja vs il-Parlament u l-Kunsill*, C-157/21, EU:C:2022:98, il-punt 291.

¹³⁴ Il-QĠUE, is-sentenza tal-20 ta' April 2021, *Repubblika*, C-896/19, EU:C:2021:31.

¹³⁵ Il-QĠUE, is-sentenza tat-22 ta' Frar 2022, [*RS \(l-effett tad-deċiżjonijiet ta' qorti kostituzzjonali\)*](#), C-430/21, EU:C:2022:99, il-punt 38.

¹³⁶ Il-Kummissjoni ta' Venezja, Kumpilazzjoni tal-opinjonijiet, tar-rapporti u tal-istudji tal-Kummissjoni ta' Venezja dwar il-ġustizzja kostituzzjonali, p. 6.

tippreżenta l-ewwel harsa ġenerali lejn is-soluzzjonijiet differenti adottati fl-Istati Membri biex tiġi żgurata l-protezzjoni tad-drittijiet kostituzzjonali fl-ogħla istanza.

Illustrazzjoni 63: L-oghla istanza li teżerċita ġurisdizzjoni kostituzzjonali (*) (sors: Il-Kummissjoni Ewropea)

Illustrazzjoni 63: L-oghla istanza li teżerċita ġurisdizzjoni kostituzzjonali

Stat Membru	BE	BG	CZ	DK	DE	EE	IE	EL	ES	FR	HR	IT	CY	LV	LT	LU	HU	MT	NL	AT	PL ¹	PT	RO	SI	SK	FI	SE
Qorti Kostituzzjonali	●	●	●		●				●		●	●		●	●	●	●	●		●	●	●	●	●	●		
Qorti Suprema				●		●	●	●					●						●							●	●
Qorti Amministrattiva Suprema								●																		●	●
Kunsill Kostituzzjonali										●																	

¹ Huwa mfakkar li fil-15 ta' Frar 2023, il-Kummissjoni ddeċidiet li tirreferi lill-Polonja lill-Qorti tal-Ġustizzja għall-ksur tad-dritt tal-Unjoni mit-Tribunal Kostituzzjonali tagħha u l-kazistika tiegħu. Il-Kummissjoni tikkunsidra *inter alia* li t-Tribunal Kostituzzjonali ma jissodisfax ir-rekwiżit ta' qorti indipendenti u imparzjali stabbilita preċedentement mil-liġi minhabba l-hatra irregolari ta' mħallfin għall-karigi diġà okkupati u minhabba irregolaritajiet li jirrigwardaw il-hatra tal-President attwali tiegħu.

(*) Il-ġurisdizzjonijiet ikkunsidrati għall-finijiet ta' din iċ-ċart huma: **BE:** Cour Constitutionnelle, Grondwettelijk Hof (il-Qorti Kostituzzjonali tal-Belġju). **BG:** Конституционен съд на Република България (il-Qorti Kostituzzjonali tar-Repubblika tal-Bulgarija). **CZ:** Ústavní soud (il-Qorti Kostituzzjonali taċ-Ċekja). **DK:** Højesteret (il-Qorti Suprema tad-Danimarka). **DE:** Bundesverfassungsgericht (il-Qorti Kostituzzjonali Federali). Il-qorti kollha huma kompetenti biex jistharrġu l-kostituzzjonalità tal-legiżlazzjoni. L-istharrġi jikkonsisti f'jeġġ att huwiex adottat f'konformità mal-proċedura stabbilita fil-Kostituzzjoni u fl-Ordinijiet Permanenti tal-Parlament u jekk il-kontenut tal-att jikkonformax mal-Kostituzzjoni. **EE:** Riigihokous (l-Awla ta' Stharrġi Kostituzzjonali tal-Qorti Suprema u tal-Qorti Suprema en banc). **IE:** Cúirt Uachtarach na hÉireann (il-Qorti Suprema tal-Irlanda). **EL:** Areios Pagos (il-Qorti Suprema) u Symvoulío Tis Epikrateias (il-Kunsill tal-Istat). Ma hemm l-ebda qorti kostituzzjonali. Kull imħallef għandu s-setgħa li jikkontrolla l-kostituzzjonalità tal-liġi (l-Artikolu 87(2) tal-Kostituzzjoni: "l-imħallfin għandhom ikunu suġġetti biss għall-Kostituzzjoni u għal-liġijiet; fl-ebda każ ma għandhom ikunu obbligati jikkonformaw mad-dispożizzjonijiet ippromulgati bi ksur tal-Kostituzzjoni"). **ES:** Tribunal Constitucional de España (il-Qorti Kostituzzjonali ta' Spanja). **FR:** Conseil Constitutionnel (il-Kunsill Kostituzzjonali). **HR:** Ustavni sud Republike Hrvatske (il-Qorti Kostituzzjonali tar-Repubblika tal-Kroazja). **IT:** Corte Costituzionale (il-Qorti Kostituzzjonali). **CY:** Ανώτατο Δικαστήριο (il-Qorti Suprema tar-Repubblika ta' Ċipru). **LV:** Latvijas Republikas Satversmes tiesa (il-Qorti Kostituzzjonali tar-Repubblika tal-Latvja). **LT:** Lietuvos Respublikos Konstitucinis Teismas (il-Qorti Kostituzzjonali tar-Repubblika tal-Litwanja). **LU:** Cour constitutionnelle de Luxembourg (il-Qorti Kostituzzjonali tal-Lussemburgu). **HU:** Alkotmánybíróság (il-Qorti Kostituzzjonali tal-Ungerija). Il-qorti kollha jistgħu jwettqu forma deċentralizzata ta' stharrġi "kostituzzjonali" fil-konfront ta' trattati direttament effettivi. **MT:** Il-Qorti Kostituzzjonali. **NL:** Hoge Raad der Nederlanden (il-Qorti Suprema tan-Netherlands) - Il-Qorti Suprema Olandiża tiffunzjona bħala qorti tal-kassazzjoni f'kawżi ċivili, kriminali u tat-taxxa. **AT:** Verfassungsgerichtshof (il-Qorti Kostituzzjonali tal-Awstrija). **PL:** Trybunał Konstytucyjny (il-Tribunal Kostituzzjonali tal-Polonja). **PT:** Tribunal Constitucional (il-Qorti Kostituzzjonali). **RO:** Curtea Constituțională (il-Qorti Kostituzzjonali tar-Rumanija). **SI:** Ustavno sodišče Republike Slovenije (il-Qorti Amministrattiva tar-Repubblika tas-Slovenja). **SK:** Ústavný súd Slovenskej republiky (il-Qorti Kostituzzjonali tas-Slovakkja). **FI:** Korkein oikeus ja Korkein hallinto-oikeus (il-Qorti Suprema u l-Qorti Amministrattiva Suprema tal-Finlandja). Ma hemm l-ebda qorti kostituzzjonali fil-FI. Il-qorti kollha jistgħu jwettqu stharrġi ex post tal-kostituzzjonalità f'kawżi konkreti, bil-Qorti Suprema u l-Qorti Amministrattiva Suprema jkunu l-oghla istanza f'kull fergħa tal-ġudikatura. **SE:** Högsta Domstolen Högsta och Förvaltningsdomstolen (il-Qorti Suprema u l-Qorti Amministrattiva Suprema tal-Iżvezja). Il-qorti kollha jistgħu jistharrġu l-kompatibbiltà tal-liġijiet

mal-Kostituzzjoni jew ma' statuti superjuri meta jiddeċiedu kawżi konkreti u jridu jneħħu l-applikazzjoni ta' kull dispożizzjoni inkompatibbli.

Il-kompetenzi assenjati lil dawn il-ġurisdizzjonijiet kostituzzjonali jvarjaw ukoll, u ma hemm l-ebda standard Ewropew applikabbli f'dan ir-rigward. Il-prattika turi li r-rwol ewlieni tal-Qrati Kostituzzjonali fir-rieżami tal-leġiżlazzjoni u tan-normi huwa akkumpanjat f'xi Stati Membri minn rwol fir-rieżami tal-abbozz tal-leġiżlazzjoni (¹³⁷). F'xi każijiet, il-liġi nazzjonali tippermetti wkoll lill-individwi u lill-entitajiet legali jappellaw lill-ġurisdizzjonijiet kostituzzjonali; dan id-dritt jista' jkun limitat għal każijiet ta' allegazzjoni ta' nuqqas ta' kostituzzjonalità tal-leġiżlazzjoni applikabbli b'mod ġenerali, filwaqt li f'każijiet oħra jista' jkopri wkoll id-dritt li jiġu kkontestati atti individwali. L-Illustrazzjoni 64 tippreżenta ħarsa ġenerali lejn il-kompetenzi differenti eżerċitati mill-ogħla ġurisdizzjonijiet kostituzzjonali tal-Istati Membri, b'enfasi fuq sett magħżul ta' kompetenzi attribwiti b'mod komuni lil dawn il-ġurisdizzjonijiet.

Illustrazzjoni 64: Għażla ta' kompetenzi tal-ogħla istanza li jeżerċitaw ġurisdizzjoni kostituzzjonali (*) (sors: Il-Kummissjoni Ewropea)

Stat Membru	BE	BG	CZ	DK	DE	EE	IE	EL	ES	FR	HR	IT	CY	LV	LT	LU	HU	MT	NL	AT	PL ¹	PT	RO	SI	SK	FI	SE
Stharriġ kostituzzjonali ta' abbozzi ta' leġiżlazzjoni						•	•		•	•							•				•	•	•	•		•	
Stharriġ kostituzzjonali ta' leġiżlazzjoni u normi oħrajn applikabbli ġeneralment	•	•	•	•	•	•	•	•	•	•	•	•	•	•	•	•	•	•	•	•	•	•	•	•	•	•	•
Ilment kostituzzjonali minn persuni (fiżiċi jew ġuridiċi) li jikkontesta norma applikabbli ġeneralment applikata fil-każ speċifiku tagħhom	•		•		•		•		•	•	•			•	•		•	•		•	•		•	•			
Ilment kostituzzjonali minn persuni (fiżiċi jew ġuridiċi) li jikkontesta att individwali ta' awtorità pubblika (inklużi deċiżjonijiet ġudizzjarji) li jaffettwa d-drittijiet tagħhom direttament			•		•		•		•					•			•	•		•					•		

¹ Huwa mfakkar li fil-15 ta' Frar 2023, il-Kummissjoni ddecidiet li tirreferi lill-Polonja lill-Qorti tal-Ġustizzja għall-ksur tad-dritt tal-Unjoni mit-Tribunal Kostituzzjonali tagħha u l-kazistika tiegħu. Il-Kummissjoni tikkunsidra *inter alia* li t-Tribunal Kostituzzjonali ma jissodisfax ir-rekwiżit ta' qorti indipendenti u imparzjali stabbilita precedentement mil-liġi minhabba l-ħatra irregolari ta' mħallfin għall-karigi diġà okkupati u minhabba irregolaritajiet li jirrigwardaw il-ħatra tal-President attwali tiegħu.

(*) iċ-**CZ**: L-istharriġ *ex ante* mill-Qorti Kostituzzjonali jsehh biss meta tiġi vvalutata l-konformità ta' trattat internazzjonali mal-Kostituzzjoni u l-liġijiet kostituzzjonali. Individwu jista' jikkontesta norma ġenerali quddiem il-Qorti Kostituzzjonali f'ċirkostanzi limitati biss. **DK**: Il-qrati kollha jistgħu jistharrġu l-kostituzzjonalità tal-leġiżlazzjoni. L-istharriġ jikkonsisti f'jekk att huwiex adottat f'konformità mal-proċedura stabbilita fil-Kostituzzjoni u fl-Ordinijiet Permanenti tal-Parlament u jekk il-kontenut tal-att jikkonformax mal-Kostituzzjoni. **IE**: L-Artikolu 26 tal-Kostituzzjoni jipprevedi li l-President tal-Irlanda jista' jirreferi abbozz ta' leġiżlazzjoni lill-Qorti Suprema għal opinjoni dwar il-validità kostituzzjonali tiegħu. **EL**: Ma hemm l-ebda qorti kostituzzjonali. Kull imħallef għandu d-dritt u d-dmir li jikkontrolla l-kostituzzjonalità tal-liġijiet (kontroll kostituzzjonali deċentralizzat). Qorti tista' tiddikjara il-liġi taht skrutinju bħala "inapplikabbli" għall-kawża inkwistjoni biss. **ES**: Il-Qorti Kostituzzjonali tista' teżerċita appelli preliminari ta' nuqqas ta' kostituzzjonalità fir-rigward ta' propositi għal riformi ta' statuti ta' awtonomija. **IT**: Kull imħallef ordinarju u amministrattiv jista' jqajjem kwistjoni ta' validità kostituzzjonali tan-normi li jridu japplikaw għall-kawża quddiemhom. Il-gvernijiet tal-Istat u dawk reġjonali jistgħu jirreferu direttament kwistjonijiet ta' kostituzzjonalità lill-Qorti, filwaqt li jsostnu li l-kompetenzi tagħha garantiti mill-kostituzzjoni ġew miksura. **LU**: Kontroll tal-kostituzzjonalità jista' jinbeda meta parti tqajjem domanda relatata mal-konformità ta' liġi mal-Kostituzzjoni quddiem qrati ordinarji jew amministrattivi. **CY**: Ċipru se jkollu qorti kostituzzjonali (Ανώτατο Συνταγματικό Δικαστήριο) minn Lulju 2023. Il-leġiżlazzjoni tipprevedi sistema ta' rinwiju lill-Qorti Kostituzzjonali

¹³⁷ Il-Kummissjoni ta' Venezja, CDL-AD(2011)001 L-Ungerija - Opinjoni dwar tliet mistoqsijiet legali li jirriżultaw mill-proċess tal-abbozzar tal-Kostituzzjoni l-Ġdida, il-paragrafu 37.

minn qrati ordinarji ta' domandi relatati mal-kostituzzjonalità ta' liġi. Il-Qorti Kostituzzjonali ma tistax tistharreġ ilmenti individwali. HU: Stharriġ ex ante tal-abbozzi tal-liġijiet jista' jintalab mill-Parlament jew mill-President tar-Repubblika. Stharriġ ex post tal-liġijiet jista' jinbeda mill-gvern, kwart tal-membri tal-Parlament, il-Kummissarju għad-Drittijiet Fundamentali (ombudsperson), il-president tal-Kúria (il-Qorti Suprema) u l-Prosekutur Ġenerali. NL: Il-qrati ordinarji jistgħu jwettqu forma deċentralizzata ta' rieżami kostituzzjonali fin-nuqqas ta' Qorti Kostituzzjonali ċentralizzata. Filwaqt li l-atti tal-Parlament jistgħu ma jġux rieżaminati fid-dawl tal-Kostituzzjoni, ir-rieżami huwa possibbli fid-dawl ta' trattati b'effett dirett. Id-Divżjoni Konsultattiva tal-Kunsill tal-Istat tipprovdli pariri indipendenti dwar abbozzi ta' leġislazzjoni, inkluż fir-rigward tal-kompatibbiltà tagħha mal-Kostituzzjoni. PT: L-istharriġ ex post jinkludi kontroll kostituzzjonali tal-ommissjoni li jġu adottati l-miżuri leġislattivi meħtieġa biex jġu eżegwiti n-normi kostituzzjonali. SI: Fuq proposta tal-President tar-Repubblika, tal-gvern jew ta' terz tal-membri tal-Assemblea Nazzjonali, il-Qorti Kostituzzjonali toħroġ opinjoni dwar il-konformità ta' trattat internazzjonali mal-Kostituzzjoni, matul il-proċess ta' ratifika tat-trattat. L-Assemblea Nazzjonali hija marbuta bl-opinjoni tal-Qorti Kostituzzjonali.


– Indipendenza tal-Kmamar tal-Avukati u tal-avukati fl-UE –

L-avukati u l-assoċjazzjonijiet professjonali tagħhom għandhom rwol fundamentali fl-iżgurar tal-protezzjoni tad-drittijiet fundamentali u t-tiżiż tal-istat tad-dritt ⁽¹³⁸⁾. Sistema ġusta ta' amministrazzjoni tal-ġustizzja tirrikjedi li l-avukati jkunu liberi li jwettqu l-attivitajiet tagħhom ta' konsulenza u ta' rappreżentanza tal-klijenti tagħhom. Is-sħubija tal-avukati fi professjoni libera u l-awtorità li tirriżulta minn dik is-sħubija tgħin sabiex tinżamm l-indipendenza, u l-assoċjazzjonijiet tal-avukati għandhom rwol importanti biex jgħinu sabiex tiġi żgurata l-indipendenza tal-avukati. L-istandards Ewropej jirrikjedu, fost l-oħrajn, il-libertà tal-eżerċitar tal-professjoni ta' avukat u l-indipendenza tal-assoċjazzjonijiet tal-avukati. Dawn l-istandards jistabbilixxu wkoll il-prinċipji bażiċi tal-proċedimenti dixxiplinari kontra l-avukati ⁽¹³⁹⁾.

¹³⁸ “L-avukati għandhom rwol importanti fil-protezzjoni tal-istat tad-dritt u l-indipendenza ġudizzjarja, filwaqt li jirrispettaw is-separazzjoni tas-setgħat u d-drittijiet fundamentali.”, “Access to a lawyer and rule of law”, Dokument ta' diskussjoni tal-Presidenza għal-Laqqha tal-Kunsill Ġustizzja u Affarijiet Interni tat-3 u l-4 ta' Marzu 2022: <https://data.consilium.europa.eu/doc/document/ST-6319-2022-INIT/mt/pdf>.

¹³⁹ Ir-Rakkomandazzjoni Nru R(2000)21 tal-Kumitat tal-Ministri tal-Kunsill tal-Ewropa.

Illustrazzjoni 65: L-indipendenza tal-Kmamar tal-Avukati u tal-avukati, 2022 (*) (sors: Il-Kummissjoni Ewropea mas-CCBE ⁽¹⁴⁰⁾)



(*) Abbażi tar-riżultati tal-istħarriġ, l-Istati Membri jistgħu jiksibu massimu ta' disa' punti. L-istħarriġ sar fil-bidu tal-2023. Għall-mistoqsija dwar il-garanziji tal-kunfidenzjalità tar-relazzjoni bejn l-avukat u l-klijent, ingħataw 0,5 punti għal kull xenarju (tifitx u sekwestru ta' data elettronika miżmuma mill-avukat, tftitxija fil-bini tal-avukat, interċettazzjoni ta' komunikazzjoni bejn l-avukat u l-klijent, sorveljanza tal-avukat jew tal-bini tiegħu, awditu tat-taxxa tal-kumpanija legali u verifiki amministrattivi oħra) kopert b'mod sħiħ. Għall-kriterji l-oħra kollha ssodisfati bis-sħiħ ingħata punt 1. Ma ngħata l-ebda punt jekk il-kriterju ma jkunx ġie ssodisfat. **MT:** twegibiet tal-2020, adattati għall-metodologija l-ġdida. **l-EE:** il-Ministeru għall-Ġustizzja għandu setgħat superviżorji wiesgħa fuq l-organizzazzjoni tas-sistema tal-ghajnuna legali. **il-LT:** Skont il-Liġi dwar l-Avukati, il-Kunsill tal-Kamra tal-Avukati jista' jieħu azzjoni dixinplinari kontra l-avukati. Madankollu, din tistabbilixxi wkoll li l-Ministru għall-Ġustizzja għandu wkoll dritt bħal dan. Jekk il-Ministru għall-Ġustizzja jiddeċiedi li jibda azzjoni dixinplinari kontra avukat, il-Kamra tal-Avukati ma għandhiex vuċi fi proċedimenti bħal dawn, u l-kawża tmur direttament quddiem il-Qorti Dixinplinari. Barra minn hekk, il-Qorti Dixinplinari tikkonsisti f'ħames avukati, li huma membri tal-Kamra tal-Avukati. Tlieta mill-ħamsa jiġu eletti mill-Assemblea Ġenerali tal-Kamra tal-Avukati, u tnejn oħra jinhatru mill-Ministru għall-Ġustizzja. **il-PL:** Il-Ministeru għall-Ġustizzja għandu rwol superviżorju fuq il-Kamra tal-Avukati, bl-organizzazzjoni ta' eżamijiet tal-kamra u bil-kontroll tal-iskema dwar it-tariffi legali minimi. **SI:** Il-proċedimenti dixinplinari jitwettqu esklużivament fi hdan l-Assoċjazzjoni tal-Kmamar tal-Avukati nnifisha. Jista' jsir appell kontra d-deċiżjoni tal-Kumitat Dixinplinari tal-prim'istanza, li jinstema' mill-Kumitat Dixinplinari tas-sekond'istanza. Ma hemm l-ebda possibbiltà ta' appell mid-deċiżjonijiet tal-Kumitat Dixinplinari tas-sekond'istanza. Dan huwa ddeterminat fl-Artikolu 65 tal-Att dwar l-Avukati: "Id-deċiżjonijiet tal-korpi dixinplinari tal-Assoċjazzjoni tal-Kmamar tal-Avukati għandhom ikunu eżekutorji."; **SK:** Primarjament, huwa l-Kumitat ta' Superviżjoni indipendenti tal-Assoċjazzjoni Slovakkja tal-Kmamar tal-Avukati li jippreżenta petizzjoni bbazata fuq l-ilment. Madankollu, il-Ministru għall-Ġustizzja jista' jibda wkoll proċediment dixinplinari jekk "avukat ikun wettaq azzjoni li tista' titqies bħala mgħiba professjonali hażina skont ir-regoli legali li kienu fis-seħh sa issa, il-President tal-Kumitat ta' Superviżjoni jew il-Ministru għall-Ġustizzja (filwaqt li jaġixxu fil-kapaċità tagħhom ta' petizzjonant) jistgħu jippreżentaw rikors għall-bidu tal-proċediment dixinplinari skont dan l-Att lill-korp governattiv

¹⁴⁰ Id-data għall-2022 ingabret permezz ta' twegibiet mill-membri tas-CCBE għal kwestjonarju.

3.3.3. Sommarju dwar l-indipendenza ġudizzjarja

L-indipendenza ġudizzjarja hija element fundamentali ta' sistema tal-ġustizzja effettiva. Hija vitali għaż-żamma tal-istat tad-dritt, il-ġustizzja fi proċedimenti ġudizzjarji u l-fiduċja taċ-ċittadini u tan-negozji fl-ordinament ġuridiku. Għal din ir-raġuni, kwalunkwe riforma tal-ġustizzja għandha tiddefendi l-istat tad-dritt u tikkonforma mal-istandards Ewropej dwar l-indipendenza ġudizzjarja. It-tabella ta' valutazzjoni tal-2023 turi xejriet fil-perċezzjonijiet tal-pubbliku ġenerali u tal-kumpaniji dwar l-indipendenza ġudizzjarja. Din l-edizzjoni tippreżenta wkoll xi indikaturi godda dwar il-ħatra tal-Presidenti tal-Qorti Suprema u tal-Prosekuturi Ġenerali, dwar korpi involuti fil-prevenzjoni u r-repressjoni tal-korruzzjoni, u dwar l-ogħla istanzi li jeżerċitaw ġuriżdizzjonijiet kostituzzjonali. L-indikaturi strutturali ma jippermettux fihom infushom li jintlaħqu konklużjonijiet dwar l-indipendenza tal-ġudikatura tal-Istati Membri, iżda jirrappreżentaw elementi potenzjali li jistgħu jittiehdu bħala punt tal-bidu għal analiżi bħal din.

- a) It-Tabella ta' Valutazzjoni tal-2023 tippreżenta l-iżviluppi fl-**indipendenza perċepita** mill-istħarriġiet tal-pubbliku ġenerali (l-Ewrobarometru FL519) u tal-kumpaniji (l-Ewrobarometru FL520):
 - It-tmien sħarriġ tal-Ewrobarometru fost il-pubbliku ġenerali (l-Illustrazzjoni 49) juri li l-perċezzjoni tal-indipendenza tgiebet fi 15-il Stat Membru, meta mqabbla mal-2016. Il-perċezzjoni tal-pubbliku ġenerali tal-indipendenza *tgiebet* fi tmien Stati Membri li qed jiffaċċjaw sfidi speċifiċi meta mqabbel mal-2016. Meta mqabbla mas-sena li għaddiet, il-perċezzjoni tal-pubbliku ġenerali tal-indipendenza tgiebet fi 12-il Stat Membru kif ukoll fi tmienja mill-Istati Membri li qed jiffaċċjaw sfidi speċifiċi, għalkemm f'żewġ Stati Membri, il-livell ta' indipendenza perċepita għadu partikolarment baxx.
 - It-tmien sħarriġ tal-Ewrobarometru fost il-kumpaniji (l-Illustrazzjoni 51) juri li l-perċezzjoni tal-indipendenza tgiebet fi 12-il Stat Membru, meta mqabbla mal-2016. Madankollu, meta mqabbla mas-sena li għaddiet, il-perċezzjoni tal-kumpaniji tal-indipendenza naqset fi 13-il Stat Membru u f'disa' Stati Membri li qed jiffaċċjaw sfidi speċifiċi. F'żewġ Stati Membri, il-livell ta' indipendenza perċepita għadu partikolarment baxx.
 - Fost ir-raġunijiet għan-nuqqas perċepit ta' indipendenza tal-qrati u tal-imħallfin, *l-interferenza jew il-pressjoni mill-gvern u mill-politikanti* kienet l-aktar raġuni ddikjarata, segwita mill-pressjoni minn interessi ekonomiċi jew interessi speċifiċi oħrajn. Meta mqabbla mas-snin ta' qabel, iż-żewġ raġunijiet għadhom notevoli għal żewġ Stati Membri fejn l-indipendenza perċepita hija baxxa ħafna (l-Illustrazzjonijiet 50 u 52).
 - Fost ir-raġunijiet għal perċezzjoni tajba tal-indipendenza tal-qrati u tal-imħallfin, *kważi erbgħa minn kull hames kumpaniji u mill-pubbliku ġenerali (ekwivalenti għal 38 % jew 42 % tar-rispondenti kollha, rispettivament)* semmew il-*garanziji pprovduti mill-istatus u mill-kariga tal-imħallfin*.
- b) Mill-2022, it-Tabella ta' Valutazzjoni tal-Ġustizzja tal-UE qiegħda tippreżenta r-riżultati ta' sħarriġ tal-Ewrobarometru dwar kif il-kumpaniji jipperċepixxu l-**effettività tal-**

protezzjoni tal-investment mil-liġi u mill-qrati f' dak li jirrigwarda, fil-fehma tagħhom, deċiżjonijiet mhux ġustifikati jew nuqqas ta' azzjoni mill-Istat (l-Illustrazzjoni 53). L-imġiba amministrattiva, l-istabbiltà u l-kwalità tal-proċess tat-tfassil ta' liġijiet, kif ukoll l-effettività tal-qrati u l-protezzjoni tal-proprjetà għadhom fatturi ewlenin ta' sinifikat paragonabbli għall-fiduċja fil-protezzjoni tal-investment (l-Illustrazzjoni 54). Meta mqabbla mas-sena li għaddiet, il-fiduċja fil-protezzjoni tal-investment tjiebet f' 16-il Stat Membru.

- c) L-Illustrazzjoni 55 tippreżenta ħarsa ġenerali aġġornata lejn is-setgħat ewlenin tal-Kunsilli għall-Ġudikatura f' pajjiżi fejn jeżistu tali korpi.
- d) L-Illustrazzjonijiet 56 sa 57 jippreżentaw is-sitwazzjoni rigward il-ħatra tal-Presidenti tal-Qorti Suprema fl-Istati Membri kollha. L-Illustrazzjoni 56 turi l-awtoritajiet li jipproponu kandidati għall-ħatra tagħhom bħala Presidenti tal-Qorti Suprema u l-awtoritajiet li jaħtruhom. L-Illustrazzjoni 57 tippreżenta l-kompetenza tas-setgħa eżekuttiva u tal-parlament fil-ħatra tal-Presidenti tal-Qorti Suprema wara s-sottomissjoni mill-awtoritajiet proponenti.
- e) Għall-ewwel darba, it-Tabella ta' Valutazzjoni tal-Ġustizzja tal-UE tippreżenta serje ta' indikaturi ddedikati speċifikament għall-ġlieda kontra l-korruzzjoni. L-Illustrazzjonijiet 58 u 59 juru perspettiva komparattiva tas-setgħat u l-ħatra tal-korpi speċjalizzati li jitttrattaw il-prevenzjoni tal-korruzzjoni. L-Illustrazzjonijiet 60 u 61 jippreżentaw l-ewwel ħarsa ġenerali lejn il-korpi rigward l-ispeċjalizzazzjoni tagħhom fir-repressjoni tal-korruzzjoni u l-proċeduri ta' ħatra tal-kapijiet tal-uffiċċji tal-prosekutur speċjalizzati fit-trattament tal-korruzzjoni.
- f) L-Illustrazzjoni 62 tippreżenta, għall-ewwel darba, lill-awtoritajiet involuti fil-ħatra tal-Prosekuturi Ġenerali.
- g) L-Illustrazzjonijiet 63 u 64, bħala novità ta' din l-edizzjoni tat-Tabella ta' Valutazzjoni, jippreżentaw l-ewwel ħarsa ġenerali lejn is-soluzzjonijiet differenti adottati fl-Istati Membri biex jiżguraw il-protezzjoni tad-drittijiet konstituzzjonali fl-oġġla istanza u l-għażla ta' kompetenzi li għandhom.
- h) L-Illustrazzjoni 65 turi li għalkemm f'disa' Stati Membri l-eżekuttiv għandu xi rwol superviżorju fir-rigward tal-Kamra tal-Avukati, l-indipendenza tal-avukati hija ġeneralment garantita, u dan tippermetti lill-avukati jkunu liberi fit-twettiq tal-attivitajiet tagħhom ta' konsulenza u rappreżentanza tal-klijenti tagħhom.

4. KONKLUŻJONIJIET

It-Tabella ta' Valutazzjoni tal-Ġustizzja tal-UE tal-2023 turi stampa varjata tal-effettività tas-sistemi tal-ġustizzja fl-Istati Membri. Turi li f'ħafna ġurisdizzjonijiet qed isiru sforzi biex jittejbu l-effiċjenza, il-kwalità u l-indipendenza tas-sistemi tal-ġustizzja. Madankollu, għad fadal sfidi sabiex tiġi żgurata l-fiduċja shiha taċ-ċittadini fis-sistemi legali tal-Istati Membri kollha. L-informazzjoni li tinsab fit-Tabella ta' Valutazzjoni tal-Ġustizzja tal-UE tikkontribwixxi għall-monitoraġġ imwettaq fil-qafas tal-Mekkaniżmu Ewropew tal-Istat tad-Dritt u tikkontribwixxi għar-Rapport annwali tal-Kummissjoni dwar l-Istat tad-Dritt.